

TIGHT BINDING BOOK

**TEXT FLY WITHIN
THE BOOK ONLY**

UNIVERSAL
LIBRARY

OU_200604

UNIVERSAL
LIBRARY

ಮೊದಲ ಮುದ್ರಣ: ಆಗಸ್ಟ್ ೧೯೫೭.

ಮುದ್ರಕರು:

ಕಲ್ಯಾಣ್ ಪ್ರಿಂಟರ್ಸ್ (ಪ್ರೈವೇಟ್) ಲಿಮಿಟೆಡ್,
೧೨, ಶ್ರೀ ಜಯಚಾಮರಾಜ ರಸ್ತೆ,
ಬೆಂಗಳೂರು ೨

ಎಲ್ಲ ಹಕ್ಕುಗಳೂ ಸಂಪಾದಕರವು

ಬೆಲೆ:

ಸಾದಾ ಪ್ರತಿ: ರೂ. ೨.೦೦

ಕ್ಯಾಲಿಗ್ರಾಫಿ ಪ್ರತಿ: ರೂ. ೩.೦೦

ಒ ಳ ಪಿ ಡಿ

೧. ದರ್ಶನಂ ಸಕಲಧರ್ಮಕ್ಕಂ ಧರಾಚಕ್ರಬೋಳ . . ೧
೨. ಕೊಲೆಯೋಳ ಪೊದರ್ದಿರ್ಪ ಸದ್ಧರ್ಮನು ಮುಖ್ಯಂ . . ೨೩
೩. ಬೇಯರೆ ಪರಸ್ತ್ರೀಗಾಸೆಗೆಯ್ದಿರ್ಪವರ್ . . ೫೮
೪. ಕಳವಿಂ ಪೊಲ್ಲನೆ ಪೆಜತೊಳವೆ . . ೭೯

ಅಚ್ಚಿನಲ್ಲಿರುವ ಇದೇ ಲೇಖಕರ ಇತರ ಪುಸ್ತಕಗಳು

- ೧. ಗದ್ಯ ಮಣಿಮಾಲೆ - ೨ನೆಯ ಭಾಗ
- ೨. ಗದ್ಯ ಮಣಿಮಾಲೆ - ೩ನೆಯ ಭಾಗ
- ೩. ಕಾವ್ಯಾರಾಮ - ೧ನೆಯ ಭಾಗ
- ೪. ಕಾವ್ಯಾರಾಮ - ೨ನೆಯ ಭಾಗ
- ೫. ಧರ್ಮಾವ್ಯುತ ಕಥಾಸಂಗ್ರಹ (ಗದ್ಯ)

★

ಪ್ರಕಾಶಕರು

ಜಿ. ಕೆ. ಅಂಡ್ ಬ್ರದರ್ಸ್

ಬಸವನಗುಡಿ - ಬೆಂಗಳೂರು ೪

೧. ದರ್ಶನಂ ಸಕಲಧರ್ಮಕ್ಕುಂ ಧರಾಚಕ್ರದೊಳ್

ಶ್ರೀರಾಮಾರಮಣೀಯ ಪಾದಸರಸೀಜಾತಂ ನಿಲಿಂಪೇಂದ್ರವೃಂ
ದಾರಾಧ್ಯಂ ಭುವನತ್ರಯಪ್ರಭು ವಿನೀಯಾನೀಕಕಲ್ಪದ್ರುಮಂ
ಧೀರಂ ನಿತ್ಯನನಂತನಕ್ಷಯಸುಖಂ ಮುಕ್ತ್ಯಂಗನೇಶಂ ಜಗ
ತ್ಪಾರಂ ವೀರಜಿನೇಂದ್ರನೀಗೆಮಗೆ ಮುಕ್ತಿಶ್ರೀಸುಖಾವಾಪ್ತಿಯಂ ೧

ಜಿನಮತದೊಳೆನಿತು ಸಾರಮ
ದನಿತುಂ ಲೇಸಾಗಿ ತೋರ್ಪುದೀಕೃತಿಯೊಳದೆಂ
ತೆನೆ ಕನ್ನಡಿಯೊಳಗೆ ಜಲ
ಕ್ಕನೆ ತೋರ್ಪವೊಲಿಭದ ರೂಪು ವಿಸ್ತರದಿಂದಂ ೨

ಅತಿಶಯಜಿನೇಂದ್ರನಚನಾ
ಮೃತಮುಂ ಸಕಲೈಕಜೀವಹಿತಮುಂ ಪುಣ್ಯೋ
ದಿತಮುಂ ಭವ್ಯನಿಕಾಯ
ಸ್ತುತಮುಂ ನೆಲೆ ಪೇಟ್ಟಿನಲಿಯೆ ಧರ್ಮಾಮೃತಮುಂ ೩

ಅದು ಮತ್ತೆಂತೆಂದೊಡೆಂದ್ರಪ್ರಣುತ ಪದಯುಗಂ ಮೋಕ್ಷಲಕ್ಷ್ಮೀ ವಿಳಾಸಂ
ಮದನೇಭೇಂದ್ರೋಗ್ರಕಂಠೀರವನಮಳಯಶಂ ನಿರ್ಮಳಂ ಸರ್ವಸೌಖ್ಯಾ
ಭೃದಯಂ ಶ್ರೀವೀರನಾಥಂ ನೆಲಸಿರೆ ವಿಪುಲಾದ್ರೀಂದ್ರದೊಳ್ ಶೋಭೆ
ಯಿಂ ಮು
ತ್ತಿದ ದೇವಾನೀಕದಿಂ ಸುತ್ತಿದ ಖಚರನರಾಧೀಶಸಂದೋಹದಿಂದಂ ೪

ಅಂತಾ ಗಿರೀಂದ್ರದೊಳ್ಳರಮತೀರ್ಥಕರ ಪರಮದೇವರ ಸಮವಸರಣಂ
ಬಂದು ನೆಲಸಿದುರ್ದನಲಿದು ಋಷಿನಿವೇದಕಂ ಪಡ್ವತುಫಲಂಗಳನಾಶ್ಚರ್ಯ

ಮಪ್ಪಂತೆ ಶ್ರೇಣಿಕಮಹಾರಾಜಂಗೆ ಕಾಣ್ಕೆಗೊಟ್ಟು ಸರ್ವಾಂಗಪ್ರಣತನಾಗಿ
 ಕೈಮುಗಿದು ದೇವಾ ನಿಮ್ಮ ವಿಪುಳಗಿರಿಯೊಳ್ ಶ್ರೀವೀರವರ್ಧಮಾನಸ್ವಾಮಿ
 ಗಳ ಸಮವಸರಣಂ ಬಂದು ನೆಲಸಿದುದೆಂದು ಬಿನ್ನಪಂಗೆಯ್ಯಲೊಡನೆ ಕೇಳ್ಪು
 ಸಿಂಹಾಸನದಿಂದಿಳಿದತ್ತಲೇಳಡಿಯಂ ನಡೆದು ವಿನಮಿತಶಿರಸ್ಥನಾಗಿ ಋಷಿ
 ನಿವೇದಕಂಗೆ ಪೂರ್ಣಾನಂದಪುರಸ್ಕರಮಂಗಳಿತ್ತಮಂ ಕೊಟ್ಟಾನಂದಭೇರಿ
 ಯಂ ಪೊಯ್ಸಿ ಪಡೆವಳನಂ ಬರಿಸಿ ಬೀಡೆಲ್ಲಮರ್ಚನಾದ್ರವ್ಯಂ ಬೆರಸು ಪೊಜ
 ಮಡುವಂತೆ ಸಾರೆಂದು ನಿಯಮಿಸಿ ತಾನುಂ ಚೇಳಿನಿಮಹಾದೇವಿಯುಂ
 ಪಟ್ಟವರ್ಧನಗಜೇಂದ್ರಮನೇಷಿ ಸಪರಿವಾರಂ ವಿಪುಳಾದ್ರಿಯನೆಯ್ವಿ ದೂರೋ
 ತ್ಸಾರಿತವಾಹನಂ ವಿಚಿತ್ರಾತಪತ್ರ ಪ್ರಮುಖರಾಜಚಿಹ್ನೆಗಳಂ ಬಿಟ್ಟು ಸಮವ
 ಸರಣಮನೆಯ್ವಿ ಗಂಧಕುಟೆಯಂ ತ್ರಿಃಪ್ರದಕ್ಷಿಣಂಗೆಯ್ದು ಪರಮೇಶ್ವರನ ಪಾದ
 ಪದ್ಮಂಗಳಂ ದಿವ್ಯಾರ್ಚನೆಗಳಿಂದರ್ಚಿಸಿ ತ್ರೈಲೋಕ್ಯಸ್ವಾಮಿಗಭಿಮುಖನಾಗಿ
 ನಿಂದು ಮುಕುಳಿತಕರಕಮಳನುಂ ವಿಕಸಿತಹೃತ್ಕಮಳನುಮಾಗಿ

ದುರಿತತಿಮಿರಪ್ರಭಾವಂ

ಪರಿಹರಿಪುದು ದೇವ ನಿನ್ನ ಮುಖಚಂದ್ರಮನಿಂ

ತ್ವರಿತಂ ನೋಡಲದೆಂತುಂ

ದೊರೆಕೊಳ್ಳುದು ವೀರಜಿನಪ ನಿರ್ವೃತಿಸೌಖ್ಯಂ

೫

ಎಂದನೇಕಸ್ತುತಿಸಹಸ್ರಂಗಳಿಂ ಸ್ತುತಿಯಿಸಿ ನಿರ್ಭರಭಕ್ತಿಯಿಂದೆಲಗಿ
 ಪೊಡೆಮಟ್ಟು ಶ್ರೇಣಿಕಮಹಾರಾಜಂ ಜ್ಞಾನಾರ್ಥಿಸಂಪನ್ನರಪ್ಪ ಗೌತಮಸ್ವಾಮಿ
 ಗಳೆ ಪೊಡೆಮಟ್ಟು

ತಿರಿಕನಾರಕಮಾನವಾಮರಲೋಕದೊಳ್ ನೆಲೆಗೊಂಡು ನಿ

ತ್ತರಿಸದೆಲ್ಲಿಯುಮಲ್ಲಿಗಲ್ಲಿಗೆ ಪುಟ್ಟ ರಾಟಳದಂದದಿಂ

ತಿರಿವ ಸಂಸ್ಕೃತಿದುಃಖದಿಂ ಪೊಜಮಟ್ಟು ಶಾಶ್ವತಸೌಖ್ಯದೊಳ್

ನೆರೆವುಪಾಯಮನಲ್ತಿಯಿಂ ಬೆಸಸಲ್ತೆವೇಲ್ಕ್ಕು ಮುನೀಶ್ವರಾ

೬

ಎನೆ ನಯದಿಂ ಚತುರ್ವಿಧಸುರಾಳಿ ಶಿರೋನತರಾಗಿ ಹಸ್ತಕೋ
ಕನದಯುಗಂಗಳಂ ಮುಗಿಯೆ ದಂತಮರೀಚಿ ಸುಧಾಂಶುರಶ್ಚಿಯಂ
ತನುಪಮವಾಗಿ ಶೋಭಿಸಿರೆ ಸರ್ವಜನಸ್ತುತರಪ್ಪ ಗೌತಮರ್
ನನಧಿಗಭೀರದಿಂ ನುಡಿದರಾಪ್ತಮುಖೋದ್ಗತಮಪ್ಪ ತತ್ವಮಂ

೭

ನೀಂ ಬೆಸಗೊಂಡ ಚತುರ್ಗತಿಚ್ಛೇದಮುಂ ಜಾತಿಜರಾಮರಣದೂರ
ಮುಂ ಸಾರಮುಮಪ್ಪ ನಿರಂತರಸುಖಂ ಮುಕ್ತಿಯೊಳಲ್ಲದೆ ದೊರೆಕೊಳದಾ
ಮುಕ್ತಿಯುಂ ತ್ರಿಜಗನ್ಮಾಂಗಲ್ಯಮಪ್ಪ ಸಮ್ಯಗ್ದರ್ಶನದಿಂದಲ್ಲದೆ ಸಮನಿಸದಾ
ಸಮ್ಯಗ್ದರ್ಶನಮುಂ ಕರಣಲಬ್ಧಿಯಿಲ್ಲದೆ ಕೂಡದಾ ಸಮ್ಯಗ್ದರ್ಶನಮಿಲ್ಲದೆ ನಿರಂ
ತರಸ್ಥಾಯಿಯಪ್ಪ ಮುಕ್ತಿಶ್ರೀಯಂ ಪಡೆವೆನೆಂಬಾತಂ ಮತಿಯಿಲ್ಲದೆ ಪರದು
ಗೆಯ್ತೆನೆಂಬ, ಕೇರಿಲ್ಲದೆ ಚಿತ್ರಮಂ ಬರೆವೆನೆಂಬ, ಗೋತ್ರಮಱಿಯದೆ ಕೂಸು
ಗುಡುವೆನೆಂಬ, ತೂಬಿಲ್ಲದೆ ಕೆಳಿಯಂ ಕಟ್ಟುವೆನೆಂಬ, ಕೀಲಿಲ್ಲದೆ ಪಡಿದೆಳಿಸಿ
ನೆಂಬ, ಕೆಯ್ಯಿಲ್ಲದೆ ಬೇಲಿಯಿಕ್ಕುವೆನೆಂಬ, ಪಚ್ಚಪಸಿಯಿಗ್ಗನಂ ಪೋಲ್ಕುಂ.

ವರಚಕ್ರವರ್ತಿಸದವಿಗ

ಮುರುಗೀರ್ವಾಣಾಧಿಪತಿಯ ಸದ್ವಿಭವಕ್ಕಂ

ಪರಮಾರ್ಹಂತ್ಯ ಪದಕ್ಕಂ

ಪರಮಾರ್ಥಂ ಶುದ್ಧದರ್ಶನಂ ಮೊತ್ತಮೊದಲ್

೮

ಪಟುರ್ದೇಹಕ್ಕಸುವೆಂತುಟಂತುಟಿ ಮುಖಾಂಭೋಜಕ್ಕೆ ಮೂಗಂತುಟಂ
ತುಟಿ ಬಿತ್ತಿಂಗಲೆಯೆಂತುಟಂತುಟಿ ತಟಾಕಕ್ಕೇರಿ ತಾನೆಂತುಟಂ
ತುಟಿ ಕೈಗಂಗುಲಿಯೆಂತುಟಂತುಟಿ ಲಸದ್ವೀಪಕ್ಕೆ ಸಂದೆಣ್ಣೆಯಿಂ
ತುಟು ತಾನಂತುಟಿ ದರ್ಶನಂ ಸಕಲಧರ್ಮಕ್ಕಂ ಧರಾಚಕ್ರದೊಳ್

೯

ಕಂಪಿಲ್ಲದ ತುಪ್ಪಮುಂ, ಕೋಡಿಲ್ಲದ ಸಿರಿಯುಂ, ನಾಡಿಲ್ಲದರಸುಂ,
ನಚ್ಚಿಲ್ಲದ ಪೆಂಡತಿಯುಂ, ದಯೆಯಿಲ್ಲದ ನೆಗಟ್ಟಿಯುಂ, ಭಂಡಮಿಲ್ಲ
ದಂಗಡಿಯುಂ, ಭಕ್ತಿಯಿಲ್ಲದ ಕೊಂಡಾಟಮುಂ, ಶಕ್ತಿಯಿಲ್ಲದ ಸೆಣಸುಂ,

ಕೇರಿಲ್ಲದ ಮನೆಯುಂ, ಘೃತಮಿಲ್ಲದೂಟಮುಂ, ಸಮ್ಯಗ್ದರ್ಶನಮಿಲ್ಲದ
ದಾನಮುಂ ತಪಮುಂ ಜಪಮುಂ ಧರ್ಮಮುನೊಪ್ಪಲಾರ್ಕುಮೆ?

ದುರಿತವಶದಿಂದೆ ತಿಪ್ಪನೆ
ತಿರಿಯದೆ ಸುಖನಿಳಯಮುಪ್ಪ ಮುಕ್ತಿಪ್ರಿಯೋಳ್
ನೆರೆದಿರ್ಪೆನೆಂಬ ಭವ್ಯಂ
ಪರಮಾದರದಿಂದೆ ತಾಳ್ದವುಡು ದರ್ಶನಮುಂ ೧೦

ಎಸೆವಂಗ*ಮೆಂಟಿಪ್ಪಂ ರಂ
ಜಿಸುವ ಮಹಾನರ್ಘ್ಯಮುಪ್ಪ ದರ್ಶನಮುಂ ಶಂ
ಕಿಸದೆ ತಡೆದಿರದೆ ಕೈಕೊಂ
ಡೆಸಗುಗೆ ತಾಂ ಬಲಿ*ಕನ್ನೊದಣುಬ್ರತತತಿಯಂ ೧೧

ಅನಾವುವೆಂದೊಡೆ

ಕೊಲ್ಲದ ಪುಸಿಯದ ಕಳವಿನಿ
ಸಿಲ್ಲದ ಪರವನಿತೆಯರ್ಗೆ ಪದಪಿಂ ಚಿತ್ತಂ
ಸಲ್ಲದ ಪರಿಗ್ರಹಕ್ಕಳಿ
ಪಿಲ್ಲದ ಸುವ್ರತಮಿವೈದುಮಲ್ಲವೆ ರತ್ನಂ ೧೨

ಎಂಬುದುಂ ಗಣಧರದೇವರ್ಗೆ ಮಗಧಾವನೀವಲ್ಲಭಂ ಭಕ್ತಿಪೂರ್ವಕಂ
ವಂದಿಸಿ ನಿಮ್ಮಡಿಯೆನಗೆ ತಿಳಿವಂತಾಗೆ ದರ್ಶನಮುಂ ನಿಶ್ಯಂಕಾದ್ಯಷ್ಟಗುಣಂಗಳುಂ
ಪಂಚಾಣು ವ್ರತಮುಮೆಂಬ ಪದಿನಾಲ್ಕು ಮಹಾರತ್ನಂಗಳೊಳೊಂದೊಂ
ದೊಳೊಳ್ ಚರಿಯಿಸಿ ನಿರ್ವೃತಿಯನೆಯ್ದಿದ ಮಹಾಪುರುಷರ ಕಥೆಗಳಂ
ಬೆಸಸಲ್ವೇಟ್ಟುಮೆಂಬುದುಂ ಮೃದುಮಧುರಗಂಭೀರಧ್ವನಿಯಿನಂತೆಂದು
ವೇಬುತ್ತಗುಳ್ಳರ್

* ನಿಶ್ಯಂಕೆ, ನಿಷ್ಕಾಂಕ್ಷೆ, ನಿರ್ವಿಚಿಕಿತ್ಸೆ, ಅಮೂಢದೃಷ್ಟಿತ್ವ, ಉಪಗೂಹನ, ಸ್ಥಿತಿಕರಣ, ವಾತ್ಸಲ್ಯ, ಧರ್ಮಪ್ರಭಾವನೆ.

ಮುದದಿಂದೊಂದೊಂದಜಿಗೊಳ್ತಾಗುವ ಜಲಚರಸಂದೋಹದಳ್ಳೇಪಿನಿಂ ಪೊಣ್ಣಿದ ತಚ್ಚೇತಾಂಬುವಿಂ ತಜ್ಜಲದಿನೊಗೆದ ಮುಕ್ತಾಳಿಯಿಂದೆಯ್ದೆ ಶುಭ್ರಾಂಬುದಮಂ ತಾರಾಳಿಯಂ ಪೋಲೈಸೆವ ನೆಲೆ ನಭೋಭಾಗದಂತೊಪ್ಪಿ ಸುತ್ತಿದುರ್ದು ಜಂಬೂದ್ವೀಪಮಂ ವಾರಿಧಿ ಕವಯರಮಂ ಬೀಸಿದಂತಾಗೆ ಚಿಲ್ಲಿಂ

ಆ ಜಂಬೂದ್ವೀಪದ ನಟ್ಟನಡುವೆ

ಮುದದಿಂ ಜಿನಾಭಿಷೇಕ
ಕ್ಕಿದು ಮಜ್ಜನಸೀತಮೆನಿಸಿ ಮಹಿಮೆಯಿನೊಪ್ಪಿ
ದುರ್ದು ಪೆಂಪಿಂ ತ್ರೈಲೋಕ್ಯಾ
ಭೃದಯಂ ರಮಣೀಯಮಪ್ಪ ಮಂದರಶೈಲಂ ೧೪

ಆ ಮೇರುಗಿರಿಯ ದಕ್ಷಿಣಭಾಗದ ಭರತಕ್ಷೇತ್ರದೊಳ್ ಸೌರಾಷ್ಟ್ರವಿಷಯ ಮೆಂಬುದು ನಾಡಲ್ಲ

ಜಿನಭವನಾವಳಿಯಿಂದುಪ
ವನದಿಂ ಪೆರ್ಗೆಪಿಗಳಿಂ ಸರೋಜಾಕರದಿಂ
ಧನದನ ಪುರದಂತೊಪ್ಪುವು
ದನವರತಂ ಶೋಭೆಯಿಂ ಕರಂ ಗಿರಿನಗರಂ ೧೫

ಆ ಪುರವನಾಳ್ವಂ ವಿಶ್ವಸೇನನೆಂಬ ಮಹಾಮಂಡಳಿಕನಾತನ ರಾಜ ಶ್ರೀಷ್ಠಿಯನ್ನಯ ಶುಭ್ರನುಂ ಪ್ರಸಿದ್ಧನುಮಪ್ಪ ದಯಾಮಿತ್ರಸೆಟ್ಟಿಯೆಂಬ ಪರದ ನಿರ್ವನಾತಂ

ಸಿರಿಯೊಳ್ ಕುಬೇರನಂ ತ್ತ
ಸ್ತುರಿಯಾಡುವನಹಿಪನೊಡನೆ ಭೋಗಕ್ಕಂ ಮ
ಚ್ಚರಿಸುವನುದಾರಗುಣದೊಳ್
ಪುರುಡಿಸುವಂ ಕಲ್ಪವೃಕ್ಷದೊಳ್ತದ್ವಣಿಜಂ ೧೬

ಅಂತು ನೆಗಟ್ಟಿವೆತ್ತು ಸುಖಸಂಕಥಾವಿನೋದದಿಂ ಪಲವುಕಾಲಂ
ಪೋಪುದುಮೊಂದು ದಿವಸಂ ತನ್ನೊಳಿಂತೆಂದಂ :

ಪುರುಷಂ ಧನಮೆನಗುಂಟೆಂ
ದಿರಲಾಗದು ದ್ರವ್ಯಮುಳ್ಳೊಡಂ ದ್ರವ್ಯಮನಾ
ಜಿಫಪುದೇಕೆನೆ ವಿತ್ತಂ ತಾಂ
ದೊರೆಕೊಳೆ ಕೇಳಿಹಪರಂಗಳೆರಡುಂ ಸಾಧ್ಯಂ ೧೭

ಎಂದು ಪರದುಪೋಪೆನೆಂಬ ಬಗೆಯಂ ತಂದು ಯಥೋಚಿತಮಪ್ಪ
ಭಂಡಮಂ ಕೊಂಡು ಶುಭದಿನದೊಳ್ ಪೊಪವೀಡಂ ಬಿಟ್ಟು ತನ್ನನಾಶ್ರಯಿಸಿ
ಬರ್ಪವರ್ ಬರ್ಪನ್ನವರಮಿರ್ಪನ್ನೆಗಂ,

ಕೊರಲ ಪೊಪಜನ್ನಿವರಮೊ
ಪ್ಪಿರೆ ನಿಡುಬೊಟ್ಟಿಸೆಯೆ ದರ್ಭೆ ಕರಮತಿಶಯದಿಂ
ಬೆರಳೊಳ್ ರಂಜಿಸೆ ಕಾಶಾಂ
ಬರಮೆಸೆದಿರೆ ಬಂದು ನಿಂದು ಭೂಸುರನೊರ್ವಂ ೧೮

ವೇದರುಕ್ಕಂ ಪೆಳ್ಳಕ್ಷತೆಯನೀವುದುಂ ದಯಾಮಿತ್ರಸೆಟ್ಟ ನೋಡಿ ನಿಮ್ಮ
ಸೆಸರೇನೆಂದೆತ್ತಣಂ ಬಂದಪ್ಪಿರಿನ್ನೆಲ್ಲಿಗೆ ಪೋದಪ್ಪಿರಿಲ್ಲಿಗೆಂ ಕಾರಣಂ ಬಂದಿ
ರೆಂದು ಬೆಸಗೊಳ್ಳುದುಂ ಪಾರ್ವನಿಂತೆಂದಂ

ವಸುಭೂತಿಯೆಂಬುದೆನ್ನಯ
ವೆಸರುನ್ನತಿವೆತ್ತ ತೆಂಕನಾಡಂ ಬಂದೆಂ
ವಸುಧೆಗೆಸೆದಿರ್ದ ಗಂಗೆಯ
ನಸಹಾಯನೆಯರ್ತಿವೆರಸು ಮಿಯಾಲ್ಕೆಂದಾಂ ೧೯

ಎಂದು ಮುಂದಡವಿಯಪ್ಪುದಪಿಂ ಕ್ರೂರಮೃಗಂಗಳಿಂದಾನುಂ ವನ

ಚರಂದಾನುಂ ಪ್ರಾಣಭಯಮಕ್ಕುಮೆಂದಂಜಿ ನೆರವಂ ಪೊಟಲಿನೊಳಹ
ಸುತ್ತುಮಿದುರ್ ನಿಮ್ಮ ಪೋಗಂ ಪುರಜನಂ ಪೇಟಿ ಕೇಳ್ವು ನಿಮ್ಮ ನೆರವನಾಶ್ರ
ಯಿಸಿ ಬಂದೆನೆಂಬುದುಂ ಸೆಟ್ಟ ಕರಮೊಳ್ಳಿತ್ತು ಬನ್ನಿಮೆನೆ ವಸುಭೂತಿ,

ಕರಮೊಸೆದು ರಾಗದಿಂ ಪೆ
ಚೀರೆ ಸೆಟ್ಟ ಮನೋನುರಾಗದಿಂದೊಡನೆಯವರ್
ಬರೆ ನಯದಿಂ ಪಿರಿದು ಬಲಂ
ಬೆರಸು ಮಹೋತ್ಸಾಹಚಿತ್ತದಿಂ ಮುಡಿವಸಂ ೨೦

ಮುಪ್ಪತ್ತಿರ್ವರ್ಪೆಂಡಿರುಮಂ ಬಂಧುಜನಮುಮಂ ಜ್ಯೇಷ್ಠ ಪುತ್ರನುಮಂ
ಕರೆದು,

ಸಂತತಂ ಮುನಿಸಂಕುಳಕ್ಕೆಡೆದನ್ನಮಂ ಜಿನಪೂಜೆಗೋ
ರಂತೆ ಬೇಟ್ಟು ಸಮಸ್ತವಸ್ತುವ ಸಾರಿಸಾರಿಗೆ ದಾನಮಂ
ಸಂತಸಂ ಮಿಗೆ ನಿಮ್ಮನಾಶ್ರಯಿಸಿರ್ಪ ಭವ್ಯಜನಕ್ಕೆ ನಾ
ನೆಂತು ಮಾಡುವೆನೆನ್ನ ಬರ್ಪಿನಮಂತೆ ಮಾಡಿ ನಿರಂತರಂ ೨೧

ಎಂದು ಕೈಮುಗಿದು ಬೇಡಿಕೊಂಡು ಭರದಿಂದೊಪ್ಪೆಸಿ ಪೊಟಮಟ್ಟು
ಪಯಣಂಬೊಗುತ್ತುಂ ತನಗೆ ದಿವಸಕ್ಕೆ ಮೂರುಗಳಿಗೆವರಂ ಧರ್ಮಶ್ರವ
ಣಮಂ ಕೇಳ್ವಲ್ಲದುಣ್ಣೆನೆಂಬ ಪ್ರತಮುಂಟಪ್ಪುದುಂ ಬಿಟ್ಟಬೀಡುಗಳೊಳ್
ಸಕಲ ಶ್ರಾವಕರ್ಗಿ ಧರ್ಮಮಂ ಪೇಟ್ಟ ದಯಾಮಿತ್ರಸೆಟ್ಟಯ ಧರ್ಮಶ್ರವಣಕ್ಕೆ
ವಸುಭೂತಿ ಕಳಕಳಿಸಿ ನಕ್ಕು ತನ್ನೊಳಂತೆಂದಂ

ಅಕಟಕಟ ವೈಶ್ಯಜಂ ಭಾ
ವಕನಲ್ಲಂ ಲಜ್ಜೆಗೆಟ್ಟ ಸವಣರ ಮಾತಂ
ನಿಕರಕ್ಕೆ ನಂಬಿ ರಕ್ಕಿಂ
ಗೆ ಕರಂ ಮತಿಗೆಟ್ಟು ಗತಿಯನಲಿಯದೆ ಕೆಟ್ಟಂ ೨೨

ಕುಲಮಂ ಮಾಸಿಸಿ ಮಿಹಮಂ ತೋಱಿದು ಕಂಡರ್ಪೇಸೆ ಮೆಯ್ಯೊಳ್ ಮಹಾ
ಮಲಮಂ ತಾಲ್ದಿದ ಕಷ್ಟರಂ ಸವಣರಂ ಕಂಗೆಟ್ಟರಂ ಕಂಡು ಸಂ
ಚಲಚಿತ್ತಂ ಕುಲದೈವಮೆಂದು ಪದಸಿಂ ಕೊಂಡಾಡುವಿಂತಪ್ಪ ಗಾ
ವಿಲನಂ ಗಾಂಪನನೆಗ್ಗನಂ ಜಡನನಾಂ ಕಾಣೆಂ ಮಹೀಚಕ್ರದೊಳ್ ೨೩

ಎಂದು ನಾನಾವಿಧದಿಂ ದೂಷಿಸಿ ಮತ್ತಂ ಸೈರಿಸಲಾಳಿದೆ ಈತನ ಧನಮುಂ
ಬುದ್ಧಿಯುಂ ವೃಥೆಯಾಗದಂತೆನ್ನ ಬಲ್ಲ ಮಾರ್ಗದಿಂ ತಿಳಿಸಿ ಬಲಿಕ್ಕೀ
ಧರ್ಮಮಂ ಪತ್ತುವಿಡಿಸಿ ಮದೀಯಧರ್ಮದೊಳ್ ಪತ್ತಿಸುವೆನೆಂಬ ಬಗೆಯಂ
ತಂದು ಸೆಟ್ಟಿಗಿಂತೆಂದಂ

ವರವಸ್ತುವನಱಿವೆಡೆಗಂ
ಪರದರ್ಶಡುಜಾಣರೆಂದು ಕರಮಾದರದಿಂ
ನರನಾಥಪೂಜಿಸುವ
ಧರರೆ ಪೊಗಟ್ಟಿದು ವಸ್ತುಪುರುಷರೆಂದುಱಿ ನಿಮ್ಮಂ ೨೪

ಎಲ್ಲೆಲ್ಲ ವಸ್ತುಗಳುಮಂ
ಬಲ್ಲಿರ್ನಿಮ್ಮನ್ನೆಲ್ಲ ಬುದ್ಧಿಗೆ ನೀವುಂ
ನಿರ್ಲಜ್ಜ ರಪ್ಪ ಸವಣರ
ಸೊಲ್ಲಿಂಗೊಳಗಾದುದಕ್ಕೆ ನಾಂ ಬೆಟಗಾದೆಂ ೨೫

ಮಾಯಮನೆ ಬೀಸಿ ಪೆಟರನು
ಪಾಯದೆ ತಕ್ಕಕ್ಕ ದೇವಕಾರ್ಯದೊಳನಿಸುಂ
ನೋಯದೆ ಸುಖಿಯಿಪ ಸವಣರು
ಪಾಯಮನಿಂ ನಿನ್ನೊಳಣ್ಣ ಭಾವಿಸಿ ನೋಡಾ ೨೬

ಮಲಮಂ ಧರಿಯಿಸಿ ನಾಣಂ
ತೊಲಗಿಸಿ ನಿರ್ಗಂಥಮಿದುರ್ ಸೊಂಬಿಂ ಪಲ್ಲಂ

ಸುಲಿಯದೆ ವಿಯಾದೆ ಮಿಕ್ಕದೆ

ಕುಲದಿಂ ಕೆಟ್ಟವರನ್ನಾ ನೀಂ ಮನ್ನಿಪುದೇ

೨೭

ಮತ್ತಂ ಭಾವಿಸುವೊಡವರ ಮಾಟಮೆಲ್ಲಂ ಕೂಡು ಕಾರಣಮಲ್ಲದೆ ಗತಿ
ಕಾರಣಮಲ್ಲದು, ಗತವಡೆವೆನೆಂಬುದು ಕಾಯಕ್ಕೇಶಂ ಬೇಟ್ಟುದು ; ಆ ಕಾಯ
ಕ್ಕೇಶಂ ನಿಮ್ಮ ನಜ್ಜಿನ ಸವಣರ ಮೆಯ್ಯೊಳ್ಳನಿತುಮಿಲ್ಲ ; ನೀನವರುಮನವರ
ದೈವಮುಮಂ ಕೊಂಡಾಡುವ ಮರುಳಾಟಕ್ಕನಗೆ ಪಿರಿದುಂ ವಿಸ್ಮಯಮಾದಪು
ದೆಂಬುದಂ ದಯಾಮಿತ್ರಸೆಟ್ಟ ಮುಗುಳ್ಳಗೆನಕ್ಕು ತನ್ನೊಳಂತೆಂದಂ

ಬೇಡಂ ಮಾಣಿಕಮೊಂದಂ

ಕಾಡೊಳ್ ಕಂಡೊರ್ಮೆ ಮೆಲ್ಲ ಪಗನಲ್ಲಂದೀ

ಡಾಡಿದನೆಂಬೀ ನಾಣ್ಣುಡಿ

ನಾಡಿಯುಮೆಸೆದವುದು ದುರಿತವಶದಿಂದಿನೊಳ್

೨೮

ಬೆಳಗಿನೊಳಂಕಾಣದು ನಿಶಿ

ಯೊಳ್ ಕಾಣ್ಬುದು ಪೆಗ್ಗಣಕ್ಕೆ ನಿರ್ಗುಣಗ್ಗಂತು

ಜ್ವಳ ಧರ್ಮಮನೆಯದೆಯು

ಮೃಳಮಂ ಪೊರ್ದುವುದು ಜಡರ್ಗ ಸಹಜಮೆನಿಕ್ಕುಂ

೨೯

ಮದ್ದುಕುಣಿಕೆಯಂ ತಿಂದಂಗೆ ಕಲ್ಲುಂ ಮಣ್ಣುಂ ಮರನುಂ ಪೊಂಬಣ್ಣ
ಮಾಗಿ ತೋರ್ಪಂತೆ ಕರ್ಮದ ತೀವ್ರತೆಯಿಂದೀ ಪಾರ್ವಂಗೆ ಲೌಕಿಕಧರ್ಮಮೆ
ಧರ್ಮಮಾಗಿ ತೋರ್ಪುದದುಕಾರಣದಿಂ ಸದ್ಧರ್ಮಮನೊರ್ಮೆಯ ಪೇಟ್ಟಿ
ನಪ್ಪೊಡೆ ಪಿತ್ತಜ್ವರಮುಳ್ಳವಂಗೆ ಕುದಿನ ಪಾಲನೆಱಿವಂತಾನುಂ, ಕಸಿಯ
ಕೊರಲೊಳ್ ಪೂನಾಲೆಯಿಕ್ಕಿದಂತಾನುಂ, ಶಿಶುವಿನ ಕೆಯ್ಯೊಳ್ ಮಸೆದ
ಬಾಳಂ ಕೊಟ್ಟಂತಾನುಮಕ್ಕುಮದಲಿಂದುಪಾಯದೊಳೆ ತಿಳಿಪಲ್ಲೇಟ್ಟು
ಮೆಂದು ದಯಾಮಿತ್ರಸೆಟ್ಟ ಪತ್ತಿಂಟುದಿನಸಂ ಪೋಗಲ್ ಮತ್ತೊಂದು ದಿನಸಂ

ಬರಿಸಿ ವಸುಭೂತಿಯಂ ವಿ
 ಸ್ವರಮಂ ಕುಡವೇಟ್ಟು ಪಿರಿದು ಮನ್ನಣೆಯಿಂದಾ
 ದರದಿಂ ವಿಳಯನುಂ ಕ
 ಪುರಸಹಿತಂ ಕೊಟ್ಟು ವೈಶ್ಯಸುತನಂತೆಂದಂ ೩೦

ಭಟ್ಟರೆ ಕೇಳಿಂ ನಿಮ್ಮಂ
 ಬಿಟ್ಟು ಕೆಲಕುಲಜರೊಳರೆ ನಂಬಿದನೀಗಳ್
 ನೆಟ್ಟನೆ ನಿಮ್ಮಿಂ ಸುಗತಿಯ
 ಬಟ್ಟೆಯ ತಿಪನಜಯಲಾಯ್ತು ಪುಣ್ಯೋದಯದಿಂ ೩೧

ಎಂಬುದುಂ ವಸುಭೂತಿ ಮಹಾಭೂತಿವೆತ್ತರಂತೆ ಮನದೊಳ್ ಪೆರ್ಚೆ
 ದಯಾಮಿತ್ರಸೆಟ್ಟು ಮೆಲ್ಲನಂತೆಂದಂ:

ಎಮ್ಮನ್ನಯದಿಂ ಬಂದುದು
 ತಾಮ್ರಿಗಿಲಪ್ಪೊಂದು ನೋಂಪಿಯಾನೋಂಪಿಯುನುಂ
 ನಾಮ್ಮಿಡೆಂ ಸಂತತಮೆಂ
 ತೆಮ್ಮಯ್ಯಂ ನೋಂಪನಂತು ನೋನುತುಮಿರ್ವೆಂ ೩೨

ಕೇಡಿಲ್ಲದೊಂದು ಸುಖನುಂ
 ಮಾಡುವೊಡಹೃತ್ಪದಾಂಬುಜಾತಮೆ ಮಾಚ್ಚುಂ
 ಮಾಡವು ಪೆಜವೆಂಬೀ ಬಗೆ
 ಕೂಡಿದೊಡಾತಂ ಕೃತಾರ್ಥನಾತನೆ ಧನ್ಯಂ ೩೩

ಅದೆಂತೆಂದೊಡೆ ಮನೋಜನುದಹರನುಂ ಸುರಾಸುರಮಕುಟತಟಘಟಿತ
 ಚರಣಾರವಿಂದನುಮಪ್ಪಹೃತ್ತರಮೇಶ್ವರನೆಮ್ಮನ್ನಯದಿಂ ಬಂದ ಕುಲದೈವಮು
 ಮಿಷ್ಟದೈವಮುಮಪ್ಪುದಜಿಂ ಜಿನೇಶ್ವರಸಾಕ್ಷಿಯಾಗಿ ಮಹರ್ಷಿಯರ್ಕಳಿಂ
 ನೋನಿಸಿ ಬೇಟ್ಟುದಂ ಕುಡುವನೀಗಳ್. ಆ ನೋಂಪಿಯಂ ನೋಂಪ ಕಾಲ

ಮಾಸನ್ನಮಾಯಿತ್ತಾಯವಸರದೊಳ್ ಮುಷಿಯರಾರುಮಿಲ್ಲ ಇಲ್ಲದೊಡಮೇ
ನಾಯ್ತು,

ಪಾಲೇಮರ್ದೆಂಬಂತಿರೆ
ಭೂಲೋಕಸ್ತುತ್ಯರಸ್ತು ನಿಮ್ಮನ್ನೊರ್ವರ
ಸಾಲದೆ ಜಗದೊಳ್ ನೀವಿರೆ
ಮೇಲೆನಿಸುವರಾರೊ ಕುಲದೊಳಂ ಶಿಲದೊಳಂ ೩೪

ನಿಮಗೆ ಮಾಡಿದ ದಾನಮುಂ ಪಾಲುಕ್ಕೈಮ್ಮಡಿಸುವಂತಿಮ್ಮಡಿಯಕ್ಕುಮದು
ಕಾರಣದಿಲ್ಲಿ ನೋಂಪಿಯಂ ನೋಂತು ನೋಂಪಿಯ ತದನಂತರಂ
ಬೇಟ್ಟುನಿತು ದಕ್ಷಿಣೆಯಂ ಬೇಡಿಕೊಳ್ಳಮೆನೆ ಸೆಟ್ಟೆಯ ಮಾತಿಗೆ ವಸುಭೂತಿ
ಮನದೊಳ್ ಗುಡಿಗಟ್ಟೆ,

ಬಿತ್ತರದಿಂ ಕುರುಡಂ ಕ
ಣ್ಣಿತ್ತಂತಿರೆ ರಾಗಮೊದವೆ ಬೆಲೆವೆಣ್ ಪೆಣ್ಣಂ
ವೆತ್ತಂತಿರೆ ಪಾರ್ವಂ ಮು
ಣ್ಣಿತ್ತಂತಿರೆ ಪಿರಿದು ಸಂತಸಂ ಮಿಗೆ ಮನದೊಳ್ ೩೫

ಮರ್ದನಗಳಲ್ಲೊಡಂ ನಿದಿಗಂಡಂತೆ ಪೆರ್ಚಿ ಕರಮಶುಚಿಗಳಪ್ಪ ಸವಣರ್ಗೆ
ಕುಡುವಾತನೆಮ್ಮನ್ನರಪ್ಪ ಸದ್ಬ್ರಾಹ್ಮಣರ್ಗೆ ಕುಡುವನೆಂಬುದಾವಚೋದ್ಯಂ,

ಒದವಿದ ಪೊನ್ನಪ್ಪೆಡೆ ಜೋ
ಳದ ರಾಸಿಯೊಲಿಪುದಿಲ್ಲಿ ತಾನೇನಂ ಬೇ
ಡಿದೊಡಂ ಬೇಡಿದುದಂ ಕುಡು
ವುದು ಪುಸಿಯೇ ವೈಶ್ಯನಂದನಂ ಪುಸಿದಪನೇ ೩೬

ನೆರಪಲ್ಪಾರದ ವಿತ್ತಂ
ದೊರೆಕೊಂಡುದು ನೆಲೆಗೆ ಪೋಗಿ ಮಕ್ಕಳೊಳಂ ಪೆಂ

ಡಿರೊಳಮೊಡಗೂಡಿ ಸುಖದಿಂ

ಚರಿಯಿಸುವೆಂ ಮೆಚ್ಚಿದಂದದಿಂ ಭೋಗಿಸುವೆಂ

೩೭

ಎಂದು ಮನದೊಳೆ ಪಾಲ್ಗುಡಿದು ನೋಂಪಿಯಂ ನೋಂಪ ಕ್ರಮಮಂ
ಪೇಟಿಮೆನೆ ವೈಶ್ಯವಂಶಲಲಾಮನಿಂತೆಂದನಾ ನೋಂಪಿ ತೀರ್ವನ್ನಂ ಗ್ರಾಸ
ದೊಳ್ ಕಳವೆಯ ಕೂಟಂ ತಿಳಿದುಪ್ಪಮಂ ಪೆಟರೊರ್ವರ್ಬಡಿಸೆ ಕಯ್ಯೊಳ್
ನೋನದಿಂದುಂಡು,

ಮುಡಿವನಮಾವೊತ್ತಪ್ಪಿನ

ಮುಳಿಕೆಯ ನೀರೂಟೆ ತಂಬುಲಂಗಳ ಮಾತಂ

ತೊಳಿದು ಮತಿಮುಳಿದು ಮನೆಯೊಳ್

ಪೊಟಮಡದೋಡುತ್ತ ಮಿರ್ಪುಡಿರುಳುಂ ಪಗಲುಂ

೩೮

ಸಲೆ ಮುಳಿಯೊಳ್ಳಡುವುದು ಮೈ

ಮಲವೇಳುತ್ತೆಂದು ಮೀಯಲಾಗದು ಪಲ್ಲಂ

ಸುಲಿಯದೆ ವನಿತೆಯರಂ ಪಂ

ಬಲಿಸದೆ ತಲ್ಲಣಿಸದಿರ್ಪುದತ್ಯುತ್ಸವದಿಂ

೩೯

ಮತ್ತಂ ನೋಂಪಿಯ ಪ್ರಾರಂಭದೊಳಂ ನೆಟವಿಯೊಳಂ ತಲೆಯ ರೋಮಂ
ಗಲೆಲ್ಲಮಂ ಪಳೆಯಿಸಿ ರಾಗದಿನೆಮಗೀವುದಿತ್ತು ಮನದೊಳುಮ್ಮಳಿಸದೊಂದೆಡೆ
ಯೊಳ್ ಮುನ್ನಿನ ವಿನೋದಂಗಳಂ ಮುಳಿದಪ್ಪೊಡಂ ನೆನೆಯದೆ ಸ್ವಾಧ್ಯಾಯ
ಪರನಾಗಿ ಬೀಡಿನೊಳಾದಿನಿತಕ್ಕಂ ವಿಸ್ಮಯಕ್ಕಂ ವಸ್ತ್ರಕ್ಕಮುಪೇಕ್ಷೆಯಿಂದೆಳಸ
ದಿಂತೆರಡು ತಿಂಗಳವರಂ ಎಮ್ಮ ಪೇಟೋಜೆಯಿಂ ನೋಂಪುದೆಂದು
ಪೇಟ್ಟುದುಂ,

ಒಳಗಟಿಯದನಿತುಮಂ ಸಂ

ಚಲಚಿತ್ತಂ ಮಾಟ್ಟಿನೆಂದು ಪೂಣ್ಡಂ ತನ್ನೊಂ

ದಳವಲುಯದೆ ಕಡುಲೋಭದಿ

ನೆಳಗಲು ಭಯಮಲುಯದೆಂಬವೊಲ್ವದ್ವಿಪ್ರಂ

೪೦

ಆರಯ್ದು ನೋಡಿ ನಗುವವ

ರಾರೆನ್ನಂ ದೂರದೇಶಮಾಂ ನೋಂಪೆನಿದಂ

ಸೈರಣೆಯಿಂ ಚಿಂಬೊಂಗಳ

ನೋರಂತಿರೆ ಬೇಡಿಕೊಳ್ಳೆನೆನ್ನಾರ್ಪನಿತಂ

೪೧

ಉಸಿರದೆ ಗಳಿಗೆವರಂ ಸೈ

ರಿಸಿ ತಲೆಯಂ ಪಲಿಸಿಕೊಂಡು ಚಿಂಬೊನ್ನಂ ಸಂ

ತಸದಿಂ ಕೈಕೊಳ್ಳೆಂ ಭಾ

ವಿಸುವೊಡೆ ತಲೆಯಲ್ಲಿ ಮತ್ತೆ ಪುಲೊಳೆದಪುದೇ

೪೨

ಉಂಬುದು ಕಳವೆಯ ಕೂಲ್ಗಡ

ತಂಬುಲಮಿರ್ಪೊತ್ತಿನುಣಿಸು ಮಿಹಂ ಕೇಳಿ

ಲ್ಲೆಂಬಿನಿತೆ ಗಡಂ ತಿಂಗಳು

ಮೆಂಬುದು ತಾಂ ದೂರಮಾಯ್ತೆ ಪೇಟೀಂ ಗಹನಂ

೪೩

ಎಂದು ತನ್ನೊಳ್ ರಾಗಿಸುತ್ತಿರೆ ವಣಿಗ್ವಂಶಲಲಾಮಂ ಬೀಡಿನುಪ್ಪಯಣಂ
ಮಾಡಿ ಮಲುದಿವಸಂ ಸಮಸ್ತದುರಿತವಿಳಯನಪ್ಪ ಜಿನಸ್ವಾಮಿಗೆ ತೂರೈರವ
ಮೆಸೆಯೆ ಮಹಾಭಿಷೇಕಪೂಜೆಯಂ ಮಾಡಿಸಿ ವಸುಭೂತಿಯಂ ಬಡಗಮುಖ
ನಾಗಿ ಕುಳ್ಳಿರಿಸಿ,

ತಲೆಯಂ ಬಲುದಡಿಗರ್ಕಿಳೆ

ನಿಲಲಾಟದೆ ಸುಂಟಿದಿಂದ ಕೋಡಗದಂತು

ಮೃಳಿಸಿ ಕಳವಳಿಸಿ ನೋವಿಂ

ತಲೆಯಂ ತಿರಿಪುತ್ತಮಂಜಿ ಕೆಟ್ಟಿನೆನುತ್ತಂ

೪೪

ನಡುಗೆ ಶರೀರಂ ಪಲ್ಲಂ
ಗುಡಿಗಿಱ್ಱಿದೆರ್ಡೆಗೂಡುವಾಯೆ ಪಂದೆಯಮೇಲ್ಪಾ
ವಡರ್ದಂತಿರೆ ದೇಹಂ ಮರ
ವಡೆ ಕಣ್ಣೇರ್ಸುರಿಯೆ ತಳದಿನದನೊತ್ತುತ್ತುಂ

೪೫

ಬಿಡದಾಡುಗರ್ಚೆ ನೋವಿಂ
ದಡಿಗಡಿಗಹಹಾಯೆನುತ್ತು ಮೆಡಗಯ್ಯಿಂದಂ
ತಡವರಿಸುತ್ತುಂ ಸಾಸವೆ
ಗುಡಿದಂತಿರೆ ಕರಮೆ ಮುಱುಗಿ ತಳವೆಳಗಾದಂ

೪೬

ಮತ್ತಂ ಸಾಕ್ಷಿಯಿಲ್ಲದೆ ಸಾಲಂಗೊಟ್ಟೊಕ್ಕಲಿಗನಂತೆ ಸುಯ್ಯುತ್ತಂ,
ಪೇನುಳ್ಳನಂತೆ ತಲೆಯಂ ತುಱಿಸುತ್ತಂ, ಮುಳ್ಳೊಕ್ಕವನಂತೆ ಕುಸಿಯುತ್ತಂ,
ಸೂಲಿಯುಳ್ಳವನಂತೆ ಕವಿದು ಬೀಳುತ್ತಂ, ನಿಶ್ರೇಯಸಶ್ರೀಯ ವಿವಾಹ
ಗೇಹದ ಭೂಮಿ ಶೋಧನೆಯನಿಪ ಲೋಚನಂತಾನುಂ ಸೈರಿಸಿ,

ವಿನಯ ಪಯೋನಿಧಿ ಸತ್ಯದ
ಮನೆಯೆನಿಸಿದ ಸೆಟ್ಟ ಪೇಟ್ಟ ಮಾರ್ಗದೊಳಂತಂ
ದಿನದಿನಮುಪವಾಸಮನಿ
ದ್ವನುನಯದಿಂದೇಕಚಿತ್ತದಿಂ ಮುಱುದಿವಸಂ

೪೭

ಅಯಾಚಿತವ್ರತಮಪ್ಪುದಱ್ಱಂ ಸೆಟ್ಟ ನಿಱಿಸೆ ಮನೆಗೆ ಪೋಗಿ ವೈಶ್ಯೋತ್ತಮಂ
ವೇಱ್ಪೋಡೆಯಿಂ ನಿಂದಿದುರ್ ಪಾಣಿಪಾತ್ರೆಯೊಳ್ ಶರ್ಕರೆವೆರಸಿದ ಪಾಲಂ
ಕುಡಿದು ತದನಂತರಂ,

ಸೊಗಯಿಪ ಘೃತಪೂರಂ ಹೋ
ಳಿಗೆ ಮಂಡಗೆ ತಱುಗು ನಾಡೆ ರುಚಿವೆರಸಿದ ಲ

ಡುಗೆ ಚಕ್ಕುಲಿ ಗಾರಿಗೆ ಪೂ
ರಿಗೆ ಮೊದಲಾಗಿದ ಪಲವು ಭಕ್ಷ್ಯಮನಾಗಳ್

೪೮

ಕಳವೆಯ ಕೂಟ್ಟಿಗಮಗಿಸುವ
ತಿಳಿದುಪ್ಪಂ ತಿವುಡುಗಳೆದ ಪೊಂಬೆಸಜ ಮಹೋ
ಜ್ಜಳಮಪ್ಪ ಕಂಪಿನಿಂಪಿನ
ನಿಳಯಮುಮೆನಿಸಿದ ಸವಿಯಿನೊದವಿದ ತೋವೆಯಂ

೪೯

ಅಂತವೃತ್ತದೋಳ್ ಪುರುಡಿಸುವ ದಿವ್ಯಾಹಾರಮಂ ಕಯ್ಯೊಳಕ್ಕುವುದು
ಮಾಕಂಠಂ ಉಂಡು ಬಲಿಶ್ಚೈವೋಗಿರ್ಪುದುಂ,

ಬಾಟಿಯ ಕರ್ಜೂರದ ಕಿ
ತ್ತೀಳೆಯ ಕಂನುರದ ರಂಜಿಸಿಮ್ಮಾವಿನ ವೇ
ರೀಳೆಯ ನಾರಂಗದ ಕಂ
ಚೀಳೆಯ ತನಿವಣ್ಣನಿಕ್ಕೆ ಮೆಲ್ಲಾದರದಿಂ

೫೦

ತಣ್ಣರಗದ ತಣ್ಣೋಡುವಾಲಿನೀರಂ ಅರ್ಪನಿತಂ ಕುಡಿದು ಸಂತೋಷದಿಂ
ನುಡಿದು ದಯಾಮಿತ್ರಸೆಟ್ಟಿಯಧ್ಯಕ್ಷಂ ಬೆರಸು ವಿಹಾರಕ್ಕೆ ಬಂದು ಕಾಷ್ಠಾಸನ
ದೋಳ್ ಕುಳ್ಳಿದುರ್ ತನ್ನೊಳ್

ಇವು ಲೇಸವು ಲೇಸೆಂಬೀ
ವಿವರದೊಳೇಂ ಸಕಲಭಕ್ಷ್ಯಮುಂ ಬಾಡುಗಳುಂ
ಸವಿಯೋಳ್ ಸಾಸಿರಮಡಿ ಮಿ
ಕ್ಕುವು ಭಾವಿಸಿ ನೋಟೊಡ್ವಿದ್ರನುಣ್ಣವೃತ್ತಮುಮಂ

೫೧

ಎಂದು ತನ್ನತೂಟಂ ತನಗೆ ಜನ್ಮಪೂರ್ವಮಪ್ಪುದುಂ ಮಹಾವಿಸ್ಮಯಂ
ಬಟ್ಟು ಇರುಳ್ಳಂಡ ಕನಸುಗಳಂ ಪಗಲೈನೆವಂತೆ ನೆನೆಯುತ್ತಂ ಪಗಲೆಲ್ಲಂ

ಸಂತಸದಿಂದಿದ್ದು ನೀಸರ್ಪಟ್ಟೊಂದು ಜಾನಕ್ಕೆ ತೊಟ್ಟನೆ

ಅಸದಳಮೆನಿಸುವ ತೀವ್ರದ
ತೃಪ್ತಿ ಮೊಕ್ಕಳಮಾಗೆ ನಾಡೆಯುಂ ಮನದೊಳ್ಳೈ
ರಿಸಲಾಡದೆ ತಲ್ಲಣದಿಂ
ಬಿಸುಸುಯ್ದು ಮ್ಮಳಿಸಿ ಬಾಬಲರಿದಾಯ್ತೆನುತುಂ

೫೨

ಕೋಡಗಮಂ ಪುಲ್ಲೊಳ್ ಮುಚ್ಚಿ ಸಿಡಿಮಿಡಿಗೊಂಬಂತೆ ಸಿಡಿಮಿಡಿ
ಗೊಳುತ್ತಂ ಪೆಱಗೆ ಪೇಟಲಂಜಿ ಲಜ್ಜೆಯಿಂ ಮಾಗಿಯ ಕೋಗಿಲೆಯಂತೆ
ಬಾಯ್ವಿಟ್ಟಡದೆ ಮಳಲೇರಿಯಂತೆ ಜಱನೆ ಜರಿದು, ತರುವಲಿಯ ತಲೆಯ
ಕಿರೀಟಮನಾಲಿಕಲ್ಲ ಮುಚ್ಚಿಕೊಂಡುದೆಂಬಂತೆನಗೀ ಮುನ್ನಿನಿರುಳ್ಳಳಂ ನೋಡ
ಲಿಂದಿನಿರುಳ್ಳರಿದಾಯ್ತೋವೊ ಕೆಟ್ಟಿನೆಂದು,

ನೀರಚ್ಚಿ ಪೆರ್ಚೆ ನಿಲಲುಂ
ಸೈರಿಸಲುಂ ಬಾರದಳ್ಳಿ ತನ್ನಿಂದಂ ತಾ
ನೋರಂತೆ ಕುದಿದು ಮುಱಗುವ
ಸಾರಂಗದ ಪೋಷಿಯಂದಮಂ ನೆಱಿ ಪೋಲ್ತುಂ

೫೩

ಅಂತಿರುಳ್ ನಾಲ್ಕುಂ ಜಾವಮುಂ ಪೆರ್ಬಾವಿನಂತೆ ಮಂಡಲಂಗಳೊಳ್ಳುತ್ತಂ,
ಮುಚ್ಚಿಯಂ ಪಾರ್ವೊಕ್ಕಲಿಗನಂತೆ ಗಗನಮಂಡಲಮುಂ ನೋಡುತ್ತಂ, ಕಪ್ಪೆ
ಯಂತೆ ತಣ್ಣವೈಡೆಯೊಳ್ ಪತ್ತುತ್ತುಂ, ಚೊಚ್ಚಲ್ ಪೆಱುವಳಂತೆ ತೊಟಲುತ್ತಂ,
ಕಣ್ಣೊಳೆ ಬೆಳಗಾಗೆ,

ನಿಲಲಾಡದಲಸಿ ಪೋದೊಡೆ
ಪಲವುಂ ಚೆಂಬೊನ್ನ ಪಡವು ಕೆಟ್ಟವುದು ಕರಂ
ಕಲಿಯಾಗಿ ನಿಂದೆನಪ್ಪೊಡೆ
ನಿಲಲಾಡದು ನೀರ ದೆಸೆಯನುಲಿದಸುವಿನಿಸುಂ

೫೪

ಮತ್ತಂ ದಯಾಮಿತ್ರಸೆಟ್ಟಿ ನಿಜಸೆ ಮನೆಗೆ ಪೋಗಿ ಮನದ ಕಾಂಕ್ಷೆಯಿಂ
ಮುನ್ನಿನಂತುಂಡು ಮುನ್ನಿನ ಮುಜುಕದಿಂದಿಮ್ಮಡಿ ಮುಜುಕಮಾಗೆ ಮುಜು
ದಿನಸಂ ಭಕ್ತದ ದೆಸೆಗೆ ಪಕ್ಷಂಗೆಟ್ಟು, ಪಾಲಿಗೆ ಬೆರ್ಚಿ ತುಪ್ಪಕ್ಕಿನಿಸಪ್ಪೊಡಂ
ಮನಂದರಲಾಟದೆ ತೃಪ್ತಿಯೊಳಾದ ಭೀತಿಯಿಂದೊಲ್ಲೆನೆಂಬುದುಂ ವೈಶ್ಯವಂಶ
ಲಲಾಮನಂತೆಂದಂ

ಅಂತಿಂತೆನ್ನದೆ ಮುಂ ಪೇ
ಪ್ಪಿಂತುಸಿರದೆ ಮೋನದಿಂದಮುಣ್ಣುದು ನಾನೇ
ನಂ ತಂದಿಕ್ಕಿದೊಡಂ ಗುಣ
ವಂತರ್ಕುಲದೊಡೆಯರೆನಿಸ ನಿಮಗಿದು ಪಿರಿದೇ

೫೫

ಅಱಿಪರಪ್ಪ ರಿಸಿಯಮೊದಲಾಗಿಯುಸಿರದೆಮ್ಮ ಪೇಪ್ಪಂತೆ ಮೋನದಿಂ
ದುಂಬರೆಂದೊಡೆ ಕುಲಜರುಂ ಭೂದೇವರುಮಪ್ಪ ನಿಮಗಿದಾವುದರಿದಾಯ್ತು-
ಸಿರದಿರಿನೆಂಬುದುಂ ಮುಜುನಾತುಗುಡಲಪ್ಪಾಯದುವ್ಯಳಿಸಿ ಬೆನುರ್ತುಸಿರ
ದುಣುತ್ತಮಿ ಮಾರ್ಗದಿಂದೇಪ್ಪಿಂಟುದಿನಸವಿದಿರಲಾಟದೆ ತಲ್ಲಣಿಸಿ ನಿಂದು
ಣಿಸಿನಂದಕ್ಕಲಸಿ “ ಕಯ್ಯೊಳುಂಬುದು ರಯ್ಯಮಲ್ಲದು; ಬತ್ತಲೆಯಿರವು ನಿತ್ತ
ರಿಸಲರಿದು; ನೆಲೆವಕ್ಕೆ ಸಲೆ ಕಷ್ಟಂ ” ಎಂದು ಸೈರಣೆಗೆಟ್ಟು,

ಕುಂದದಿನಿಸಂ ಮನಕೆ ಬಂದುಣಿಸನುಂಡು ಪದ
ಪಿಂದೆ ಪೆಪ್ಪತೇಂ ಕೆಪ್ಪಿಗೆ ಪೋಗಿ ತಿಳಿನೀರಂ
ಮಿಂದು ಬಿಡದೂರೊಳಗಣೊಂದುಲಿವ ಮಾತುಗಳ
ದಂದುಗದೊಳಾರ್ತಸಗಿ ಕೂರ್ತಿದೆ ನಿಚ್ಚಂ

೫೬

ನಿಂದುಣಿಸಿದೊಡಲದೊಂದು ತಿನಿಸಿಂ ತೃಪ್ತಿಯ
ದೊಂದು ಕುದಿಸಿಂ ತಿಗುಳನಾಡ ಸೆಪ್ಪಿಯಂ ತಾ
ನೊಂದಿದತಿ ದುಃಖದೊಳೆ ಬೆಂದು ನಿಲಲಿನ್ನರಿದಿ
ದೆಂದು ನಸುಭೂತಿ ಸೆಡೆದಳ್ಳಿ ಬಡವಾದಂ

೫೭

ಅಂತು ಗಾಳಿಗೊಡ್ಡಿದ ಸೊಡರಂತೆ ನಡುಗಿ, ಮುಟ್ಟದ ಬೆಕ್ಕಿನಂತೊಳಗ
 ಜೋಡಿಯಾಡಿ, ಬೇಸಗೆಯ ಕೋಣನಂತೆ ನಾಲಗೆಯನುಚ್ಚಿ, ಹಾಸುಗೊಂಡ
 ನಾಯಂತೆ ಸಿಡಿಮಿಡಿದೊಂಡು, ಹುಣಿಸೆಯ ಕಾಯಂ ತಿಂದರಂತೆ ಚಳಿತು,
 ಬಡವೊಡಲಂತೆ ಜೋಲ್ಪು, ಮಾಜುವಡೆಯದ ಪರದನಂತೆ ಕಂದಿ, ತಣ್ಣೀಜಿದ
 ಸಜ್ಜಿಯಂತೆ ದನಿ ಪೊಜಿಮಡದೆ, ಬಯಲೊಳೆಕ್ಕಿದ ಮೀನಂತೆ ಮಿಡುಕೆ,
 ಸವ್ಯುಕ್ತೆ ಚೂಡಾಮಣಿಗಿಂತೆಂದಂ

ವುಲಿಯ ಮೀಸೆಯನಂಜದಯ್ಯಲನಾಡಲಪ್ಪುದು ನಂಜನೆಂ
 ಜಲಿಸಲಪ್ಪುದು ಸಿಂಹಮಂ ಪಿಡಿದೆಜಲಪ್ಪುದು ಕಿಚ್ಚಿನೊ
 ಕ್ಕೊಲಗದೊರ್ಮೆಯ ಪಾಯಲಪ್ಪುದು ಸೊಕ್ಕಿದಾನೆಗೆ ಸಂದು ಮಾ
 ಮುಲೆಯಲಪ್ಪುದು ನಿನ್ನ ನೋಂಪಿಗೆ ಗಂಡನಾವನೊ ಸೈರಪಂ ೫೮

ಪೇಜಿನ ಮೇಲೆ ಪಾಸಜಿ ಯೇಜಿನ ಮೇಲೆ ಬಡಗೋಲ್ ಕೊಲೆಯ
 ಮೇಲೆ ಕವರ್ತೆಯೆಂಬಂತೆ ಸಂತಾಪದ ಮೇಲೆ ಸಂತಾಪಮಂ ಮಾಲ್ಪಿ ನಿನ್ನ
 ನೋಂಪಿಯೆಂಬ ಗರಗಸಕ್ಕೆನ್ನ ಮೆಯ್ಯನೊಡಲಾಜಿಂ, ಮತ್ತನೊಂದೆರಡು
 ತಿಂಗಳ ವಿಶೇಷನಾಗಿ ನೋಂತುಕೊಟ್ಟಪೆಂ, ಪಿರದಪ್ಪೆನ್ನಮ್ಮಳಿಕೆ ಪೋಪಂತು
 ನಿಮ್ಮಧ್ಯಕ್ಷಂ ಬೆರಸು ಕೆಜಿಗೆ ಪೋಗಿ ಮೆಯ್ಯಂ ಕರ್ಚಿಕೊಂಡೊರ್ಮೆಯಿರ್ಮೆ
 ನೀರಂ ಕುಡಿದು ನಿಮ್ಮ ಬೀಡಿನೊಳೊಂದೆರಡು ಗಳಿಗೆ ಸುಲಿದಾಡುವಂತು
 ಮಾಲ್ಪುದಿನೆ, ದಯಾಮಿತ್ರನೆಟ್ಟಿ ಬಾಯ ತಂಬುಲಂ ಸೂಸೆ ಕಳಕಳಿಸಿ ನಕ್ಕು,

ಕಡುಮೂರ್ಖರ್ ತಮ್ಮಿಚ್ಛೆಗೆ
 ಪಿಡಿದುದೆ ಪಿರಿದೆಂಬರಣ್ಣ ಜನಮಾರ್ಗದೊಳೇಂ
 ನಡೆಯಲ್ ಬರ್ಕುಮೆ ಬಾರದು
 ಕಡಲೆಗಳಂ ತಿಂಬ ಮೊಗ್ಗು ಕಲ್ಲೊಳುಂಟೇ ೫೯

ಇಂತು ಸಲವು ನೆಗಚ್ಚಿಗಳಂ ಮರಣಪರ್ಯಂತಂ ಬೆಂಬಿಬಿಡಲಸದೋ
 ಸರಿಸದಾಜಿನೆನ್ನದೆ ಬೆಚ್ಚದೆ ನಡೆಯಿಸುವ ಮಹರ್ಷಿಗಳ ಮನದ ಧೈರ್ಯಮಂ

ಬಣ್ಣಿ ಪನಾವನವಪಿಱಿಕ್ಕಿಟ್ಟಿಯವಪ್ಪೊಂದೆರಡು ಪರೀಷಹಂಗಳ್ಗೆ ಬೆಂಬಿದಿ
ರಕ್ಕಟಾಯೆಂಬುದುಂ ವಸುಭೂತಿ ವಿಸ್ಮಯಂಬಟ್ಟು,

ಅಳಿಪಿಂದಮಳೆಯ ಬರ್ಬೆಗೆ

ಯಳೆಯಂ ಕುಡಿಯಿಸಿದರೆಂಬ ತೆಪದಿಂ ಮುನಿಸಂ

ಕುಳಮುಮನಾನುರ್ಕಿಂದಂ

ಪಳಿದೊಡೆ ಮುನಿದೆನ್ನ ಸಿಟ್ಟಿನೆನ್ನೊಳ್ ಕಳೆದಂ

೬೦

ನರೆ ಬಂದನಿತಪ್ಪಿಳಿ ನರರ್

ಪಿರಿಯರೆ ಜಿನನಾಥ ಸೇವೆಯುಳ್ಳ ಮನುಷ್ಯರ್

ಧರೆಯೊಳ್ ಕೂಸಾದೊಡಮವ

ರೆರಡಿಲ್ಲದೆ ಪಿರಿಯರವರೆ ಧನ್ಯರ್ ಮಾನ್ಯರ್

೬೧

ಧರೆ ರಾಜ್ಯಂ ರೂಪು ವೀರಂ ಮಹಿಮೆ ತನುವಿಲಾಸಂ ಬಲಂ ಜೀವಿತತ್ವಂ
ಸಿರಿ ಸೌಭಾಗ್ಯಂ ಧನಂ ಯೌವನಮಳವು ಬಳಂ ಸೌಖ್ಯಮೆಂದಿಂತಿವೆಲ್ಲಂ
ಸುರಚಾಪಾಕಾರದಂದಂ ದರಿಯ ಮಹಿಜದಂದಂ ಕರಂ ಕಷ್ಟಮೆಂದುಂ
ಸ್ಥಿರಮಲ್ಲಿಂಬೊಂದು ಜೈನೋಕ್ತಿಯ ಮಹಿಮೆಯ ನಿಂದಾನೆ ಕಣ್ಣಾರೆ ಕಂಡೆಂ

ಆರುಮಿದಕ್ಕೆ ನಿತ್ತರಿಸಲಾಡಿರೆನಿಪ್ಪ ಪರೀಷಹಂಗಳಂ

ಸೈರಣಿಯಿದೆ ಗೆಲ್ವ ಮುನಿಮುಖ್ಯರ ಸಾರ್ಥ ಜಿನೇಂದ್ರಧರ್ಮಮಂ

ಸಾರಮೆನಿಪ್ಪುದಂ ತಿಳಿದು ನಂಬಿದರನ್ಯರನೇಕೆ ಪೊರ್ತುವರ್

ಮೇರುವನೇಜಿ ನೋಡಿದವರ್ಗಿಧರೆ ತಾಂ ಕಿಱಿದಾಗಿ ತೋರದೇ

೬೨

ಎಂದು ತನ್ನೊಳೆ ವಿಚಾರಿಸಿ ವಾತ್ಸಲ್ಯರತ್ನಾಕರಂಗೆ ಕೈಗಳಂ ಮುಗಿದು
ನಿಮ್ಮ ಪಿಡಿದ ಧರ್ಮಮೆ ಲೇಸೆಂಬುದನೀಗಳಜಿದೆಂ ನೀನೆನಗೆ ಧರ್ಮ
ದೊಳಾದಭಿಪ್ರಾಯಮನಜಿಯೆ ಪೇಟಲ್ವೇಟಿಕ್ಕಿಂಬುದುಂ ಸೆಟ್ಟಿಯಂತೆಂದಂ

ಪರಮಾರ್ಥಮಪ್ಪುದಂ ಮು
 ಚ್ಚರಿಸದೆ ಕೋಪಿಸದೆ ಡಂಗೆಗೊಳ್ಳದೆ ಪಕ್ಷ
 ಕ್ಕುರಿದೇಳದೊಂದೆ ಮನದಿಂ
 ನಿರುತಂ ಕೇಳ್ವನನೆ ಧರ್ಮದೊಳಗಂ ತಿಳಿಗುಂ ೬೪

ರಸಮಂ ಪೊರ್ದಿ ಸಮಂತು ಲೋಹನಿಕರಂ ಪೊನ್ನಪ್ಪವೋಲುರ್ವಿಯೊಳ್
 ರಸಮೆಂಬೀ ಪೆಸರಿಗೆ ಕೇರ ರಸದೊಳ್ ಪೊನ್ನಕ್ಕುಮೇ ನೋಡ ಪೊ
 ದಿಸಿ ಸದ್ಧರ್ಮಮನೇನು ನಂಬಿ ಸುಖಮಪ್ಪಂತಣ್ಣ ನೀಂ ನೋಡ ಭಾ
 ವಿಸಿ ಪೊರ್ದಿದೊಡೆ ಕೊಲ್ಲ ಧರ್ಮದೊಳದೇಂ ಕೈಸಾರ್ಗುಮೇ ತತ್ಸುಖಂ ೬೫

ಎಲ್ಲೆಲ್ಲ ಸುಖಂಗಳೊಳಂ
 ನಿಲ್ಲದೆ ನೆರೆದಿರ್ಪೆನೆಂಬ ಮನಮುಳ್ಳೊಡೆ ತ
 ಳ್ಳಿಲ್ಲದೆ ಪಿರಿದಾದರದಿಂ
 ಕೊಲ್ಲದ ಧರ್ಮಮನೆ ಪಿಡಿಗೆ ನಂಬುಗೆಯಿಂದಂ ೬೬

ಮರಣಂ ಚಿಂತೆ ಭಯಂ ಮದಂ ಮುಳಿಸು ಮೋಹಂ ಖೇದಂ ರೋಗಂ ಬೆಮು
 ಜರೆ ನೀರಚ್ಚಿ ವಿಷಾದಮೂಟೆ ಜನನಂ ಲೋಭಂ ಮಹಾವಿಸ್ಮಯಂ
 ಸ್ಮರಬಾಣಾಹತಿ ನಿದ್ರೆಯೆಂಬಿವಿನಿತಂ ಗೆಲ್ಲಾತನೇ ತಾಂ ಜಿನೇ
 ಶ್ವರನಿಂದ್ರಾರ್ಚಿತಪಾದನಾತನೆ ವಲಂ ಸೌಖ್ಯಕ್ಕೆ ತಾಂ ಕಾರಣಂ ೬೭

ಮರನನಜಿವಂತು ಬಲ್ಲರೆ
 ಸಿರಿಖಂಡವನಣ್ಣ ಪಗಿನನಜಿವಂತಿರೆ ಕ
 ಪುರಮಂ ಬಲ್ಲರೆ ಕುತ್ತಿತ
 ಸುರರಂ ನರರಜಿವ ತೆಜದಿನಜಿವರೆ ಜಿನನಂ ೬೮

ಎಂದು ವಡೆಗ್ಗಂಶಲಲಾಮಂ ಪೇಟಿ ವಸುಭೂತಿ ಕೇಳ್ವು ತಾಗಿ ಬಾಗಿಡ
 ನಂತೆ ಮುನ್ನಿನ ದರ್ಪಂಗೆಟ್ಟು ಕದಡಿ ತಿಳಿದ ನೀರಂತೆ ಮನದೊಳ್ ನಿರ್ಮಳ

ನಾಗಿ ಸಮ್ಯಗ್ದರ್ಶನಂ ದೊರೆಕೊಂಡುದಕ್ಕೆ ಮನದೊಳಾನಂದಂಚೆತ್ತು
ಸಮ್ಯಕ್ತ್ವ ಚೂಡಾಮಣಿಯಂ ನಾನಾವಿಧದಿಂ ಪೊಗಟ್ಟು ದರ್ಶನದೊಳ್
ದೃಢನಾಗಿದರ್ಶನನ್ನೆಗಮಿಭಾನ್ವಯ ಪವಿತ್ರಂ ಮಜ್ಜುದಿವಸಂ ಬೀಡನೆತ್ತಿ ಕತಿ
ಪಯ ಪಯಣಂಬೋಗಿ ನಂದ್ಯಾವಲಿಯೆಂಬ ಪೇರಡವಿಯೊಳ್ ಬೀಡಂ
ಬಿಡುವುದುಂ,

ನೆರೆದು ವನಚರರುನೊರ್ಮೆಯೆ
ಭರವಶದಿಂ ತಾಗೆ ಸೆಟ್ಟೆ ಪಿರಿದಪ್ಪ ಬಲಂ
ಬೆರಸಿದಿರನದಿರದಣ್ಣಿಂ
ಕರಿಯೊಡ್ಡಂ ಸಿಂಹದೊಡ್ಡು ತಾಗುವ ತೆಪದಿಂ

೬೯

ತಾಗಿ ಕಿಚ್ಚುಂ ಕಿಡಿಯುಮಾಗಿ ಕಾದುತ್ತಮಿರೆ, ದೂರದೊಳಿದರ್ಶನ
ಭೂತಿಯಂ

ಅಂಬರಿಗುಮಾಯುತಪ್ಪಿದೊ
ಡೆಂಬೀ ನಾಣ್ಣುಡಿಯನಲ್ಲಿ ಪುಸಿಮಾಡದೆ ಕೂ
ರಂಬೊಂದು ಬಂದು ನಡೆ ನೋ
ವಿಂ ಬಿದ್ದಂ ಸಾವ ಪೊತ್ತನಾವಂ ಬಲ್ಲಂ

೭೦

ಅನಂತರಂ ಸೆಟ್ಟೆ ಬೇಡರೊಡ್ಡಂ ಗೆಲ್ಲು ಬಂದು ನೊಂದಿದರ್ಶನ ವಸು
ಭೂತಿಗೆ ಧರ್ಮವಾತ್ಸಲ್ಯದಿಂ ಸನ್ಯಸನಮಂ ಕೊಟ್ಟು ಪಂಚನಮಸ್ಕಾರಮಂ
ಪೇಟುತ್ತಿಪುರದಂ ತನಗೆ ಜಿನನೆ ದೈವಮೆಂಬ ಭಾವನೆಯಿಂ ವಸುಭೂತಿ
ದಯಾಮೂಲಮಪ್ಪ ಧರ್ಮಮಂ ನೆನೆಯುತ್ತೆ ಮುಡಿಸಿ ದರ್ಶನಫಲದಿಂ
ಸೌಧರ್ಮಕಲ್ಪದೊಳ್ ಮಣಿಪ್ರಭಾವಿಮಾನದೊಳ್ ಮಣಿಕುಂಡಲನೆಂಬ
ದೇವನಾಗಿ ಪುಟ್ಟುವುದುಂ,

ಇದು ನಿನ್ನಿರ್ಪ ಮಹಾಪ್ರಭೋರ್ಜಿತವಿಮಾನಂ ನೂತ್ನಲಾವಣ್ಯದಿಂ
ಮೊದವಿದೀ ದಿವಿಜಾಂಗನಾಸಮಿತಿ ಪೆಂಪಿಂ ನಿನ್ನ ಕಾಂತಾಜನಂ

ಮುದದಿಂದೀ ವಿಬುಧಾಳಿ ನಿನ್ನ ಪರಿವಾರಂ ದೇವ ಕೈಕೊಂಡು ಕಾ
ವುದು ನೀನೆಂದು ಸುರಾಳಿ ಬಿನ್ನವಿಸೆ ತದ್ದೇವಂ ಮಹಾಚೋದ್ಯದಿಂ ೭೧

ಆ ನಾರೀಲೋಕಮಾವುದೀ ಕೇಳಿಸುತ್ತಿದ್ದ ಪರಿಜನಮಾರೆಂದು ಕುಳುಂಬ
ನರಸುಗಂಡಂತೆ ನೋಡುತ್ತಮಿರ್ಪನ್ನೆಗಂ ಭವಪ್ರತ್ಯಯಜ್ಞಾನಂ ಪುಟ್ಟಿ
ತಜ್ಞಾನದಿಂ ಪೆಣಗಣ ಭವಮನಜ್ಞಿದು ಬೆಣಗಾಗಿ,

ಪುಸಿದೆನ್ನಂ ಪೊನ್ನಿಂ ಬಂ
ಚಿಸಿ ವೈಶ್ಯನುಪಾಯದಿಂದೆ ದರ್ಶನಮಂ ಬ
ಣ್ಣಿಸೆ ನಂಬಿ ದೇವನಾದೆಂ
ವಸುಧೆಗೆ ಸಮ್ಯಕ್ತ್ವಮುಳ್ಳ ಮನುಜನೆ ದೇವಂ ೭೨

ಎಂದು ಮಹಾವಿಭೂತಿಯಿಂ ಬಂದು ದಯಾಮಿತ್ರಸೆಟ್ಟಿಗೆ ಪೊಡೆಮಟ್ಟು
ನಿನ್ನ ಪ್ರಸಾದದಿಂದಾಂ ದೇವನಾದೆನೆಂದು ತನ್ನ ಮಹಿಮೆಯಂ ತೋಪಿ ದೇವ
ಲೋಕಕ್ಕೆ ಪೋಗಿ, ಅಲ್ಲಿನ ಸುಖಮನೊಂದು ಸಾಗರೋಪಮಕಾಲಮನನು
ಭವಿಸಿ ಬಂದಿಲ್ಲಿ ನಿನಗಂ ನಿನ್ನಗ್ರಮಹಿಷಿಗಂ ನಂದಶ್ರೀಗಮಭಯಕುಮಾರ
ನಾಗಿ ಪುಟ್ಟಿ ಪ್ರತ್ಯಕ್ಷಮಿರ್ಪನೆಂದು ಗಣಧರಸ್ವಾಮಿಗಳೇಬ್ಬುದುಂ ದರ್ಶನ
ದೊಳಾದ ಪ್ರತ್ಯಕ್ಷಫಲಮಂ ಕಂಡು ನಂಬಿ, ಮಗಧಾವನೀಶ್ವರಂ ಪಿರಿದುಂ
ಸಂತೋಷದಿಂದಂ ತನಗೆ ಸಕಲಸಾಮ್ರಾಜ್ಯಮುಂ ಕೈಗೆವಂದಂತಿರೆ ಪೆರ್ಚಿ
ದೊಂದು ಮುಯ್ಯಿಲ್ಲದೆ ನಲಿದಂ.

೨. ಕೊಲೆಯೋಳ್ ಪೊರ್ದದಿರ್ವ ಸದ್ಧರ್ಮ ಮುಖ್ಯಂ

ಶ್ರೀದಯಿತೆಗೆ ನಿರ್ವಾಣ
ಶ್ರೀದಯಿತೆಗೆ ದರ್ಶನಾಂಗಮೆಂಟುಂ ಚಿತ್ತಾ
ಹ್ಲಾದಕರಮೆಂದು ನಂಬಿದ
ನಾದರದಿಂ ಸುಕವಿನಿಕರ ಪಿಕಮಾಕಂದಂ

೧

ಮತ್ತಂ ಶ್ರೀಣಿಕಮಹಾರಾಜಂ ವಿಶ್ವಲೋಕೈಕವಂದ್ಯರೆನಿಸಿದ ಗೌತಮ ಸ್ವಾಮಿಗಳ್ಗೆ ಪೊಡೆಮಟ್ಟು ಸುಗತಿವನಿತೆಯ ಕಡೆಗಣ್ಣು ಚೆಲ್ಲಮೆನಿಸುವ ಕೊಲ್ಲದ ವ್ರತಮನೆನಗಜುಪುವುದೆಂದು ಕೈಗಳಂ ಮುಗಿದು ಬೆಸಗೊಳ್ಳುದುಂ, ಮುನಿ ರತ್ನರಿಂತೆಂದು ಪೇಟ್ದಿರ್.

ರಾಶಿಗೆ ಬಂದಾರಂಬದಂತೆ ಮಿಸೆ ಬಂದ ಜವ್ವನದಂತೆ ದರ್ಶನದೆಂಟಂಗ ದೊಳಂ ಮುನ್ನಂ ಸಂಪೂರ್ಣನಾಗಿ ನೆರೆದು ಬುದ್ಧಿವಂತನಪ್ಪ ಮಗಂಗೆ ಬಯ್ಯೆಯಂ ತೋಜುವಂತೆ ಕೇಡಿಂಗಂ ಬಡತನಕ್ಕಮಸ್ತ ಪೆಂಡತಿಗೆ ಮನೆವಾರ್ತೆಯಂ ನುಡಿದಂತೆ ಕೊಲ್ಲದ ವ್ರತಮಂ ಕೈಕೊಂಡು

ಮನಮೊಸೆದು ನಡೆದನಪ್ಪೊಡೆ
ಮನಕತಮಂ ನೋವನೆಲ್ಲಿಯುಂ ಪೊರ್ದದೆ ಮೇ
ದಿನಿಪೂಜ್ಯನಾಗಿ ಮುಕ್ತೈಂ
ಗನೆಗಾತನೆ ಕಾಮನೆನಿಸಿ ಸೊಗಯಿಸಿ ತೋರ್ಕುಂ

೨

ನೆಗಟ್ಟಿದಾರ್ಥಮಾಳಪೋರ್ವೀವಳಯದೊಳಮರಾಧೀಶನಂತಪ್ಪ ಸದ್ಭೋಗಿಗಳಿಂ ದೇವೇಂದ್ರಧಾತ್ರೀರುಹಮನಿಟಿಸಿ ಕಯ್ವಾರದಿಂದೀವ ಸತ್ತಾಶ್ರಿಗಿಗಳಿಂ ಶ್ರೀಯಾಂಸನೊಳ್ ಮಚ್ಚರಿಸಿ ಬಿಡದೆ ನಿರ್ಲೋಭದಿಂದೀವ ಸದ್ವಾದಿನಿಗಳಂದುಜ್ಜೈನಿಯೆಂಬಾ ಪುರವರಮೆಸೆಗುಂ ನಾಡೆಯುಂ ಶೋಭೆಯಿಂದಂ ೩

ಆ ಪುರಮನಾಳ್ವಂ ವಿಶ್ವಂಧರ ಮಹಾರಾಜನಾತನ ರಾಜಪ್ರೀಷ್ಠಿ ಗುಣಪಾಲ
ನೆಂಬನಾತನ ಭಾರ್ಯೆ ಧನಪ್ರೀಯೆಂಬಳ್

ಸುರರಾಜಂಗಂ ಖಚರೇ

ಶ್ವರಂಗಮಾರಯ್ತು ನೋಟ್ಯೊಡಿಮ್ಮಡಿ ಮಿಗಿಲು

ವರ್ತೆಯೊಳ್ ಜನಭಕ್ತಿಯೊಳಂ

ಸಿರಿಯೊಳವೈಶ್ವರ್ಯದೊದವಿನೊಳಮಾ ಪರದಂ

೪

ನೆಗಬ್ಬೊ ಗುಣಪಾಲಂಗಂ

ಮೃಗನಯನೆಯನಿಪ್ಪ ತದ್ಧನಶ್ರೀಗಂ ಕೈ

ಮಿಗ ರಾಗಂ ಪುಟ್ಟಿದಳು

ವಿಗಲೆ ಲಕ್ಷ್ಮಿಯೆ ಪುಟ್ಟುವಂತೆ ಕನ್ಯಾರತ್ನಂ

೫

ಸುಬಂಧು ಶ್ರೀಯೆಂಬಳಂತವರ್ ಸುಖಸಂಕಥಾವಿನೋದದಿಂದಿಪುರದಂ
ಒಂದು ದಿವಸಂ ಧನಶ್ರೀ ಬೆಳಗಪ್ಪ ಜಾವದೊಳ್ ಸುರಗಜಮುಂ ಚಂದ್ರನು
ಮಾದಿತ್ಯನುಂ ತನ್ನಲ್ಲಿಗೆ ಬಂದುದಂ ಕನಸುಗಂಡು ನೇಸರ್ ಮೂಡುವುದು-
ಮೆಟ್ಟುರ್ತು ಗುಣಪಾಲಸೆಟ್ಟಿಗವುಪುವುದುಂ ಸೆಟ್ಟಿ ತತ್ತ್ವಸ್ಥಫಲಂಗಳಂ
ಋಷಿಯರಲ್ಲಿ ಬೆಸಗೊಳ್ಳುವೆಂದು ಪಲವುತೆಜದರ್ಚನೆವೆರಸು ಬಸದಿಗೆ ವಂದು
ಜನಭವನಮುಂ ಮೂಜು ಸೂಟ್ಟಲಗೊಂಡು ಒಳಗಂ ಪೊಕ್ಕು ದೇವರನರ್ಚಿಸಿ
ಪೊಡೆಮಟ್ಟು ಶ್ರುತಮುನುಂ ಋಷಿಯರುಮುಂ ಪೂಜಿಸಿ ಭಕ್ತಿಯಿಂ ವಂದಿಸಿ
ವಿನಯದಿಂದಿವರಂ ಕೈಮುಗಿದು ಕನಸುಗಳ ಫಲಮುಂ ಬೆಸಗೊಳ್ಳುವುದುಂ
ಅವರಿಂತೆಂದರ್

ಸರಸಿರುಹನೇತ್ರೈ ಸುರಸಿಂ

ಧುರಮುಂ ಕಂಡುದಪ್ಪಿನಧಿಕ ಜನಭಕ್ತನಮು

ವರ್ತೆ ಪೂಜ್ಯನಂ ಮುನೀಶ್ವರ

ಚರಣಾಂಭೋಜಾತ ಭೃಂಗನಂ ನೀಂ ಪಡೆವೈ

೬

ಶಶಿಯಂ ಕಂಡುದಜ್ಜಿಂದಂ

ಶಶಿಮುಖಿ ತತ್ತ್ವಜ್ಞನಂ ಮಹಾಪ್ರಭುವಂ ಸಂ

ತಸದಿಂದೆ ಪಡೆವೆ ಮಗನಂ

ಕುಸುಮಾಯುಧನಿಭನನುದಿತ ಧರ್ಮಾಸ್ವಿತನಂ

೭

ರವಿಯಂ ಕಂಡುದಜ್ಜಿಂದಂ

ಧವಳಾಕ್ಷಿ ಜಿನೇಂದ್ರಸಮಯವರ್ಧನನಂ ಮಾ

ನವರತ್ನನಂ ಧರಿತ್ರಿ

ಧವನಂ ಪಡೆವೈ ಮನೋಜನಿಭನಂ ಮಗನಂ

೮

ಎಂಬುದುಮವರಿವರುಂ ಸಂತಸದಂತಮನೆಯ್ವಿ “ ಸವಣೋ ಅಮೋಘ
ವ ಅಣೋ ” ಎಂಬ ಬುಷಿವಾಕ್ಯವೆಂತುಂ ತಪ್ಪಲಜ್ಞೆಯದೆಂದು ನಿಶ್ಚಯಿಸಿ
ನಂಬಿ ದೇವರ್ಗಂ ಪುನರ್ನಮಸ್ಕಾರಂಗೆಯ್ದು ಮನೆಗೆ ವಂದು ಮನಮೊಸೆ
ದಿರ್ಪುದುಂ ಕೆಲವು ದಿವಸಕ್ಕೆ ಧನಶ್ರೀಗೆ ಗರ್ಭಮಾಗಿ ಜಿನೇಂದ್ರಪೂಜೆಯಂ
ಮಾಡಲುಂ ನೋಡಲುಂ, ತ್ರಿಷಷ್ಟಿಶಲಾಕಾಪುರುಷರ ಕಥೆಗಳಂ ಕೇಳಲುಂ
ಬಯಕೆ ತಿಣ್ಣನಾಗೆ,

ತರುಣಿಗೆ. ಸಂತಸಮಪ್ಪಂ

ತಿರೆ ಗೀತಾತೋದ್ಯವಾದ್ಯನೃತ್ಯಮನರ್ಹ

ತ್ವರಮೇಶ್ವರನಾಸ್ಥಾನದೊ

ಳಿರುಳುಂ ಪಗಲುಂ ಸುಭೋಗಮಂ ಮಾಡಿಸುವರ್

೯

ಮೊಸರಿಂ ಪಾಲಿಂ ಘೃತದಿಂ

ಪೊಸಕಬ್ಬಿನ ರಸದಿನಾಗಳುಂ ಜಿನನಾಥಂ

ಗೊಸೆದಭಿಷೇಕವನೊಪ್ಪಿರೆ

ಬಿಸರುಹಮುಖಿಗರ್ತಿಯಪ್ಪಿನಂ ಮಾಡಿಸುವಂ

೧೦

ಭರತೇಶ್ವರನಷ್ಟಾಪದ
ಗಿರಿಯೊಳ್ ಲೇಸಾಗಿ ಸಮೆದ ಚೈತ್ಯಾವಳಿಯಂ
ತರಳಾಕ್ಷಿಗೆ ಬಣ್ಣಿಸುತುಂ
ಪುರುಷರಮೇಶ್ವರನ ಚರಿತೆಯಂ ಕೇಳಿಸುತುಂ

೧೧

ಜಿನರ ಪ್ರತಿಮೆಗಳಂ ನೆ
ಟ್ಟನೆ ಪೊನ್ನಿಂ ಮಾಡಿ ಪಲವು ತೆಜದರ್ಚನೆಯಿಂ
ದನವರತಂ ಪೂಜಿಸುತುಂ
ವನಜಾಸ್ಯೆಗೆ ಪಿರಿದು ಸಂತಸಂ ಪುಟ್ಟುವಿನಂ

೧೨

ಮತ್ತಂ ಜಿನಭವನಂಗಳೊಳ್ ನಾನಾವಿಧರಂಗವಲ್ಲಿಯನಿಕ್ಕಿಸುತ್ತುಂ ಆಹಾ-
ರಾಭಯ ಭೈಷಜ್ಯಶಾಸ್ತ್ರದಾನಮಂ ಮಾಡಿಸುತ್ತುಂ ಧನಶ್ರೀಯ ಬಯಕೆಯನೀ
ಮಾರ್ಗದಿಂ ಸಲಿಸುತ್ತುಮಿರ್ಪುದುಮೊಂದುದಿವಸಂ ವಿಶ್ವಂಧರಮಹಾರಾಜಂ
ಮಹಾವಿಭೂತಿಯಿಂ ಗಂಧಗಜಾರೂಢನಾಗಿ ವನಕ್ರೀಡೆಗೆ ಪೋಗುತ್ತುಂ
ತನ್ನ ಮನೆಯ ಪೆಜಗಣ ನಂದನವನದೊಳ್ ಶೃಂಗಾರಂಗೆಯ್ದು ವಿರಾಜಿಸಿ
ವಿಳಾಸಿನೀ ಜನಪರಿವೃತೆಯಾಗಿ ಪೊನ್ನಯ್ಯಲನಾಡುವ ಸುಬಂಧುಶ್ರೀಯಂ
ತೊಟ್ಟನೆ ಕಾಣ್ಬುದುಂ

ನನೆಯಂಬಂ ತೊಟ್ಟು ಕಾಮಂ ಮುಳಿದು ನರಪನಂ ನೋಡಿ ಲೇಸಾಗಿ
ಭೋರ್ಭೋರ್
ರೆನೆ ಕಾಯ್ದಿಂದಾದುರ್ ಬಾಣಂ ನಡೆ ಗಜಯನಗುರ್ವಪ್ಪಿನಂ ಕಚ್ಚಿ ಬೇಗಂ
ಮನದಿಂ ಮುಂ ಪಾಯ್ದು ಮತ್ತಂ ತುಜುಗಿ ನಡುವಿನಂ ದೇಹಮಂ
ನಾಡೆಯುಂ ಕಾ
ಮಿನಿಯಂ ಶ್ಯಾಮಾಂಗಿಯಂ ಮತ್ತೆನಿಸದೆ ಮಜಿಗೆಗೊಂಡಿದುರ್ ತೂ-
ಳ್ಳೆಚ್ಚನಾಗಳ್ ೧೩

ಅಂತಾ ಪೊಸನನೆಯ ಬಿರಿಮುಗುಳ ಕುಸುಮಬಾಣಂಗಳಿಂ ತೋಡುಂ

ಬೀಡುಂ ಕಾಣಬಾರದೆನಿಸಿ ಕಿವಿವರಂ ತೆಗೆದು ನೇರನಜ್ಜಿದೆಸೆವುದುಂ ವಿಶ್ವಂಧರ
ಮಹಾರಾಜಂ ಝಝಝರಿತಗಾತ್ರನಾಗಿ ಚಿತ್ರದ ರೂಪಿನಂತೆ ಮಿಟ್ಟನೆ ಮಿಡು
ಕದೆ ನಿಂದು ವಿರಹಾನಳನಿಂ ಬೆಂದು ಸೈರಿಸಲಾರದೆ

ಬಿಲ್ಲೊಳ್ ಕೋವಿದರೆನಿಸಿದ
ಬಿಲ್ಲಾಳಪ್ಪವರನಜ್ಜಿವೆನತನುವ ತೆಜದಿಂ
ನಿಲ್ಲದೆ ಮೆಯ್ಯೊಳ್ ಪುಣ್ಣಿನಿ
ಸಿಲ್ಲದೆ ವೇದನೆಯ ಮಾಟ್ಟು ಗಂಡರುಮೊಳರೇ

೧೪

ಎಂದು ಮನದೊಳ್ ಗುಜುಗುಜುಗೊಂಡು ಉದ್ವಮೇಷದ ಪಸುಗೂಸಿ
ನಂತೆ ಪೋಗಲಜ್ಜಿಯದೆ, ಕೋಣಂ ಪೊಕ್ಕ ಮಡುವಿನಂತೆ ಮನದೊಳ್ ಕದಡಿ,
ಕಿಜ್ಜಿದಾನುಂ ಬೇಗವಿರ್ದು, ವನಕ್ರೇಡೆಗೆ ಪೋಗಲೊಲ್ಲದರಮನೆಗರಸಂ
ಮಗುಳ್ಳ ಬಂದು ಕಣ್ಣೊಳಂ ಮನದೊಳಂ ಸುಬಂಧುಶ್ರೀಯ ರೂಪೆ ತೋಜಿ
ಮತಿಗೆಟ್ಟು ವಿಹ್ವಲೀಭೂತನಾಗಿ ಸೈರಿಸಲಾಜದೆ,

ಪೊಸನೀರೇಜದ ನಾಳದಿಂ ನಿಮಿರ್ದ ನೀಳಾಂಭೋಜ ಪುಷ್ಪಂಗಳಿಂ
ಪೊಸತಪ್ಪಾಪ್ರಮಹೀಜದಾ ತಳಿರ್ಗಳಿಂ ಚೆನ್ನೆಯ್ಪಿಲಿಂ ಬಾಟಿಯಿಂ
ದೊಸೆದುಂ ಮಾಡಿದ ಪಾಸಿನೊಳ್ ಪೊರಳುತಂ ಜೊಂಪಂಗಳೊಳ್ ಪೋಗಿ ಸೇ
ವಿಸುತಂ ಚಂದನಪಂಕದೊಳ್ ಮುಲುಗುತುಂ ಶೀತಾಂಬುವಂ ಮೀಯುತುಂ

ಕಾಮಸಂತಾಪಮನೆಂತುಂ ಮಾಣಿಸಲಾಜದೆ ಪೆರ್ಗಡೆಗಳಂ ಕರೆದು ತನ್ನ
ಮನದ ಕಾರ್ಯಮನೆಲ್ಲಮನಿಂಬಾಗಿ ಪೇಟ್ಟು

ಆವಾವುಪಾಯದಿಂದಂ
ನೀವಿಂದು ಸುಬಂಧುವಂ ಮನೋಹರಮಪ್ಪಂ
ತಾವಗಮೆನ್ನೊಳ್ ನೆರೆಪುವು
ದಾವಗಮಿಂ ನೆರೆಪದಂದು ನೋವೆಂ ತಿಬ್ಬಂ

೧೬

ಎಂದು ಪೆರ್ಗಡೆಗಳಂ ಗಣಪಾಲಸೆಟ್ಟಿಯಲ್ಲಿಗೆ ಸುಬಂಧುಶ್ರೀಯಂ ಬೇಡಿ
ಯಟ್ಟುವುದುಂ ಅವರ್ ಗುಣಪಾಲಸೆಟ್ಟಿಯ ಮನೆಗೆ ವರ್ಪುದುಂ ಸೆಟ್ಟಿ ಪೆರ್ಗಡೆ
ಗಳಂ ವಸ್ತ್ರತಾಂಬೂಲಾದಿಗಳಿಂ ಮನ್ನಿಸಿ ನಿಮ್ಮ ಬಂದ ಕಾರ್ಯಮನೆಮ
ಗಜಾಯೆ ಪೇಟೆಮೆಂಬುದುಮನರಿಂತೆಂದರ್.

ನಿಮ್ಮ ಮಗಳಪ್ಪ ಸುಬಂಧುಶ್ರೀಯಂ ನಂದನವನದೊಳುಯ್ಯಲಾಡುವಳಂ
ವಿಶ್ವಂಧರ ಮಹಾರಾಜಂ ಕಂಡು ಕಣ್ಣೀಟಿಂಗೊಂಡು ಕಾಮಸಂತಾಪದಿಂ
ಕರಮಲ್ಲದೆ ನೊಂದು ರಾಜಮಂದಿರಕ್ಕೆ ಬಂದು ಕುಸುಮಾಸ್ತ್ರನ ಕುಸುಮ
ಶರದ ಕೋಳಿಂಗಿರಲಾಜದೆಮ್ಮನಿಲ್ಲಿಗೆ ಸುಬಂಧುಶ್ರೀಯಂ ಬೇಡಿಯಟ್ಟಿದಂ ;
ನೀವುಂ ತಲೆಯೊಡೆಯರ್ಗೆ ತಲೆಸುತ್ತಂ ಮಾರ್ಕೊಂಡರೆನಿಸಿ ನಗೆಯಂ ಮಾಡಿ
ಕೊಳ್ಳದೆ ಸರ್ವಸ್ವಕ್ಕನೊಡೆಯನಪ್ಪ ಕುಲಸ್ವಾಮಿಗೆ ಮಾರ್ಕೊಳ್ಳದೆ ಕೂಸಂ
ಕುಡುವುದೆಂಬುದುಂ ಪೆರ್ಗಡೆಗಳ ಮಾತಂ ಕೇಳ್ವು ಗುಣಪಾಲಸೆಟ್ಟಿ ಬೆಜಿಗಾಗಿ
ಪೆರ್ಗಡೆಗಳಂ ಚಾಟುಕಾರಿಸಲೆಂದು ಕೃತಕವಚನಂಗಳಿಂ ನಂಬೆ ನುಡಿದು
ಮತ್ತಮಿಂತೆಂದಂ

ಅರಸಂ ಗಡ ಪಿರಿದಪ್ಪ
ದರದಿಂ ಗಡ ಮತ್ತನೂಜೆಯಂ ಬೇಡಿ ಪುರಂ
ದರವಿಭವನಟ್ಟುವಂ ಗಡ
ನರರೆನ್ನಿಂ ಬಿಟ್ಟು ಧನ್ಯರಾರುವರ್ಯೋಳ್

೧೭

ಎಂದು ಮೆಳ್ಳಡೆ ನುಡಿದು ಪೆರ್ಗಡೆಗಳನರಮನೆಗೆ ಕಟಾಪಿ ಸೆಟ್ಟಿ ತನ್ನೊಳಿಂ
ತೆಂದಂ

ಜನಪದಸೇವೆಯಿಲ್ಲದನ ರೂಪು ವಿಳಾಸ ಮಹೋನ್ನತಿಕ್ಕೆ ಮೇ
ದಿನಿ ಸೊಬಗೊಳ್ಳು ತೇಜ ಮಹಿಮಾಸ್ವದಮುದ್ದತಿ ವಿದ್ಯೆ ಶೌಚಮಾ-
ತನ ವಿಭವಂ ಕುಲಂ ಬಲಮುಮಾರ್ಪು ಗುಣಾಳಿ ಗಾಡಿ ಯಾ
ವನಮಿನಿತುಂ ಕುಜುಂಬನರಸಗ್ನಿಯ ತಣ್ಣು ವಿಷಾನ್ನಭೋಜನಂ

೧೮

ಕೊಲೆಯೋಳ್ ಪೊರ್ವದಿರ್ಪ ಸದ್ಧರ್ಮಮೆ ಮುಖ್ಯಂ

೨೯

ಉರಗನ ವಿಷಮೇಷಿದರುಂ

ಸಿರಿಯುಳ್ಳರು ಮದ್ದುಗುಣಿಕೆಯಂ ತಿಂದವರುಂ

ಪಿರಿದುಂ ಪಿತ್ತಾಧಿಕರುಂ

ಧರೆಯೋಳ್ ಮೆಯ್ಯುಳಿಯರೆಂಬ ನುಡಿ ತಪ್ಪುಗುಮೇ

೧೯

ಮೊದಲೋಳ್ ಮುಳ್ಳಿನ ಮೊನೆಗಳ್

ವೃದುವಪ್ಪುವು ಬಚ್ಚಿಕೆ ಬೆಟ್ಟಿತಪ್ಪುವು ಖಳರುಂ

ಮೊದಲೋಳ್ ಗುಣಿಯೆನಿಸಿರ್ಪರ್

ತುದಿಯೋಳ್ ತಂತಮ್ಮ ಮಾಯೆಯಂ ಪ್ರಕಟಿಸುವರ್

೨೦

ಗಿರಿಶಿಖರಾಗ್ರದಿಂ ಕೆಡೆಯೆ ನೂಂಕುವುದೊರ್ಮೆಯೆ ಕಟ್ಟಿ ತಂದು ನಿ
ಷ್ಕರ ಗಜರಾಜಿಯಿಂ ತುಳಿಸಿ ಕೊಲ್ವುದು ಪೆರ್ಗಡಲಲ್ಲಿ ಗಂಟಲಂ
ಮುರಿದು ತಳರ್ಚದಿಕ್ಕುವುದು ಲೇಸು ಕುದೃಷ್ಟಿಗೆ ಸೋಲ್ತು ಕೂಸನಾ
ದರದೊಳೆ ಬೇಗಮಾವುದುಂ ನೆಯ್ದೆ ವಿಚಾರಿಸಿ ನೋಚ್ಚಿಡುವಿಯೋಳ್ ೨೧

ಎಂದು ಪರವಾಗಮನುಂ ಭಾವಿಸಿ ಧನಶ್ರೀಯ ಮನದ ನಿರ್ಮಲಿಕೆಯು
ಮಂ ಸನ್ಮುಕ್ತ ಮುಮನಾರಯಲೆಂದು ಗುಣಪಾಲನೆಟ್ಟಿಯಿಂತೆಂದಂ

ಧರಣೀವಲ್ಲಭನುಗ್ರವೈರಿಹರಣಂ ಬಾಲಾರ್ಕತೇಜಂ ಮಹೀ
ಶ್ವರವಂದ್ಯಂ ಮನಮೊಲ್ವು ಸೋಲ್ತು ಪದಪಿಂ ಸದ್ರಾಗದಿಂದಟ್ಟಿದಂ
ಪಿರಿದುಂ ಸ್ನೇಹದಿನಿದು ಕೇಳ ಕನಕಾಂಭೋಜಾಕ್ಷಿಯಂ ಬೇಡಿ ನ
ಮ್ಮರಸಂ ನೋಡ ಸುಬಂಧುವಂ ಧರಣಿಯೋಳ್ ನಮ್ಮಂತು ಮುಂ
ನೋಂತರಾರ್ ೨೨

ಪರದರ ಸಿರಿಯಿಂದರಸರ

ಸಿರಿ ಸರಿಯಲ್ಲದೊಡೆ ಕೂಸನಿತ್ತೊಡಾತನ ದೆಸೆಯಿಂ

ಪಿರಿದವ್ವೊದವಿದ ಶೌರ್ಯಂ

ದೊರೆಕೊಳ್ಳುಂ ಮೇಲೆ ರಾಜ್ಯಮುಂ ಕೈಸಾಗುಂ

೨೩

ಸುಬಂಧುಶ್ರೀಯನರಸಂಗಿ ಕುಡುವಮೆಂಬುದುಂ ಧನಶ್ರೀಸೆಟ್ಟಿಯ
ಮಾತಿಗೆ ವಿಸ್ಮಯಂಬಟ್ಟು ನಿತ್ಯಮಲ್ಲದ ಸಂಸಾರಸುಖಕ್ಕಮಲ್ಪಶ್ರೀಗಮಾಸೆ
ಗೆಯ್ದು ಮಿಥ್ಯಾದೃಷ್ಟಿಗೆ ಕೂಸಂ ಕೊಟ್ಟು ಮಗವಿಂಗಂ ತನಗಂ ಪಿರಿದಪ್ಪ ನರಕ
ದುಃಖಮಂ ಮಾಡಿಕೊಂಡಪನೆಂದು ತನ್ನೊಳೆ ಮಜುಗಿ ಸೆಟ್ಟಿಗಿಂತೆಂದಳೆ.

ಕಾಕತಾಳನ್ಯಾಯದಿಂ ನಿನ್ನಂತಪ್ಪ ಮಹಾಪುರುಷನ ಬಸಿಱ್ಕೊಳ್ ಬಂದು
ಜಿನಧರ್ಮಮಂ ಪೊರ್ದಿದಳಂತು ಪೊರ್ದಿದ ಮಗಳಂ ಪಗೆವರ ಕೊಲೆಯಂ
ಬಂಚಿಸಿ ಪೋಪನಂ ಕರಡಿಯ ಮುಂತಿಕ್ಕಿದರೆಂಬಂತಾನುಂ, ಮಿಥ್ಯಾದೃಷ್ಟಿ
ಯಪ್ಪನ ರಾಜ್ಯಶ್ರೀಯುಮಂ ಸಂಪತ್ತುಮಮುನ್ನತಿಕ್ಕೆಯುಮಂ ಕಂಡು ಶೂನ್ಯ
ಹೃದಯರಂತೆ ಮೇಲಣನಂತಭವದ ದುಃಖಮಂ ಭಾವಿಸದೆ ಪೆರ್ಚಿದಂ
ಕೂಸಂ ಕುಡುವೆನೆಂಬ ನಿಮ್ಮ ಮರುಳ್ತನಕ್ಕೆನಗೆ ಪಿರಿದುಂ ವಿಸ್ಮಯಮಾದ
ವುದು ; ನಿಮ್ಮಂತಪ್ಪ ಸದ್ವೃಷ್ಟಿಗಳುಮಿಂತಪ್ಪ ಕಜ್ಜಮಂ ಮನದೆ ಕೊಳ್ಳರೆಂ
ದೊಡಿಂ ಮತ್ತಿನಲಿಶ್ರಾವಕರ ಮತಿಹೀನತೆಗಂ ಕೇಡಿಂಗಮಲಿಲಾಗದು

ಕಿಡುವ ಸಿರಿಗಳಿಸಿ ಕೆಮ್ಮನೆ
ಕಿಡದ ಸುಖಾಸ್ವದಮನೀವ ಸದ್ವರ್ತನಮಂ
ಬಿಡುವಾತಂ ಬಿಡೂಟಮ
ನೊಡಬಡದೆ ಗಂಜಿಗುಡವ ಮರುಳಂ ಪೋಲ್ಕುಂ

೨೪

ದರಿಯ ಮರಂ ಪಣ್ಣ ಮರಂ
ಸುರಧನು ತಿರಿದುಂಬ ತಿರಿಕರೊಳ್ ಕೂಟಮಿದೊಂ
ದರಿಸಿನದ ಬಣ್ಣಮೆನ್ನದೆ
ಸಿರಿ ಶಾಶ್ವತಮೆಂದು ನಂಬಿ ಪದೆವನೆ ಗಾಂಪಂ

೨೫

ಅಂತು ಪಡೆಯಲ್ಪಾರದಪೂರ್ವಮಪ್ಪ ದರ್ಶನಮುಂ ಸದ್ಧರ್ಮಮುಂ ಪಿರಿ
ದಪ್ಪ ಪುಣ್ಯದಿಂದಲ್ಲದೆ ಸಮನಿಸವಂತಪ್ಪ ದರ್ಶನಮುಮಂ ಸದ್ಧರ್ಮಮುಮಂ
ಔದಾಸೀನ್ಯಂಗೆಯ್ದು ಬಿಟ್ಟು, ಮೂಱು ದಿನದ ಪಗರಣಕ್ಕೆ ಗಡ್ಡ ಮೀಸೆ
ಮಂಡೆಯಂ ಬೋಳಿಸಿಕೊಳ್ಳಂತೆ, ಸಜ್ಜನವೆಂಡಿತಿಯನೊಲ್ಲದೆ ಗಾಳುವಪ್ಪ

ಸೂಳೆಯಂ ಮಚ್ಚುವಂತೆ, ಸ್ವರ್ಗಮೋಕ್ಷದೊಳಪ್ಪನಂತ ಸುಖಮಂ ನೀರೊಳಟ್ಟಿ ನರಕರ್ತಿಯಗ್ಗತಿಗಳೊಳ್ ತಿಜ್ಜನೆ ತಿರಿವ ಕಜ್ಜಮನೆತ್ತಿಕೊಳ್ಳೊಡೆ ನೀಮಜ್ಜಿವಿರ್ ; ನಿಮಗಾದಿತ್ಯಂಗೆ ಸೊಡರಂ ತೋಜಿಸಿದರೆಂಬಂತೆ ಎನ್ನಂತಪ್ಪ ಜಡಮತಿಗಳ್ ಬುದ್ಧಿವೇಟ್ಟುದುಚಿತಮಲ್ಲದು ; ಗಂಡನಿದಿರೊಳ್ ಪೆಂಡತಿನುಡಿಯಲಾಗದು ; ವಾಜಿಕೊಟ್ಟಿರಪ್ಪೊಡೆನುಗೆ ಬಸದಿಯೆ ಶರಣೆಂದು ಧನಶ್ರೀನುಡಿದು ಮಾಣ್ಬುದುಂ ;

ಕುಲಾಂಗನೆಯೊಳಾದ ವಿಸರೇತಭಾವನೆಯಂ ಭಾವಿಸಿ ನೋಡಿ ದರ್ಶನಮುಂ ಧರ್ಮಬುದ್ಧಿಯುಮಿಲ್ಲದ ಪೆಂಡತಿಗಳಿಸಿ ನೋಹದಿಂದಿದರ್ವಂ ಪಜ್ಜಿದ ಪಜುಗೊಲನೇಜಲಾ ಪಜುಗೋಲುಂ ತಾನುಂ ತೋಜಿಯೊಳರ್ದು ಸಾಯುವಂತೆ ಪೆಂಡತಿಯುಂ ತಾನುಮೊಡನೆ ನರಕಕ್ಕಿಟಿದು ದುಃಖಮಂ ಪೊರ್ದುಗುಂ ; ದರ್ಶನಶುದ್ಧಿಯುಂ ಸದ್ಭರ್ಮಸಮೇತಿಯುಮಪ್ಪ ಪೆಂಡತಿಯಂ ನಚ್ಚಿ ಕೂರ್ತು ಕೈಕೊಂಡಾತಂ ಬಚ್ಚಿತ್ತಮನೇಜ್ಜಿದವನೆಂತು ಸಮುದ್ರದೊಳಾಳದೆ ಸುಖದಿಂ ಸಮುದ್ರದ ತಡಿಯನೆಯ್ದುಗುನಂತೆ ಪೆಂಡಿರುಂ ತಾನುಂ ಸ್ವರ್ಗಮೋಕ್ಷಮನೆಯ್ವಿ ಪಿರಿದಪ್ಪ ಸುಖಮನೆಯ್ದವರದಜ್ಜಿಂ

ಧನಮಂ ಗಳಿಸುವ ಗಂಡನ

ಧನಮಂ ಕಳ್ಳೋವಿ ತಮ್ಮವರ್ಗೀವ ಗುಣಂ

ವನಿತೆಯರ್ಗೆ ಸಹಜಮಿಂತೀ

ವನಿತೆಗಮಾ ಕಷ್ಟೆಯರ್ಗಮೇನಂತರವೋ

೨೬

ಮುಜ್ಜಿಕಿಸುವ ಧರ್ಮಮೆಂದೊಡೆ

ಗುಜುಗುಜ್ಜಿಸುವ ಗಂಡನಿದಿರೊಳೆದ್ದಾಡುವ ಬೇ

ಳ್ಳಜಸುಗಳಂ ಕಿಸುಗುಳೆಯರ

ನಜ್ಜಿಪೊಡೆ ಪೋಲಿಪುದೆ ಧರ್ಮರತ್ನಾಕರೆಯಂ

೨೭

ಎಂದು ಮನದೊಳೆ ಪೊಗಬ್ಬು ಧನಶ್ರೀಯ ಸಮ್ಯಕ್ತ್ವದೊಳಾದ ನಂಬುಗೆಗೆ ಕರಂ ಮೆಚ್ಚಿ ಸಂತೋಷಂಬಟ್ಟು ಮುಯ್ಯಂ ನೋಡಿ ಕರ್ಮರಾಜನೊಡ್ಡ

ನಿಜಿಯಲ್ ನೆರಂಬಡೆನೆಂದು ಪೆರ್ಚಿ ಸುಬಂಧುಪ್ರಿಯ ಸಮ್ಯಕ್ಸ್ವಾಮುನಂ
ಜಿನಭಕ್ತಿಯುನಂ ಆರಯಲೆಂದು ಮಗಳಂ ಕರೆದು ತೊಡೆಯನೇಜಿಸಿ
ಕೊಂಡು ಕದಪಂ ಕರ್ಚಿ ತಂಬುಲಮನಿಕ್ಕಿ ಮೊಗಮಂ ನೋಡಿ ಕಿಜಿದು
ಬೇಗಂ ಮಗಳ ಮುದ್ದುನುಡಿಗಳಂ ಕೇಳ್ವ ಹರ್ಷಚಿತ್ತನಾಗಿ ಗುಣಪಾಲಸೆಟ್ಟ
ಮೆಲ್ಲನಿಂತೆಂದಂ

ನಿನ್ನಂತು ಮಗಳೆ ಪುಣ್ಯ
ಕ್ಕಿನ್ನೋಂತವರಾರೊ ಮಾಳವೇಶ್ವರನದಟಂ
ಸನ್ನತ ಗುಣಗಣನಿಳಯಂ
ನಿನ್ನಂ ತನಗರಸಿಮಾಡಿದಪ್ಪಂ ಪದೆಪಿಂ

೨೮

ನೀನರಸಿಯಾದೆಯಪ್ಪೊಡೆ
ಮಾನವಪತಿ ನಿನಗೆ ಮುಖ್ಯಪದಮಂ ಕುಡುಗುಂ
ಪ್ರೀನಿಳಯೆಯಾಗಿ ಸುಖದಿಂ
ನೀನಿರ್ಪೈ ರಾಜ್ಯಲೀಲೆಯಿಂ ಕ್ರೀಡಿಸುತುಂ

೨೯

ಎಂಬುದುಂ ಸುಬಂಧುಪ್ರೀ ತಂದೆಯ ಮಾತಿಗೆ ನಕ್ಕು ನಿಮ್ಮಂತಪ್ಪ
ಮಹಾಪುರುಷರಿಂತಪ್ಪ ನಿರ್ಬುದ್ಧಿತನಮಂ ಮಾಡಲಾಗದೀ ಪ್ರೀಗೆಜಿಗಿ
ಧರ್ಮಮಂ ಬಿಡುವುದಾವ ಬುದ್ಧಿ; ಕಂಚಂ ಬಿಟ್ಟೋಡಂ ಪಿಡಿನ, ಪಟ್ಟ
ದಾನೆಯಂ ಕೊಟ್ಟು ಕೋಡಗಮಂ ಕೊಳ್ಳ, ನೆಲೆವಾಟಂ ಬಿಟ್ಟು ತಿರಿದುಂಬ,
ಮರುಳಂ ಪ್ರೋಲ್ಕುಂ; ಬೆಕ್ಕು ಪಾಲಂ ಕಾಣ್ಬದಲ್ಲದೆ ಮೇಗೆ ಬಂದಡಮನ
ಬಡಿಗೆಯಂ ಕಾಣದಂತೆ ಮೂರ್ಖರಪ್ಪರುಮಿಲ್ಲಿಯ ಸುಖಮನೆ ಶಾಶ್ವತಮಾಗಿ
ಕಾಣ್ಬರಲ್ಲದೆ ಮೇಗಣ ನರಕದೊಳಾದ ಮಹಾದುಃಖಮನಜಿಯರೆನಗಿಂತಪ್ಪ
ಮಾಯಾವಚನಂಗಳಿಂ ಮಕ್ಕಳ ಕೈಯ ಮಾಣಿಕಮಂ ಗುಗ್ಗುರಿಯಂ ತೋಜಿ
ನಂಬಿಸಿಕೊಳ್ಳಂತೆ ಸುದರ್ಶನಮಂ ಬಿಡಿಸಿ ಕಿಡುವ ಕಜ್ಜಮಂ ಪೇಟ್ಟು ಈ
ಪ್ರೀಯುಮನಲ್ಪಸುಖಮುನಂ ತೋಜಿ ಟಕ್ಕಿಕ್ಕಿ ಮಾತಾಡವೇಡ

ವಿಮಳಮಿದೆನಿಸುವ ಜೈನಾ
ಗಮಮಂ ನೀಮಱಿದುಮಱಿಯದೆಗ್ಗರ ತೆಪದಿಂ
ರಮಣೀಯಮೆಂದು ರಾಜ್ಯ
ಕ್ರಮಕ್ಕೆ ಬೆಚ್ಚಿಲ್ಲದೆಳಸಲಪ್ಪದೆ ಮನದೊಳ್

೩೦

ಎಂತಾನುಮೆನ್ನ ಭಾಗ್ಯದಿಂ ಸದ್ಧರ್ಮಸಮೇತನಪ್ಪ ನಿನ್ನಂ ಶರಣ್ಣುಗುವಂತೆ
ಪುಟ್ಟಿದೆನ್ನಂ ರಕ್ಷಿಸದೆ ಕರ್ಮರಾಜಂಗೆ ಮಗುಳೆ ಪಿಡಿದೊಪ್ಪಿಸುವುದು ಪಾಟಿ
ಯಲ್ಲದೆಂತುಂ ನಿಮಗೆನ್ನಮೇಲೆ ಮುಳಿಸುಳ್ಳೊಡೆ ನಿಮ್ಮ ಮೆಚ್ಚಿದ ದಂಡನೆಯಂ
ಮಾಡಿಮೇಗೆಯ್ದುಂ ಮಿಥ್ಯಾಧೃಷ್ಟಿಗೆ ಕುಡುವೆನೆಂಬ ಬಗೆಯಂ ಮಾಣ್ಣುದೆಂದು
ಕಣ್ಣನೀರಂ ನೆಗಪುವುದುಂ ಮಗಳ ಮನದ ಸ್ವಚ್ಛತೆಗಂ ಸಮ್ಯಕ್ತ್ವದೊಳಾದ
ನಂಬುಗೆಗಂ ಗುಣಪಾಲಸೆಟ್ಟ ಮನದೊಳಟ್ಟುರ್ತು

ಎನ್ನ ಗುಣಕ್ಕಂ ಬಗೆವಂ
ದೆನ್ನ ವಧೂಟಿಯ ಗುಣಕ್ಕಮಾಕೆಯ ಗುಣಮು
ತ್ಯುನ್ನತಮೆನಿಸಿದುದಾಳಿಂ
ದೆನ್ನಂತಾರ್ ಪುಣ್ಯವಂತರವನೀತಳದೊಳ್

೩೧

ಎಂದು ತನ್ನ ಮನದ ಕಾರ್ಯಮನಿರ್ವರ್ಗಂ ತಿಳಿಯೆ ಪೇಲ್ಪು

ತಡೆದಿಲ್ಲಿ ನಿಂದೆನಪ್ಪೊಡೆ
ಕುಡವೇಲ್ಪುಂ ಭೂಭುಜಂಗೆ ಮಗವಂ ಕೂಸಂ
ಕಡುಗೂರ್ತು ಕೊಟ್ಟೆನಪ್ಪೊಡೆ
ಕಿಡುಗುಂ ಮೇಲಪ್ಪ ನಮ್ಮ ಮೋಕ್ಷದ ಸೌಖ್ಯಂ

೩೨

ಎಂದಾಲೋಚಿಸಿ ಧನಶ್ರೀ ಗರ್ಭಿಣಿಯಪ್ಪ ಕಾರಣದಿಂ ತನ್ನ ಪ್ರಾಣಮಿತ್ರ
ನಪ್ಪ ಶ್ರೀದತ್ತನೆಂಬ ಪರದನ ಮನೆಯೊಳ್ ಗುಪ್ತದಿಂದಿರಿಸಿ ನೂಟಿಂಟು
ಕೋಟಿ ಪೊನ್ನಮಂ ನಿರ್ವಾಹಮುಮಂ ಬಿಸುಟ್ಟು

ಮಗಳನೊಡಗೊಂಡು ಪುರದಿಂ
ಬಗೆಯದೆ ಪೆಟಪೆಟತನಳಿಸದೊಂದಕ್ಕಂ ಕೈ
ಮಿಗೆ ಜೈನಧರ್ಮವಾರಿಧಿ
ವೃಗಾಂಕನನುಸಮಗುಣಾಂಬುನಿಧಿ ಪೊಟಮುಟ್ಟಂ

೩೩

ಅಂತು ಪೊಟಮುಟ್ಟು ಕತಿಸಯಪ್ರಯಾಣಂಗಳಿಂ ಕೌಶಾಂಬಿಯೆಂಬ
ಪುರಮನೆಯ್ವಿ

ಸಿರಿಯಂ ಚಿಂತಿಸಿ ಕಂದಿ ಕುಂದಿರದೆ ನಿರ್ವಾಹಕ್ಕೆ ಕೇಡಾದುದೆಂ
ದಿರುಳ್ಳೆಲ್ಲಂ ಮತಿಗೆಟ್ಟು ಬಾಯ್ವಿಡದೆ ದೇಶತ್ಯಾಗಮಾಯ್ತೆಂದು ನಿ
ಷ್ಕರ ದುಃಖಕ್ಕೆಡೆಯಾಗದುತ್ತಮಗುಣಂ ಚಾರಿತ್ರ ಪಾರಾಯಣಂ
ಪಿರಿದುಂ ಸಂತಸದಿಂದಮಿದನನುಳ ಶ್ರೀಧರ್ಮರತ್ನಾಕರಂ

೩೪

ಅಂತಿರ್ಪುದುಮಿತ್ತಲರಸಂ ಗುಣಪಾಲಸೆಟ್ಟು ವೆಂಡಿರ ಮಕ್ಕಳ ಕೈಯಂ
ಪಿಡಿದು ಪಿರಿದಪ್ಪ ಧನಮುಸುಂ ನಿರ್ವಾಹಮುನುನೀಡಾಡಿ ಪೋದನೆಂಬುದಂ
ಕೇಳ್ವು ಬೆಟಗಾಗಿ ಪ್ರಧಾನರ ಮೊಗಮಂ ನೋಡಿ

ಸುತೆಯಂ ಕೊಟ್ಟಿನಗವಿಳ
ಕ್ಷಿತಿయుಮನಾಳ್ವರದೆ ಸುಖದಿನತಿಚಸಳಂ ದು
ರ್ಮತಿಯಾಗಿ ಬೆಚ್ಚಿ ಪೋಪೋಂ
ದತಿಶಯಮೇಕಿಂತು ಪುಣ್ಯಹೀನರುಮೊಳರೇ

೩೫

ಎಂದು ಪಾಸ್ಯಂಮಾಡಿ ನಗುವರಸಂಗೆ ಪೆರ್ಗಡೆಗಳಿಂತೆಂದರ್ : ಕೊಲೆ
ಯೊಳ್ ಪೊರ್ದದಿದ್ ಸದ್ಧರ್ಮಮೆ ಮುಖ್ಯಮಪ್ಪುದಜಿಂ ಧರ್ಮದ
ಮೋಹದಿಂ ಶ್ರೀಯುಮಂ ಸಂಪತ್ತುಮನುದಾಸೀನಂ ಮಾಡಿ ದೇವ ನೀಂ
ಶ್ರಾವಕನಲ್ಲಮಪ್ಪುದಜಿಂ ಮಿಥ್ಯಾತ್ವಕ್ಕಂ ಮೇಲೆ ಬರ್ಪ ನರಕದುಃಖಕ್ಕಂ

ಭಯಸ್ಥನಾಗಿ ಕುಡಲೊಲ್ಲದೆ ಪೋದನೆಂಬುದಂ ವಿಶ್ವಂಧರಮಹಾರಾಜಂ
ಚೋದ್ಯಂಬಟ್ಟು

ಸಿರಿಯಂ ಬಿಟ್ಟು ವಿಭೂತಿಯಂ ತೊಜಿದು ನಿರ್ವಾಹಕ್ಕೆ ತಚ್ಚಿತ್ತದೊಳ್
ಪಿರಿದುಂ ಮೋಹಿಸಲೊಲ್ಲದಂಜಿ ಮಗಳಂ ವೈಶ್ಯಾತ್ಮಜಂ ಸಂತಸಂ
ಬೆರಸುತ್ತಾಹದಿನೀಯದೆನ್ನ ಸಿರಿಯಂ ಪೆಂಪಂ ಮನಂಗೊಳ್ಳದಾ
ದರಮಂ ಧರ್ಮದೊಳುಂಟುಮಾಡಿ ಪೊಜಿಮಟ್ಟೀ ದೇಶದಿಂದೊಡಿದಂ ೩೬

ಅದಱಿಂದಾತಂ ನಂಬಿ
ದುರ್ದೆ ದೈವಂ ವೈಶ್ಯವಂಶತಿಳಕಂ ಪಿಡಿದಿ
ದುರ್ದೆ ಧರ್ಮಮೆಂದು ನಚ್ಚಿದ
ನುದಿತೋದಿತಕೀರ್ತಿ ಮಾಳವೋರ್ವಿನಾಥಂ ೩೭

ಎಂದಾ ಜನಧರ್ಮದೊಳ್ ಪ್ರೀತಿಯುಂ ಕುಧರ್ಮದೊಳ್ ಭೀತಿಯುಂ
ಪುಟ್ಟಿ ಗುಣಪಾಲಸೆಟ್ಟಿಯ ಮೇಲೆ ಮೋಹಮುಂ ಸ್ನೇಹಮುಮಾಗೆ ಮನೆಗಂ
ಭಂಡಾರಕ್ಕಂ ಕಾಸಂ ಪೇಟ್ಟು ಚಿನಸಮಯವಾರ್ಧಿವರ್ಧನ ಚಂದ್ರನನೆಲ್ಲಿಯು
ಮಟ್ಟಿಯಲಿಸಿ ತನ್ನಿಮೆಂದು ದೆಸೆದೆಸೆಗೆ ಪರಿಚಾರಕರನಟ್ಟಿದನಿತ್ತ ಧನಶ್ರೀ

ಗುಣಪಾಲಸೆಟ್ಟಿಯಪ್ಪೊಡೆ
ಗುಣಾಡ್ಯನವಿನೀತನಲ್ಲನಾಗಂ ವೈಶ್ಯಾ
ಗ್ರಣಿ ಪುಣ್ಯನಿಳಯನಾಯದ
ಕಣಿ ಸತ್ಯನಿಧಾನನೆಲ್ಲಿಯುಂ ಕೆಟ್ಟಪನೇ ೩೮

ಎಂದು ಮನಮಂ ಸಂತೈಸಿಕೊಂಡು ಸುಖದಿಂ ಕೆಲವು ದಿನಸಮಿಪುರ್ದು
ಮೊಂದು ದಿನಸಂ ಶಿವಗುಪ್ತರೆಂಬಾಚಾರ್ಯರ್ ತ್ರಿಗುಪ್ತರೆಂಬ ತಮ್ಮ ಶಿಷ್ಯರ್ವೆ
ರಸು ಚಂದ್ರಗತಿಯಿಂ ಚರಿಗೆಗೆವರ್ಪುದುಂ ಶ್ರೀದತ್ತಸೆಟ್ಟಿ ಕಂಡು, ಕರಮಾದರ
ದಿಂದಾ ಮುನಿವರರಂ ಸದ್ಭಕ್ತಿಪೂರ್ವಕಂ ನಿಲಿಸಿ, ಒಳಗಣ್ಣಿ ದಿಗೊಂಡೊಯ್ಯನೆ

ಬಳಸಿದ ವಿಷ್ವರದೊಳಿರಿಸಿ ಕಾಲಂ ಚಿತ್ತೋಜ್ಜ್ವಲನಾಗಿ ಕರ್ಚಿ, ಮುನೀಂದ್ರ
ರಿವರಂ ಕುಳ್ಳಿರೆ ಸಂಮದದಿಂ ಮುನೀಂದ್ರವಂದ್ಯನ ಪದಯುಗಳಮನೊತ್ತು
ತಿರ್ದನಿರ್ಪನ್ನೆವರಂ, ಧನಶ್ರೀ ವಂದಿಸಿ ಪೋಪುದುಂ ತ್ರಿಗುಪ್ತಮುನೀಂದ್ರಂ
ಧನಶ್ರೀಯಂ ಕಂಡು ಮನದೊಳ್ ವಿಸ್ಮಯಂಬಟ್ಟು ಶಿವಗುಪ್ತಭಟ್ಟಾರಕರ್ಗೆ
ಪೊಡೆಮಟ್ಟು ಕೈಗಳಂ ಮುಗಿದು ವಿನಯದಿಂತೆಂದಂ

ಈ ವನಜಾಸ್ಯೆಗುತ್ತಮಗುಣಾನ್ವಿತೆಗಳ ಭದ್ರಲಕ್ಷಣಂ
ತೀವಿದುವೈದೆ ಭಾವಿಸುವೊಡೆಲ್ಲೆಡೆಯುಂ ನೆರೆದೊಪ್ಪೆ ಚೆಲ್ವಿನಿಂ
ಶ್ರೀವಧುವನ್ನಳನ್ನಳಿಸಿ ವಧುವುಂ ಕಡುಕಂದಿ ಕುಂದಿ ಸ
ದ್ಭಾವಮನೊಕ್ಕು ಹೀನರವೊಲನ್ನನಿವಾಸದೊಳಿರ್ಪುದಾರಿದೇಂ

೩೯

ಸಂಸಾರದೊಳ್ಬಿಟ್ಟು ಪೆಜತೊಂದು ಕಷ್ಟಮಿಲ್ಲೆಂಬುದುಂ ಶಿವಗುಪ್ತಭಟ್ಟಾರಕ
ರಿಂತೆಂದರ್

ಅಂತೆನವೇಡ ಧಾರಿಣಿಯೊಳಿ ಲಲಿತಾಂಗಿಯೆ ಪುಣ್ಯನಂತೆ ಭೂ
ಕಾಂತನಡರ್ತು ತನ್ನ ಮಗಳಂ ಕುಡವೇಟ್ಟಿನಲೀಕೆಯಾಣ್ಮನೋ
ರಂತೆ ಜಿನೇಂದ್ರಧರ್ಮಯುತನಲ್ಲದವಂಗೆ ಮಮಾತ್ಮಜಾತಿಯಂ
ಸಂತತವಾಯೆನೆಂದು ಬಿಸುಟಗ್ಗದ ಧಾನ್ಯಧನಂಗೃಹಂಗಳಂ

೪೦

ಪೋಗುತ್ತಮಾ ವನಿತೆ ಗರ್ಭಿಣಿಯಪ್ಪುದಳಿಂದೊಡಗೊಂಡು ಪೋಗಲೊ
ಲ್ಲದೆ ಶ್ರೀದತ್ತಸೆಟ್ಟ ತನಗಿಷ್ಟನಪ್ಪುದಳಿಂದಿಲ್ಲಿ ಗುಪ್ತದೊಳಿರಿಸಿ ಪೋದನದಳಿಂ
ದೀ ಧನಶ್ರೀ ಕಂದಿ ಕುಂದಿದಳೆಂಬುದುಂ, ಇಂತೀ ಧನಶ್ರೀಯ ಗರ್ಭದ ಕೂಸೀ
ಮಂಡಳಕ್ಕೆಲ್ಲ ಮೆಜಿಯನಕ್ಕುಮೆಂದು ತಮ್ಮೊಳ್ ನುಡಿದು ಪೋಪುದುಂ
ಶ್ರೀದತ್ತಸೆಟ್ಟ ಕೇಳ್ವ ಕಾರಣಮಿಲ್ಲದೆ ಮುಳಿದು

ಈ ಸಸಿವದನೆಯ ಗರ್ಭದ
ಕೂಸೀ ದೇಶಕ್ಕೆ ಮುಖ್ಯನಪ್ಪಂ ಗಡ ನಾ

ನಾ ಸಿಸುವನುಪಾಯದೊಳೆ ವಿ

ನಾಶಂ ಮಾಡಲ್ವೆವೇಲ್ಕುಮೆಂದತಿಮುಳಿಸಿಂ

೪೧

ಮಸಗಿ ಕೃತಕದಿನಿರ್ವರ್ ತೊಟ್ಟಿರನೀ ಧನಶ್ರೀ ಪೆಟಲೊಡನೆಮಗಟಿಪಿ
ಮೆಂದು ಬೇರೇಕಾಂತದೊಳ್ ಕಲಿಸಿ ಕೂರ್ಪರಂತೀ ಧನಶ್ರೀಗೆ ಸಂಘಾತ
ಮಾಗರಿಮೆಂದಿರಿಸುವುದುಂ ಧನಶ್ರೀ ನವಮಾಸಂ ನೆಟಿಂದು ಗಂಡುಗೂಸಂ
ಪೆಟುವುದುಂ ಮುನ್ನಮಿರಿಸಿದ ತೊಟ್ಟಿರಿರ್ವರುಂ ಪರಿತಂದು ಶ್ರೀದತ್ತಸೆಟ್ಟ
ಗಟಿವುದುಂ

ಮುನಿಸೊದನೆ ಕೊಲ್ವೆನೆಂಬೀ

ಮನದಿಂ ಪರಿತಂದು ನೋಡಿ ಕೂಸಂ ಕಂಡೊ

ಯ್ಯನೆ ಕೂರ್ಪರಂದದಿಂದಂ

ವನಿತೆಯನಲ್ಪುರ್ತು ತಡವಿ ಕೃತಕದಿನಾಗಳ್

೪೨

ಕುವಳಯನೇತ್ರಗೆ ಗರ್ಭ

ಪ್ರವಮಾದುದು ಕೆಟ್ಟಿನೆನಗೆ ಕೈಲೆಡೆಯಂದೀ

ಧವಳಾಕ್ಷಿಯನಣ್ಣ ವಣಿ

ಗ್ಭವನಿರಿಸಿದನಕಟ ಪೊಲ್ಲದಾಯ್ತೆಂದಾಗಳ್

೪೩

ಧನಶ್ರೀಯಂ ಪಾಸಿನ ಮೇಲೆ ಪಟ್ಟಿರಿಸಿ ಕೂಸಿನ ಪೊರೆಯೊಳಿದರ್ವರೆಲ್ಲರು
ಮಂ ಪೊಟಮಡಿಸಿ ಕಳೆದು ಕೂಸು ಸತ್ತುದೆಂದು ಪುಸಿದು ಪೊಟಗಣ್ಣ ಕೂಸ
ನೊಯ್ದ ಮೆಲ್ಲನೇಕಾಂತದೊಳೊರ್ವ ಕ್ರೂರನಪ್ಪ ಪೊಲೆಯಂಗೆ ಸಾಲ್ವನಿತು
ಪೊನ್ನಂ ಕೊಟ್ಟು ಮುನ್ನಮೆ ಸಮಕಟ್ಟ ಕೊಲ್ಲಿಂದಾತನ ಕಯ್ಯೊಳ್ ಕೊಟ್ಟು
ಕಳೆದಿತ್ತಲ್

ಎನ್ನನೆ ನಂಬಿ ತನ್ನ ಸತಿಯಂ ಗುಣಪಾಳನುಡಾತ್ತವೈಶ್ಯವಂ
ಶೋನ್ನತನಲ್ಪುಟಿಂದಿರಿಸಿ ಪೋದನವಂಗೆ ಮನೋನುರಾಗದಿಂ

ದೆನ್ನ ಸಖಿತ್ವಮಂ ಮೆಱಿದು ಕೂಸುಮನೀಕೆಯುಮಂ ಸಮಂತು ಸಂ
ಪನ್ನತೆಯಿಂದಮೊಪ್ಪಿಸುವ ಭಾಗ್ಯಮನಾಂ ಪಡೆಯೆಂ ದುರಾತ್ಮನೆಂ ೪೪

ಎಂದು ಧನಶ್ರೀಯ ಮನದ ಸಂಕಲ್ಪಂ ಪೋಪಂತಾಗೆ ಮಾಯಾವಿ ಪ್ರಳಾ
ಪಂಗೆಯ್ಯೆ ಧನಶ್ರೀ ಅವನ ಮನದ ಕಪಟಮನುಷ್ಯಯದೆ ನಿಶ್ಚಯಮತ್ತಪನೆಂದು
ನಂಬಿ ದುಃಖಮನುಷ್ಯಸಲಿಂದಿಂತೆಂದಳ್

ಕಳಿದವರ್ಗೇಕೆ ಪಂಬಲಿಪುದೇಕೆ ಪಲಂಬುವುದೇಕೆ ಚಿತ್ತದೊಳ್
ಕೊಱಿವುದದೇಕೆ ಚಿಂತಿಸುವುದೇಕೆ ಬಲಿಲ್ವದದೇಕೆ ದುಃಖದೊಳ್
ಮುಟುಗುವುದೇಕೆ ಬಾಯ್ಕಿಡುವುದೇಕೆ ಕನಲ್ವದದೇಕೆ ಶೋಕದೊಳ್
ಪಳಯಿಸುತಿರ್ಪುದೇಕೆ ಬಗೆಗೆಟ್ಟು ಬಲಿಲ್ವದದೇಕೆ ನೋವುದೋ ೪೫

ಬೇಡೆಂದು ಮಾಣಿಸುವುದುಂ ಮಾಯಾವಿಪ್ರಳಾಪಮಂ ಮಾಣ್ಡನಿತ್ತಲ್
ಪೊಲೆಯಂ ಪಸುಗೂಸಂ ನಿರ್ಮನುಷ್ಯಮಪ್ಪಡವಿಗೊಯ್ದು ಗಂಟಲಂ ಮುಱಿದು
ಕೊಲ್ಪಿನೆಂದು ಮಗವಂ ನೋಡುವುದುಂ

ಅರುಣತೆಯಿಂದ ಮೊಪ್ಪುವಧರಂ ಕನಕಚ್ಚವಿ ನೀಳ್ವ ಬಾಹು ಪಂ
ಕರುಹಮುಖಂ ನಿಮಿರ್ಕೆವಡೆದೊಪ್ಪುವ ನಾಭಿ ನೊಸಲ್ ಪೊದಳ್ಳ ಭಾ
ಸುರತರ ಕೆಂಪಿನಿಂದೆಸೆವ ಪಾಣತಳಂ ನಸುಗೆಂಪನಾಳ್ವಸ
ತ್ತರಳವಿಲೋಚನೋದಯಮಗಲ್ದರಮುನ್ನತಿವೆತ್ತ ಮಸ್ತಕಂ ೪೬

ಸೊಗಯಿಸಿ ತೋಱಿ ಕರಂ ಮಿಗೆ
ಮೊಗಮಂ ನೋಡುತ್ತೆ ನಲಿವ ಶಿಶುವಂ ಪೊಲೆಯಂ
ಮಿಗೆ ನೋಡಿನೋಡಿ ತನ್ನೊಳ್
ಬಗೆದಂ ದಯೆಪುಟ್ಟ ಮೋಹಮೊದವಿರೆ ಮನದೊಳ್ ೪೭

ಕೊಲೆಯನುಡುಗಿ ಒಂದು ಪಳ್ಳದೊಳ್ ಮಳಲಂ ಬಗೆದು ಮಾವಿನೆಳದಳಿ

ರ್ಗಳಂ ಪಾಸಿ ಕೂಸನಲ್ಲಿ ಪಟ್ಟರಿಸಿ ಸುರರಾಜನಿಭನಪ್ಪೀತನೀ ತೀವ್ರಮಪ್ಪ
ಬಿಸಿಲೋಳ್ ತಾನೆ ಹುಡುಹುಡನೆ ಮಗ್ಗಿ ಮಿಡುಮಿಡು ಮಿಡುಕಿ ಸಾಯದೆ
ಮಾಣನಾನೇಕೆ ಪಾಸಮಂ ಮಾಡಿಕೊಳ್ಳೆನೆಂದುಸಿರದೆ ಪೋದನನ್ನೆಗಮಿತ್ತು
ಲಾತನ ಪುಣ್ಯಮೆ ಬರ್ಪಂತೆ ಖಲ್ವಬಿಲ್ವಸಂಯೋಗದಿಂ ಶ್ರೀದತ್ತಸೆಟ್ಟೆಯ
ಮೈದುನನಪ್ಪಿಂದ್ರದತ್ತಸೆಟ್ಟ ಪರದುಪೋಗುತ್ತಮಲ್ಲಿ ಬಿಟ್ಟರ್ಪುದುಂ, ಆತನ
ಬೀಡಿನವರಂಧನಾರ್ಥಮತ್ತಿತ್ತ ತೊಬಿಲುತ್ತುಮೆಳದಳರ ಮೇಲೆ ಪಟ್ಟರ್ಪು
ನಲಿಸ ಶಿಶುವಂ ಕಂಡು,

ಕರಮೊಳ್ಳಿತಾಯ್ತು ಸೆಟ್ಟಿಗೆ
ಪಿರಿದುತ್ತವಮಾಗೆ ರಾಗದಿಂ ಶಿಶುವಂ ನಾಂ
ತ್ತರಿತದನೆಯೊಪ್ಪಿಸಿ ಕೊಡೆ
ಪಿರಿದಪ್ಪೊಂದರ್ಥಲಾಭಮುಂ ನಮಗಕ್ಕುಂ

೪೮

ಎಂದು ಕೂಸಂ ನಿಧಾನಮನೆತ್ತುವಂತೆತ್ತಿಕೊಂಡು ಬಂದಿಂದ್ರದತ್ತಸೆಟ್ಟ
ಗೊಪ್ಪಿಸುವುದುಂ ತನಗೆ ಮಕ್ಕಳಿಲ್ಲದುದುಂ ಬಡವಂ ಕಡಾರದ ಪೊನ್ನಂ
ಕಂಡಂತೆ ಪೆರ್ಚಿ ತನ್ನ ಭಾರ್ಯೆ ಶ್ರೀದತ್ತನ ತಂಗೆಯಪ್ಪ ರಾಧೆಯಂ ಕರೆದು
ನಿನಗೆ ಪುತ್ರಲಾಭಮಾಯ್ತೆಂದು ಬಾಲಾರ್ಕಸನ್ನಿಭ ಶಿಶುವಂ ಕೊಟ್ಟು ಕೂಸಂ
ತಂದವರ್ಗೆ ಗುಪ್ತದಿಂ ಬೇಟ್ಟುನಿತು ಪೊನ್ನಂ ಕೊಟ್ಟು ಸೆಟ್ಟತಿ ಗೂಡಗರ್ಭದಿಂ
ಗಂಡುಗೂಸಂ ಪೆತ್ತಳೆಂದೊಸಗೆಯುಮಂ ಜಿನಾಭಿಷೇಕಪೂಜೆಯುಮಂ ಮಾಡಿ
ಸಂತೋಷದಿಂದಿರ್ಪುದುಂ

ಪಡೆದನೊಪ್ಪುವ ಪುತ್ರನಂ ಸುರರಾಜಸನ್ನಿಭನಂ ಮನಂ
ಬಿಡಿ ಮನೋಭವರೂಪನಂ ಪಡೆದಿಂದ್ರದತ್ತವಣಿಗ್ವರಂ
ತಡೆಯದೆಂಬುದನೆಯ್ತೆ ತೊಟ್ಟನೆ ಕೇಳ್ವ ವಿಸ್ಮಯಮಾದುದೆಂ
ದುಡುಗದಾ ವಚನಕ್ಕೆ ನಾಡೆಯುಮಳ್ಳಿ ಬಳ್ಳಿ ನಿರಂತರಂ

೪೯

ಎನ್ನ ತಂಗೆಯಪ್ಪ ರಾಧೆಗೆ ಗರ್ಭಮಿಂದುವರಮಿಲ್ಲೆಂಬುದನಿಂಬಾಗಿ ಬಲ್ಲೆಂ

ಭೋಂಕೆನೆ ಮಗನಂ ಪಡೆದಳೆಂಬ ಮಾತಾದುದು ಧನಶ್ರೀಯ ಮಗನಕ್ಕುಮೋ
ವಿಪರೀತವಿದನಾರೈವೆನೆಂದು ಬೆಗಡುಗೊಂಡು ತಂದೆಯ ಮನೆಗೆ ವಂದು
ಗುಣಪಾಲಸೆಟ್ಟಿಯೊಳಚ್ಚೊತ್ತಿದಂತಪ್ಪ ಶಿಶುವಂ ಕಂಡು ಬೆರ್ಚಿ ಕಲ್ಲಂ
ತಾಗಿದ ಮಿಂಟಿಯಂತೆ ಮುಟ್ಟುಗೆಟ್ಟು ಪೆಂಡಿರ ಪೊಲ್ಲಮೆಯಂ ಕಂಡ ಗಂಡ
ನಂತೆ ಮನಂಮುಱಿದು ಬೇಸಗೆಯೊಳುಪ್ಪಂ ತಿಂದನಂತೆ ಮಲ್ಮಲಂ ಮುಱುಗಿ
ಮತ್ತಂ ಕೊಲ್ವೆನೆಂಬ ಬಗೆಯಂ ತಂದುಪಾಯದಿಂ ಶ್ರೀದತ್ತಸೆಟ್ಟ ಪುಸಿಗೂ
ಮೆಯಿಂದಿದ್ರಸೆಟ್ಟಿಯನಿಂತೆಂದಂ

ಅನುಜೆಗೆ ಪುತ್ರರಿಲ್ಲ ಸಿರಿಯುಂ ಧನಮುಂ ವೃಥೆಯಾದುದೆಂದು ಮ
ನ್ನನದೊಳಗಾಗಳುಂ ಮುಱುಗುತಿದ್ನೆನಿಳವಳೆಯೈಕವಂದ್ಯನಂ
ತನಯನನೀಗಳರ್ತಿವೆರಸಾದರದಿಂ ನೆಱಿ ಕಂಡು ಸಂತಸಂ
ಮನದೊಳುದಾತ್ತಮಾದುದೆಲೆ ಪ್ರೋದುದು ಚಿಂತೆಯುಮೆನ್ನ ದುಃಖಮುಂ ೫೦

ಎಂದು ಚಾಟುಕಾರವಚನಂಗಳಿಂ ನಂಬೆ ನುಡಿದು ತಂಗಿಯ ಮೈದುನನ
ಮೊಗಮಂ ನೋಡಿ ಮುನ್ನಪ್ಪೊಡಿಸಿತು ಕಾಲಮುಱಿಯದನಲ್ಲಿಂ ರಾಧೆಗೆ
ಗರ್ಭಮಿಲ್ಲಿಂಬುದಂ ಬಲ್ಲಿನಿದೆನಗಾಶ್ಚರ್ಯಮಾದಪುದಿದನೆನಗಿವಂತಾಗೆ
ಪೇಟಿಮೆನೆ ದಿಟಮಿತನೆನೆಗೆ ಕೂರ್ಪನೆಂದು ಕೂಸಿನ ವೃತ್ತಾಂತಮೆಲ್ಲಮಂ
ಪೇಟಿ ರಾಧೆಯ ಮಾತಂ ಕೇಳ್ವು, ಬಡವರ ಮಕ್ಕಳಂತೆ ಹೀನೋತ್ಸಾಹಮಂ
ಮಾಡದೆನ್ನ ತಂಗಿಯುಮನೆನ್ನಳಿಯನುಮನೆನ್ನೊರಿಂಗೊಡಗೊಂಡು ಬಂದು ಪಿರಿ
ದಪ್ಪುತ್ಸಾಹಮಂ ಮಾಡವೇಟ್ಟುದೆಂದಿದ್ರದತ್ತಸೆಟ್ಟಿಯುಮನೊಡಂಬಡಿಸಿ
ರಾಧೆಯುಮಂ ಕೂಸುಮನುಜ್ಜಯಿನಿಗೊಡಗೊಂಡು ಬಂದು ಕೆಲವುದಿವಸಂ
ಬಟಿಕ್ಕೆ ನಿಷ್ಕರನಪ್ಪೊರ್ವ ಮಾಡೆಗಂಗೆ ಪಿರಿದಪ್ಪರ್ಥಮಂ ಕೊಟ್ಟೊಡಂಬಡಿಸಿ
ಕೂಸಂ ನಡಪುವ ದಾದಿಯನೊಡಂಬಡಿಸಿ ಕೂಸು ಸತ್ತಿತೆಂದು ಮಾಡಿ
ಪೊರಗಣ್ಣೊಯ್ದು ಮಾಡೆಗನ ಕೈಯೊಳ್ ಕೊಲ್ಲೆಂದು ಕೊಟ್ಟೆಟ್ಟ ರಾಧೆಯುಮಂ
ತನ್ನ ಪೆಂಡತಿಯಪ್ಪ ವಿಶಾಖೆಯುಮಂ ತನ್ನ ಮಗನಪ್ಪ ಮಹಾಬಳನುಮಂ
ನಂಬಿಸಲ್ವೇಡಿ ಮಾಯಾಪ್ರಳಾಪಮಂ ಪಣ್ಣೆ

ಪಿರಿದಪ್ಪರ್ಥವನೀವೆನೆನ್ನ ಮಗಳಂ ಕೂರ್ತೀವೆನಲ್ಪತುಮಾ
ಣ್ಣಿರದುತ್ಸಾಹಮನೀ ಪುರಕ್ಕೆ ವಿಭವಂ ತಾನಾಗೆ ಮಾಟ್ಟಿಂ ನರೇ
ಶ್ವರನಂ ಮಾಣಿಸಿ ಭೂಷಣಾವಳಿಗಳಂ ಚಿಲ್ವಾಗಿ ಮುಂದಿರ್ದು ಚೆ
ಚ್ಚರದಿಂ ಮಾಡಿಸಿ ಕೂರ್ಮೆಯಿಂ ಕುಡುವೆನೆಂದಿದೆಂ ಮಹೋತ್ಸಾಹದಿಂ ೫೧

ಕಂದರ್ಪನಿಭಂ ತಂಗಿಗೆ

ನಂದನನುದಯಾರ್ಕತೇಜನಾದಂ ಲೇಸಾ

ಯ್ತೆಂದಿದೆನೆನ್ನ ತನು ದ

ಳ್ಳೆಂದುರಿದಪುದೀಗಳೆತ್ತ ಪೋಪೆನೊ ಕಲುವೇ

೫೨

ಎಂದು ತಂಗಿಯನೇಜಲುಮಿಟೆಯಲುಂ ನೋಡಿ ಪ್ರಳಾಪಂಗೆಯ್ಯುತಿರ್ದ
ನಿತ್ತಲ್ ಮಾದೆಗಂ ಕೂಸನಡವಿಗೊಯ್ದು ಗಂಟಲಂ ಮೆಟ್ಟಿ ಕೊಲ್ತೆನೆಂದು
ಕೂಸಂ ಪೆಗಲಿಂ ನೆಲಕ್ಕಿಟಿಪುವುದುಮಿಟೆಯಲೊಲ್ಲದೆ ಮಾದೆಗನ ಪಟಗಡ್ಡ
ಮನೆಡಗಯ್ಯೊಳ್ ಪಿಡಿದು ಬಲದ ಕಯ್ಯೊಳ್ ಮೊಗಮಂ ಪೊಯ್ಯುತ್ತಂ
ಕುಂಕುಮದುರುಳಿಯನನುಕರಿಸಿರ್ಪ ಮಡಂಗಳಿಂದೆರ್ದೆಯನೊದೆಯುತ್ತಮಿರೆ
ದುರಾತ್ಮಂ ಶಿಶುವಿನ ರೂಪುಮಂ ಗಾಡಿಯುಮುಂ ವಿಳಾಸಮುಮಂ ಮುದ್ದಾಟ
ಮುಮಂ ನೋಡಿ ಕರುಣಮುಂ ಸ್ನೇಹಮುಂ ತಿಣ್ಣಮಾಗೆ ಕೊಲಲಾಟದೆ
ತೊಟಿಯ ಪುಳಿನಸ್ಥಳದೊಳ್ ಮಳಲ ಪಾಸಂ ಮಾಡಿ ಮೆಲ್ಲನಲ್ಲಿ ಪಟ್ಟಿರಿಸಿ
ನಿನ್ನ ಮೆಚ್ಚಿದಂತಾಗೆಂದು ಪೋದನನ್ನೆಗಂ

ತೊಟಿಯೊಳ್ ನೀರುಣಲೆಂದು ಬಂದು ತುಲುಗಳ್ ಪಟ್ಟಿರ್ದ ಪೂರ್ಣೇಂ

ದುವಂ

ನೆಟಿ ಪೋಲ್ತುನ್ನತನಂ ಸುರೇಂದ್ರನಿಭನಂ ತದ್ಬಾಲನಂ ಕಂಡು ಮೂ
ಗಿಟಿಯುತ್ತಂ ಕುಡಿವಾಲಮೆತ್ತಿ ಕೆನೆಯುತ್ತಾನಂದದಿಂ ಸುತ್ತಿ ಮ
ತ್ತಿಟದತ್ತಿತ್ತಲವುಂಕಿ ಪೋಗದಿರೆ ಕಂಡೆಯ್ದುಂದು ಗೋಪಾಲಕರ್

೫೩

ಲೀಲೆಯೊಳೆ ಮಳಲ ಜಗಲಿಯು
ಮೇಲೆ ಸರೋಜಾತಸಖಗೆ ಮಿಗಿಲೆನಿಸುವ ಸ
ಲ್ಲಿಲೆಯ ತೇಜೋಧಿಕನಂ
ಬಾಲಕನಂ ನಲಿಯುತಿದನಂ ಕಂಡಾಗಳ್

೫೪

ನಮ್ಮಾಳಂಗೆ ಕುಡುವೆನೆಂದು ಗೋಪಾಲರಾ ಶಿಶುವನೆತ್ತಿಕೊಂಡು ಬಂದು
ಗೋವಿಂದನೆಂಬ ತುಲುಗಾಳಂಗೆ ಕುಡುವುದುಮಾತಂ ಕರಮೊಸೆದು ಗೋಪಾ
ಲರ್ಗೆ ಮೆಚ್ಚುಗೊಟ್ಟು ತನ್ನ ವೆಂಡತಿಯಪ್ಪ ನಂದೆಯೆಂಬ ತುಲುಗಾರ್ತಿಯಂ
ಕರೆದು ಪುತ್ರಲಾಭಮಾದುದೆಂದು ಮಗನಂ ಕೊಟ್ಟು ತುಲುಪಟ್ಟಿಯೊಳೊ
ಸಗೆಯಂ ಮಾಡಿ ಕೂಸಿಂಗೆ ಧನಕೀರ್ತಿಯೆಂದು ವೆಸರಿಟ್ಟು ಕೊಂಡಾಡಿ ನಡ
ವುತ್ತುಮಿರ್ಪುದುಂ ಶುಕ್ಲಪಕ್ಷದ ಚಂದ್ರನಂತೆ ಬಳೆದು

ಧನಕೀರ್ತಿಕುಮಾರಂ ಕಾ
ಮನಿಭಂ ತುಲುಪಟ್ಟಿಗರಸನಾಗಿರ್ಪನೆಗಂ
ಮನಮೊಲ್ಲೊಂದುದಿನಂ ವೈ
ಶ್ಯನುತಂ ಶ್ರೀದತ್ತಸೆಟ್ಟಿಕರಮಾದರದಿಂ

೫೫

ತನ್ನ ಮಗಳಪ್ಪ ಶ್ರೀಮತಿಯ ಮದುವೆಯಂ ಮಾಟ್ಟಿನೆಂದು ತುಷ್ಟಮಂ
ಕೊಳಲೆಂದು ಪಲಂಬರ್ ಭೃತ್ಯರ್ವರಸು ತುಲುಪಟ್ಟಿಗವಂದು ಗೋಪಾಲಪರಿ
ವೃಥನಾಗಿದ್ದ ಧನಕೀರ್ತಿಕುಮಾರನಂ ಕಂಡು ಗುಣಪಾಲಸೆಟ್ಟಿಯ ಮಗನಪ್ಪ
ನೆಂದು ನಿಶ್ಚಯಿಸಿ ಮನದೊಳ್ ಬೆಗಡುಗೊಂಡು,

ಹಿಂಗದೆ ನಾನಾ ಮಾದೀ
ಗಂಗೆ ಮಹಾನಿಷ್ಕುರಂಗೆ ಪಲವಂ ಪೊನ್ನಂ
ಭಂಗಿಯೊಳೆ ಕೊಟ್ಟು ಮತ್ತೊಂ
ದಂ ಗಡ ಬಗೆದಳಿಪದೊಯ್ದು ಬೇಗಂ ಶಿಶುವಂ

೫೬

ಕೊಲ್ಲೆಂದಟ್ಟಿದೊಡಾತಂ
ಕೊಲ್ಲದೆ ಕಡುಕಷ್ಟನಾಗಿ ತುಲುಗಾಱಂಗಿ
ತ್ತಲ್ಲಿಯುಮರ್ಥವನೋವದೆ
ಮೆಲ್ಲನುಪಾರ್ಜಿಸಿದನಕ್ಕುಮತಿ ಲೋಭತೆಯಿಂ

೫೭

ಆದೊಡಮೇನಾಯ್ತು ಬೊಜಂಗನ ಕಷ್ಟತಿಕ್ಕೆಯಲ್ಲದೆ ಸೂಳೆ ಗಂಡರಿಲ್ಲ
ದಿರಳೆಂಬಂತೆ ಮಾದೆಗನ ಕಷ್ಟತಿಕ್ಕೆಯಕ್ಕುಮಲ್ಲದಾನೆಂತುಮಿವನಂ ಕೊಲ್ಲದೆ
ಮಾಣೆನೆಂದು ತನ್ನೊಳ್ ಗುಜುಗುಜಿಸಿಕೊಂಡು ತುಲುಗಾಱನಂ ವಸ್ತ್ರ
ತಾಂಬೂಲ ಭೋಜನಾದಿಗಳಿಂ ತನಗೆ ವಶಗತಂ ಮಾಡಿ ಕೆಳಗೊಂಡು
ಪತ್ತೆಂಟು ದಿವಸಮಲ್ಲಿದೊಂದು ದಿವಸಂ ಗೋವಿಂದನಂ ಬರಿಸಿ ತಾಂಬೂಲ
ಮಂ ಕೊಟ್ಟು ಶ್ರೀದತ್ತನಿಂತೆಂದಂ

ಪಿರಿದಪ್ಪವಸರಮಾದುದು
ಭರವಶದಿಂದೆನ್ನ ಪುತ್ರನಲ್ಲಿಗೆ ಬೇಗಂ
ಬರೆದೋಲೆಯನೀಗಳೆ ಚೆ
ಚ್ಚರದಿಂದಂ ಪೋಗಿ ಕುಡುವನಂ ತತ್ಕ್ಷಣದಿಂ

೫೮

ನೀಂ ಪೇಟ್ಟುದೆಂಬುದುಂ ಗೋವಿಂದಂ ತನ್ನ ಮಾನಿಸರ ಪೊಗಮಂ
ನೋಡಿ ಪೇಟಲೆಂದಿರ್ಪುದುಂ ಶ್ರೀದತ್ತನಿಂತೆಂದಂ

ಮತ್ತಿನ ಬಂಟರೊಳಾಗದು
ಚಿತ್ತಜನಿಭನೆನಿಪ ನಿನ್ನ ಮಗನಂ ಸೌಂದ
ಯೋತ್ತಮನಂ ಧನಕೀರ್ತಿಯ
ನುತ್ತಮ ಗುಣಗಣನಟ್ಟವೇಟ್ಟುದು ಬೇಗಂ

೫೯

ಎಂಬುದುಂ ಗೋವಿಂದಂ ಶ್ರೀದತ್ತಂ ಮುಂ ಕೂರ್ತುಕೊಟ್ಟ ದ್ರವ್ಯಾದಿಗಳಂ
ನೆನೆದು ಮುಲುಮಾತನೀಯದೆ ತನೂಜನಂ ಪೋಗವೇಟ್ಟುದುಂ ತತ್ಕ್ಷಣದಿಂ

ಧನಕೀರ್ತಿಗೆ ಕೂರ್ಪಂತೊ

ಯ್ಯನೆ ಮಾಯಾಪುಂಜನಿತ್ತು ತಾಂಬೂಲಮುನುಂ

ಧನಮುಮನಾತನ ಚಿತ್ತ

ಕೃನುನಯಮುಪ್ಪಂತು ಮಾಡಿ ಕೃತಕದಿನಾಗಳ್

೬೦

ತನ್ನ ಪಂಕ್ತಿಯೊಳುಣಲಿಕ್ಕಿಸಿ ಚಿತ್ತೋತ್ಸಾಹಮಂ ಮಾಡಿ ತನ್ನ ಪಾಸಿನ
ಕೆಲದೊಳ್ ಮತ್ತೊಂದು ಪಾಸನಿಕ್ಕಿ ನೀನಿಲ್ಲಿ ಪಟ್ಟಿರೆಂದೇಕಾಂತಕ್ಕೆ ಪೋಗಿ

ಎನಗೆ ಕೂರ್ಪೊಡೆ ಬೇಗದಿಂ ತಡವಿಲ್ಲದಿಂದೆ ಮಹಾಬಲಾ
ಮನೆಯ ಪಿತ್ತಿಲೊಳೀತನಂ ಪಿಡಿದೊಯ್ದು ಭೋಂಕೆನೆ ಕೊಂದು ನೆ
ಟ್ಟನೆ ಪೆರ್ಗನುರಾಗದಿಂದಮೆ ಪೇಟದೊರ್ಮೆಯೆ ಗುಪ್ತದಿಂ
ಮನದೆಗೊಂಡುಱಿ ಪೂಟ್ಟುದೆಂದು ಕಷಾಯದಿಂ ಬರೆದೋಲೆಯಂ

೬೧

ಮುದ್ರಿಸಿ ಬೆಳಗಪ್ಪ ಜಾವದೊಳ್ ಧನಕೀರ್ತಿಯ ಕೈಯೊಳ್ ಕೊಟ್ಟು
ಪೋಗಿಂದಟ್ಟುವುದುಂ ಆತಂ ಪೊಜಮಟ್ಟು ಪವನವೇಗದಿಂದುಜ್ಜಯಿನಿಗೆ ವಂದು
ಪಥಶ್ರಾಂತನಾಗಿ ಬಲಿಲ್ಲು ಸಿಂಪಾನದಿಯಂ ಪೊಕ್ಕು ಮೆಯ್ಯಂ ಕರ್ಚಿಕೊಂಡು
ತೃಷಿ ಪೋಪಿನಂ ನೀರಂ ಕುಡಿದು ತನ್ನದೀತೀರದೊಳೊಪ್ಪುವ ಕೆಂದಳಿರ
ಮಾವಿನ ಕೆಳಗೆ ಪಟ್ಟರ್ಧನನ್ನೆಗಮಿತ್ತಲ್, ಮೃಗಸೇನೆಯೆಂಬ ಸೂಳೆ ಪೊತ್ತು
ಪೋಗಿಂಗೆ ಕೆಳದಿಯರ್ವರಸು ಪೊಟಲಿಂ ಪೊಜಮಟ್ಟು ಸಿಂಪಾನದಿಯ ತಡಿ
ವಿಡಿದು ಬರುತ್ತುಂ ತಚ್ಚೂತ ಮಹೀಜಾತದ ಕೆಳಗೆ ಪಟ್ಟರ್ಧ ಜನಸಮಯ
ವಾರ್ಧಿವರ್ಧನ ಚಂದ್ರನಂ ಕಂಡು ಕಳೆದ ಭವಮಂ ಕಣ್ಣಿಡಿದುದೆಂಬ ಮಾತಂ
ದಿಟೆನುಮಾಡಿ

ತಂದೆಯನೆ ಕಂಡ ತೆಪದಿಂ

ದಿಂದೀವರನಯನೆ ಮನದೊಳಲ್ಪುರ್ತು ಮಹೀ

ವಂದಿತನಂ ಗುಣನಿಳಯನ

ನಂದಾಗಳ್ ನೋಡಿ ಪೋಗಲಾಪದೆ ಪದೆಸಿಂ

೬೨

ತಳಿರನಿಟಿಸುವ ಪಾದಮಂ ಬಾಟಿಯ ಕಂಬದಂತೊಪ್ಪುವ ನೀಳ್ಳೊಡೆಗಳಂ
ಪೊಳೆವ ನಯನಮಂ ನಿಡಿದೋಳನುನ್ನತಿನೆತ್ತ ಲಲಾಟಮಂ ಬಾಯ್ದೆರೆಯಂ
ಕುಲಿಶಚಕ್ರಾದಿಲಕ್ಷಣಾಂಕಿತಮಪ್ಪ ಕೆಂದಳದೊಳೊಪ್ಪುವ ರೇಖೆಗಳಂ
ಜಲರುಹಾನನೆ ಮನಮೋತು ನೋಡುತುಂ ಬಂಬಳ ಬಾಡುತುಂ ಸ್ನೇಹ
ದಿಂದಂ ೬೩

ಅಂತಿರ್ದ ತೊಟ್ಟನೆ ಕೊಳೆ ಸೋಗಿಲೊಳಿದೋಲೆಯಂ ಕಂಡು ತಾಂ ಜಾಣೆ
ಯುಂ ಸಕಲಶಾಸ್ತ್ರಪ್ರವೀಣೆಯುಮಪ್ಪುದಪ್ಪಂ ಕಳೆದುಕೊಂಡು ಮುದ್ರೆಯ
ನೊಡೆದು ವಾಚಿಸಿನೋಡಿ ಚಿಂತಾಕ್ರಾಂತಿಯಾಗಿ ತನ್ನೊಳಿಂತೆಂದಳ್

ಮನಸಿಜರೂಪನಂ ಸುರಸಮಾನನನುನ್ನತಸೂರ್ಯತೇಜನಂ
ಮುನಿನುತನಂ ಸಮಸ್ತಶುಭಲಕ್ಷಣಯುಕ್ತನನೆಂತು ಕೊಲ್ವೆನೆಂ
ಬಿನಿತನೊಡರ್ಚಿ ಕೊಲ್ವ ಬಗೆದಂದನೊ ತೊಟ್ಟನೆ ಪಾಪಕರ್ಮನೆಂ
ದನುಪಮಚಿತ್ತೆ ನೊಂದು ಸುರಿದಳ್ ಬಸಮಲ್ಲದ ಕಣ್ಣನೀರ್ಗಗಳಂ ೬೪

ಅಂತಾ ಮನದ ನೋವಿಂದಿರಲಾಟದೆ ಸೈರಣೆಗೆಟ್ಟು ಕಣ್ಣನೀರನಿಕ್ಕಿ ಕುಮಾರ
ರನ ಮೋಹದಿಂ ಶ್ರೀದತ್ತನಟ್ಟದೋಲೆಯಂ ಸೀಳ್ವ ಸಿಂಪಾನದಿಯೊಳಿಕ್ಕಿ
ಕೆಳದಿಯನಟ್ಟ ಮನೆಯಿಂದೋಲೆಯುಮಂ ಕಂಠಮುಮಂ ತರಿಸಿ ಮಹಾಬಲ
ನನಗೆ ಕೂರ್ಪನಪ್ಪೊಡಿ ಈ ಪೋಲೆಗಂಡಾಕ್ಷಣದೊಳೆ ಶೀಘ್ರಂ ತನ್ನ ತಂಗಿ
ಯಪ್ಪ ಶ್ರೀಮತಿಯನೀತನೊಳ್ ತಡೆಯದಿಂದೆ ನೆರೆಪುವುದು, ನೆರಪ
ದೊಡೆನ್ನಾಣೆ ಕಡೆಗಣೆಸವೇಡೆಂದು ಬರೆದು ಮುನ್ನಿನಂತೋಲೆಯಂ ಮುದ್ರಿಸಿ
ಧನಕೀರ್ತಿಯ ಸೋಗಿಲೊಳಿಕ್ಕಿ ತನ್ನ ವಾಸಕ್ಕೆ ಪೊದಳನ್ನೆಗಮಿತ್ತಲ್
ಕುಮಾರನೆಚ್ಚತ್ತು

ಪೊಟಲೊಳಗೆ ಬಂದು ವೈಶ್ಯನ
ನಿಳಯಮನಾರಯ್ದ ಪೊಕ್ಕು ವೈಶ್ಯಾತ್ಮಜನಂ

ಬಲಯುತನಂ ಕಂಡು ಮಹಾ

ಬಲನಂ ಮಾತಾಡಿ ಮುನ್ನ ಮುಖವಾರ್ತೆಗಳಂ

೬೫

ಶ್ರೀದತ್ತನಟ್ಟಿದೋಲೆಯು
ನಾದರದಿಂದೀಯೆ ಕಳೆದುಕೊಂಡಂತದನ
ತ್ಯಾದರದಿಂ ಪೊಡೆನುಟ್ಟು
ಶ್ರೀದಯಿತಂ ಬಿಟ್ಟು ನೋಡಿ ಸಂತಸದಿಂದಂ

೬೬

ಕರಮೊಳ್ಳಿಕೆಯ್ತು ನಯ್ಯಂ
ಸ್ತುರಸದೃಶನನಿನನೆನ್ನ ತಂಗೆಗೆ ವರನಾ
ಗಿರೆ ಮಾಡಿ ಬಗೆವೋಡೀಕೆಗೆ
ವರನೀತನೆ ತಕ್ಕನುಟಿದವರ್ ತಗರಿಳೆಯೊಳ್

೬೭

ಎಂದು ಪೆರ್ಚಿ ಮಹಾಬಲಂ ತಮ್ಮಯ್ಯಂಗತಿಭಕ್ತನಪ್ಪುದಜ್ಜಿಂದಿದನೇಜಿ
ಸಿರಲಾಗದೆಂದು ತಮ್ಮಬೈಯಪ್ಪ ವಿಶಾಖೆಗಜ್ಜಿಪಿ ಮೌಹೂರ್ತಿಕರಂ ಕರೆದು
ಶ್ರೀಮತಿಯ ಮದುವೆಗೆ ದಿವಸಮಂ ಬೆಸಗೊಳ್ಳುದುಂ ಅವರಿಂತೆಂದರ್

ಇಂದೀ ಮಗವಿನ ಮದುವೆಯು
ನೊಂದುಂ ಭಯಮಿಲ್ಲದುತ್ತನಂ ಬೆರಸು ಧರಾ
ವಂದಿತ ಮಾಡಿದೆಯಪ್ಪೊಡೆ
ಮುಂದೀಯಾಣ್ಣಂ ಧರಾತಳಾಧಿಪನಕ್ಕುಂ

೬೮

ಎಂದ ನೈಮಿತ್ತಿಕರ ಮಾತಂ ಮಹಾಬಲಂ ಕೇಳ್ವು ಸಂತೋಷಂಬಟ್ಟು
ಶ್ರೀಮತಿಗಂ ಧನಕೀರ್ತಿಗಂ ಪಾಣಿಗ್ರಹಣಂಮಾಡಿ ಸುಖಮಿರ್ಪುದುಂ
ಶ್ರೀದತ್ತಸೆಟ್ಟ ಧನಕೀರ್ತಿಯನುಪಾಯದಿಂ ಮಗ್ಗಿಸಿದನೆಂದು ತನ್ನ ಬುದ್ಧಿಗಂ
ಚಾತುರ್ಯಕ್ಕಂ ಮೆಚ್ಚಿ ತುಲುಪಟ್ಟಿಯೊಳೆರೆಡು ಮೂಳು ದಿವಸಂಬರಮಿದುರ್
ತುಲುಪಟ್ಟಿಯಂ ಪೊಳುನುಟ್ಟುಜ್ಜಯಿನಿಗೆ ವಂದು ತನ್ನ ಮನೆಯಂ ಪೊಕ್ಕು

ತನ್ನ ಮಗಳ್ಗೆ ಮದುವೆಯಾದ ಧನಕೀರ್ತಿಯಂ ಕಂಡು ಬೆಜಗಾಗಿ

ಇಂತಲ್ಲದೆ ಕೊಲಬಾರದು
ಸಂತತಮಾ ಖಳನನೆಂದುಪಾಯದೊಳಾನೇ-
ಕಾಂತದೊಳೊಲೆಯನಟ್ಟಿದೊ
ಡಂತಾದುದು ಪುಣ್ಯಮುಳ್ಳವರ್ ಸತ್ತವರೇ

೬೯

ಒಳಗಿಜ್ಜೆಯಲೆಂದು ಪೊಕ್ಕು ತಾಂ ಮೂಗರಿಯಪಟ್ಟನೆಂಬಂತೆ ತನ್ನ ಬಗೆಯ
ನೊರ್ವಂಗಪ್ಪೊಡಮುಜುಪಲೊಲ್ಲದೆನ್ನ ಮುನಿಸಿಂತಲ್ಲದೆ ಪೋಗದೆಂದು ಶ್ರೀಮತಿ
ರಂಡೆಯಾದೊಡಮುಕ್ಕೆಂದು ಮತ್ತಂ ಧನಕೀರ್ತಿಯಂ ಕೊಲ್ಪ ಕಜ್ಜಮನೆತ್ತಿ
ಕೊಂಡು ಮತ್ತಂ

ಕ್ರೂರನಪ್ಪನನೊರ್ವನಂ ಕ್ಷಣದಿಂ ತಳಾಜನ ನಂಟನಂ
ಬೀರನಂ ಕರೆದೊಯ್ಯನಾತನ ಬೇಡಿದರ್ಥಮುನಿತ್ತು ಸಂ
ಹಾರಿಸಿದುರಗಾಲಯಕ್ಕೆ ನಿವೇದ್ಯಮಂ ಶುಚಿಯಾಗಿ ವಿ
ಸ್ತಾರದಿಂದಿರುಳಣ್ಣ ತಂದವನಂ ವಿಚಾರಿಸದಾ ಕ್ಷಣಂ

೭೦

ಎಂದು ಸಮಕಟ್ಟೆ ನಾಗಾಲಯದೊಳಾತನನಿರಿಸಿ ಬಂದು ಮನೆಯವರ
ನಜಿಯಲೀಯದೆ ಅಳಿಯನಪ್ಪ ಧನಕೀರ್ತಿಯಂ ಬೇರೆ ಕರೆದು ನಿನಗಂ
ಶ್ರೀಮತಿಗಂ ವಿಷ್ಣುಮಿಲ್ಲದೆ ವಿವಾಹಮಾಗೆ ನಾಗೇಂದ್ರಂಗೆ ನಿನ್ನಿಂದಮೆ ಚರುವ
ನಿಡಿಸುವೆನೆಂದು ಪರಸಿದನದಂ ಪುಸಿಮಾಡಲಾಗದು ಭಯಮಿಲ್ಲದೀ ನಾಗಾ
ಲಯದ ಧರಣೇಂದ್ರಂಗೆ ತೋಜಿ ಪೊಡೆಮಟ್ಟು ಬಾಯೆಂದು ಬೇರೊಂದು
ಮನೆಯೊಳಿರಿಸಿದ ಚರುಗಮಂ ಕುಡುವುದುಂ

ಉರಗಾಲಯಕ್ಕೆ ನೀನೀ
ಚರುವಂ ಕೊಂಡೊಯ್ದು ನಾಗರಾಜಂಗತ್ಯಾ

ದರದಿಂ ತೋಜಿ ಬಟಿಕ್ಕಾ
ದರದಿಂ ಪೊರಮಟ್ಟು ಬರ್ಪುದೆಂದಿರದೆನ್ನಂ

೭೧

ಎಂದು ಮಾವಂ ಬೆಸಸಿದೊಡೆ ಪೋದನೆಂಬುದುಂ ಮಹಾಬಲಂ ಮೈದುನನ
ಕಯ್ಯ ಚರುವಂ ಕಳೆದುಕೊಂಡು ಧನಕೀರ್ತಿಯಂ ಮನೆಗೆ ಪೋಗಿಂದಟ್ಟ
ನಾಗಾಲಯಕ್ಕೆ ಮಹಾಬಲನೊರ್ವನೆ ಬಂದು ಭಯಮಿಲ್ಲದೆ ಪುಗುವುದುಂ

ಅವರಿವರೆಂದು ಭಾವಿಸದೆ ನೋಡದೆ ಭೋಂಕನೆ ಬಾಗಿಲಲ್ಲಿ ನಿಂ
ದವನಮರ್ದೊತ್ತಿ ಸಾರ್ಚಿ ತಲೆಯಂ ಪಿಡಿದೆತ್ತಿ ಧರಿತ್ರಿಗೆ ಕೈ ಮು
ತ್ತವಯವದಿಂ ಕಜುತ್ತಿಹಿದು ಕೊಂದು ಮಹಾಬಲನಂ ತಳಾಳನಂ
ತವಿತಧಮಪ್ಪ ಪನ್ನಗನಿವಾಸದಿ ನೋಡಿದನಂಜಿ ನಿರ್ದಯಂ

೭೨

ಅಂತು ಮಹಾಬಳಂ ಪರಲೋಕಪ್ರಾಪ್ತನವ್ವುದುಮತ್ತಲ್ ಧನಕೀರ್ತಿಯಂ
ಶ್ರೀದತ್ತಸೆಟ್ಟ ಮನೆಯೊಳ್ ಕಂಡು ವಿಸ್ಮಯಂಬಟ್ಟು ಸಾರೆವಂದು ಚರುವನೇ
ಗೆಯ್ದೆಯೆಂದು ಬೆಸಗೊಳ್ಳುದುಂ ಧನಕೀರ್ತಿಯಿಂತೆಂದಂ

ಎಮ್ಮ ಭಾವನುದಾರಗುಣಂ ನಾಗಾಲಯದಲ್ಲಿಗೆ ಭಕ್ತಿಯಿಂ
ನಿಮ್ಮ ಪೇಟಕ್ಕಿಯಿನ್ನುತ್ತವದಿಂ ಪೋಪೆನ್ನದೆಲ್ಲಿಗೆ ಪೋದಪ್ಪೆ
ಕೆಮ್ಮನೆಂಬುದುಮಾಂ ಭಯದಿಂ ನೀಮೆಂದುದನೆಂದೊಡೆ ಕೋಪದಿಂ
ನಿಮ್ಮನೋವದೆ ಬಯ್ದು ಮಗುಳ್ಳಿನೆಂದು ಮಗುಳ್ಳ ನಿವೇದ್ಯಮಂ

೭೩

ಎನ್ನ ಕಯ್ಯ ಚರುವಂ ಕಳೆದುಕೊಂಡು ನಾಗಾಲಯಕ್ಕೆ ಪೋದನೆಂಬುದುಂ
ಪಾಲ್ಪಿಸಿಹೊಳ್ ಸಾಸವೆಯಂ ಕುಡಿದರಂತೆ ಮಲುಗಿ ಸುಂಟೆತಿಂದ
ಬಾಯೊಳ್ ಬಿಸಿನೀರಂ ಕುಡಿದರಂತೆ ಮಿಡು ಮಿಡು ಮಿಡುಕಿ ನಾಗಭವನ
ಕ್ಕೊರ್ವನೆ ಪರಿತಂದು ಕಡಿಬಂಡನಾಗಿ ಪೊಯ್ಸಿಕೊಂಡು ಸತ್ತಿರ್ದ ಮಗನ
ಪೆಣನಂ ಕಂಡು ಮಹಾದುಃಖಿತನಾಗಿ ಮನೆಗೆ ವಂದು ನಗರಜನಕ್ಕಂ ಕಳ್ಳ
ರೆನ್ನ ಮಗನಂ ಕೊಂದರೆಂದು ಸಾವಂ ಪ್ರಕಟೆನಾಡಿ ಪೆಣನಂ ಮನೆಗೆ ತಂದು

ಮಜುವಿನಸಂ ಸಂಸ್ಕರಿಸಿ ನೀರಿಲುದು ಲೌಕಿಕಕ್ರಿಯೆಯೆಲ್ಲಮಂ ನೆಜೆಯೆ
ತೀರ್ಚಿ

ಮಗನಂ ನೆನೆನೆನೆದಿರುಳುಂ
ಪಗಲುಂ ಪಂಬಲಿಸಿ ಮಜುಗಿ ಕಳ್ಳನ ತಾಯಂ
ತಗಣಿತ ದುಃಖದಿನೊಳಗೊಳ
ಗೊಗೆದ ಮಹಾಶೋಕದಹನದಿಂ ಬೇಯುತ್ತುಂ

೭೪

ಈತನಂ ಕೊಲಲೆಂದತಿಥೂರ್ತರ್ಗದ ನಿಷ್ಕರರಪ್ಪವ
ಗೋತು ಮಾಣದೆ ಮೂರ್ಖನೆನಾನಂದರ್ಥಮನಿತ್ತೊಡಮೆಲ್ಲರುಂ
ಪ್ರೀತಿಯಿಂ ಕೊಲಲೊಲ್ಲದೆ ಪೋದರ್ ನಾನೆ ದರಿದ್ರನೆನಾದೆನು
ವೀರತಪಸ್ತನಪ್ಪ ಮಗಂಗೆ ಕೇಡಿವಿತಾದುದು ಪಾಪದಿಂ

೭೫

ಪಣ್ಣಿಂಗಿಟ್ಟೊಡೆ ಕಾಯ್ ಬಿರ್ದುದೆಂಬ ನಾಣ್ಣುಡಿ ನುಡಿವರ ಮಾತೆನಗಾದು
ದೆಂದು ಮೂಗಟ್ಟಿಯಿತ್ತು ಧನಕೀರ್ತಿಯ ಮೇಲೆ ತೀವ್ರಮಪ್ಪ ಮುನಿಸಾಗಿ

ಎನ್ನ ಕಂದನುದಾರಗುಣಂ ಮತ್ತೀತನ ಕಾರಣದಿಂದೆ ಸ
ತ್ತಿನ್ನನಾಜಿಗೊಂಡನಿದಂ ನಾಂ ಚಿಂತಿಸಿ ಸಾಯದೆ ಬುದ್ಧಿಯಿಂ
ದೆನ್ನ ವೈರಿಯನೀತನನಾಂದಿಲ್ಲಿಯೆ ಮೆಲ್ಲನೆ ಕೊಂದು ಕೇ
ಳೆನ್ನ ಚಿತ್ತದೊಳಾದಲಲಂ ನೋವಂ ಚಲದಿಂದಮೆ ತೀರ್ಚುವೆಂ

೭೬

ಎಂದು ಮನದೊಳಾಳೋಚಿಸಿ ವಿಶಾಖೆಯಂ ಕರೆದು ಏಕಾಂತ
ದೊಳ್ ಧನಕೀರ್ತಿಯ ಪ್ರಪಂಚಮನೆಲ್ಲಮನಜಿಪಿ ನೀನೀತನಳಿಯನೆಂದು
ಮೋಹಿಸದೆನೆಗೆ ಕೂರ್ಪೊಡೆನ್ನ ಮಾತನಂತಿಂತೆನ್ನದುದಾಸೀನಂ ಮಾಡದೆನ್ನ
ಮನದಲಲಂ ಮಹಾಬಲನ ಪಗೆಯುಂ ಪೋಪಂತು ವಿಷಪ್ರಯೋಗದಿಂ
ದೊರ್ವರು ಮಜುಯದಂತಿಂದು ನಾಳಿನೊಳಗೆ ತಡೆಯದೆ ಕೊಲಲ್ವೇಚ್ಚೆಂದು
ಕಯ್ಯಂ ಮುಗಿದು ಪ್ರಾರ್ಥಿಸುವುದುಂ

ಸರಸಿಜಾಕ್ಷಿ ವಿಶಾಖೆ ಗಂಡನ ಮಾತನೇಳಿಸಲಾಗದೆಂ
 ದುರಗರಾಜಸಮಾನಭೋಗಿಯನಿಂದು ಮಾಣದೆ ಕೊಲ್ತೆನೆಂ
 ದಿರದೆ ದೊಡ್ಡಿದುವಪ್ಪ ಲಡ್ಡುಗೆಯಲ್ಲಿ ತೀವ್ರದ ನಂಜನೋ
 ಸರಿಸದಿಕ್ಕಿ ಮಗಳ್ಗೆ ನಿನ್ನ ವರಂಗೆ ನೀನನುರಾಗದಿಂ

೭೭

ತಡೆಯದಿಕ್ಕುವುದೆಂದು ಪೇಟ್ಟು ವಿಶಾಖೆ ನೆರೆಮನೆಗೆ ಪೋಗಿ ದೂರ್ತಿಂದ
 ಷೆಯದವಳಂತಿಪ್ಪುದುಂ ಶ್ರೀಮತಿ ಧನಕೀರ್ತಿಯ ಕಾಲಂ ಕರ್ಚಿ ವಿನಯದಿಂ
 ದೊಳಗಣ್ಣೆ ಕರೆದು ಪ್ರಿಯದಿಂದೇಜಲಿಕ್ಕಿ ತಳಿಗೆಯಲಿಕ್ಕುವುದುಂ ಆ ಪ್ರಸ್ತಾವ
 ದೊಳ್

ಹಿಂಸಾವಿರಹಿತನೈ ನೀ
 ನಿಂ ಸಲೆ ಬಾಟು ಪಾಪಕರ್ಮನೆಂ ಪೆಜರಲಿವಂ
 ಹಿಂಸೆಯನೆ ಬಯಸಿ ಮುಱುಗುವ
 ನಾಂ ಸತ್ತವೆನೆಂದು ಪೂಣ್ಣು ಬರ್ಪನ ತೇಜದಿಂ

೭೮

ಶ್ರೀದತ್ತಸೆಟ್ಟಿಯುಂ ಪಸಿದು ಬರ್ಪುದುಂ ಇದಿರಾಗಿ ಪರಿತಂದಾ ಶ್ರೀಮತಿ
 ಕಾಲಂ ಕರ್ಚಿ ಬೇಗಮೊಳಗಣ್ಣೆ ಕರೆದು ವಿಸ್ತರಮಪ್ಪ ವಿಸ್ವರಮನಿಕ್ಕಿ ಪಿರಿಯ
 ಡ್ಡಣಿಗೆಯುನುಂ ಪರಿಯಣಮುನುನಿಟ್ಟು

ದೊಡ್ಡಿದುವಾಗಿ ನುಣ್ಣಿಸೆದು ಸರ್ಕರೆಯೊಳ್ ಸಮನಪ್ಪ ವೆಂಪಿನಾ
 ಲಡ್ಡುಗೆಯೆಂ ಮನೋಮುದದಿನೆನ್ನವರಂಗಳಿಸಿನೆ ಮುನ್ನಮಾರಿ
 ಬಡ್ಡಿಸಿದಂದು ನೋಡ ಪದೆದೀಗಳೆ ಡೊಂಬಿತಿ ಜೋಡೆ ಸೋಲದಿಂ
 ಬಡ್ಡಿಸಿದಪ್ಪಳೆಂದು ನೆಹಿ ದೂರುವರೆನ್ನನವಜ್ಜೆಯಿಂ ಪೆಜರ್

೭೯

ಎಂದು ಕಿಷಿಯವಪ್ಪ ಲಡ್ಡುಗೆಗಳಂ ಧನಕೀರ್ತಿಗಿಕ್ಕಿ ವಿಷದೊಳ್ ಪುದಿ
 ದಿದ್ ದೊಡ್ಡಿದುವಪ್ಪ ಲಡ್ಡುಗೆಗಳಂ ತಂದೆಗೆ ಬಡಿಸುವುದುಮಿರ್ವರುಂ
 ರುಚಿಕರಮಾದುದೆಂದು ಬಾಯ್ಸವಿಗೆ ಸೋಲ್ತು ಮೆಲ್ಪುದುಂ ಶ್ರೀದತ್ತಂ

ವಿಷಮಾವರಿಸಿ ನಿಲಲಾರದೆ ಕಣ್ತೊಂದು ನೆಲಕ್ಕೆ ಬಿರ್ದು ನಿಶ್ಯಕ್ತನಾಗಿ ಮೆಯ್ಯು
ಜಿಯದೆ ಬೆಮರ್ತು

ವೆಜರಟುವಂ ಬಯಸುವರೀ
ತೆಜದಿಂ ಮತಿಗೆಟ್ಟು ಸಾವರೆಂದೆಲ್ಲರ್ಗಂ
ನೆಜಿ ಸಾಜಿ ತೋಜಿ ಬೇಗದಿ
ನಜಿ ಪುವನೋಲ್ ಯಮಪುರಕ್ಕೆ ಸಂದ ಕುಟಲಂ

೮೦

ಇರೆ ಮದವಣಿಗಂ ಮಾವನ
ಮರಣಕ್ಕಿಡುಃಖಮಾಗೆ ಮನದೊಳ್ ಮಜುಗು
ತ್ತಿರೆ ಮನೆಯವರೆಲ್ಲಂ ಭೋ
ಗರೆದಟುತುಂ ನೊಂದು ಬೆಂದು ಪಟವಿಸುರ್ತಿರ್

೮೧

ಅಂತವರ ಹಾಹಾಕ್ರಂದನಮಂ ನೆರೆಮನೆಯೊಳಿರ್ದ ವಿಶಾಖೆ ಕೇಳ್ವ
ಧನಕೀರ್ತಿ ಸತ್ತನೆಂದು ಗಂಡನ ಸಾವನಜಿಯದೆ ರಾಗಿಸಿ ವೆಜರಂ ನಂಬಿಸಲ್ವೇಡಿ
ಹಾಹಾಶೋಕಮಂ ಪಣ್ಣೆ ಕೇಳ್ವ ಕೆಟ್ಟಿನಜಿಯದೆನೆಂದು ಪುಯ್ಯಲಿಟ್ಟುತ್ತು
ಮಜಿಯದಂತೆ ಬಂದೊಳಗೆ ಪೊಕ್ಕು ಸತ್ತಿರ್ದ ಗಂಡನುಮಂ ಕೆಲದೊಳ್
ಕುಳ್ಳಿರ್ದಳಿಯನುಮಂ ಕಂಡು

ಬೇಜಾಗಿ ತಳೋದರಿ ಮೆ
ಯ್ಯಜಿಯದೆ ನಿಲಲಾಟದೆಟ್ಟು ಗೋಜಿಟ್ಟುತ್ತುಂ
ಮಜುಕದಿನಾಣ್ಣನ ಪೆಣನಂ
ಪೆಜಿಮುಖಿ ತಕ್ಕೈಸಿಕೊಂಡು ಕೆಟ್ಟಿನೆನುತ್ತುಂ

೮೨

ಆನೊಂದಂ ಬಗೆಯಲ್ ಬಿದಿ
ತಾನೊಂದಂ ಬಗೆದು ವಾರ್ಧಿಗರ್ದಿದುಡೆನ್ನಂ

ನೀನಟಿವೆಯೆಂದು ಮಾಡಿದೊ

ಡಾನಟಿದೆಂ ಮಗಳೆ ನಿನ್ನ ಪುಣ್ಯಂ ಕಿಷಿದೇಂ

೮೩

ಮುನಿಸರರೆಂದ ದಿವ್ಯವಚನಂ ಪುಸಿಯಪ್ಪುದೆ ಕಂದ ಮಾಳವಾ
ವನಿಸತಿಯಾಗಿ ಜೈನಸಮಯಾಂಬುಧಿಗಗ್ಗದ ಚಂದ್ರನಾಗಿ ಮೇ
ದಿನಿಸತಿಯಾದ್ಯನಾಗಿ ಪರಮಾಂಡಳಿಕರ್ ಬೆಸಕೆಯ್ಯೆ ರಾಜ್ಯಗೋ
ವಿನಿಧರನಪ್ಪ ನಿನ್ನನಘ ಮಿಶ್ರಿತರಿನ್ನಟಿಯಲ್ವೆ ಬರ್ಕುಮೇ

೮೪

ಎಂದಳಿಯನ ಮೊಗಮಂ ನೋಡಿ ಬಸಿಪಂ ಬಡಿದುಕೊಂಡಲ್ವು ಮಗಳ
ಮೊಗಮಂ ನೋಡಿ ಪಳಯಿಸಿ ತಲೆಯಂ ಪೊಯ್ದು ಕೊಂಡಲ್ವು ನೆರೆದ
ನಂಟರ ಬಳಸಿದ ಪೌರರ ಮೊಗಮಂ ನೋಡಿ

ಇರುಳೊಳ್ ಚಂದ್ರನ ರಶ್ಮಿಯಂ ಕಿಡಿಸಲೆಂದಿರ್ಪಾತನುಂ ಕೋಪದು
ಬ್ಬರದಿಂದಂ ಪಗಲೊಳ್ ದಿವಾಕರನ ತೀವ್ರೋಷ್ಣಾಂಶುನಂ ಮಾಣಿಸೆಂ
ಭರದಿಂದೆಂಬನುಮರ್ವಿಯೊಳ್ ನಿಖಿಲ ಪುಣ್ಯಾಂಭೋಧಿಯಪ್ಪಾತನಂ
ಪುರುಡಿಂದಂ ಕೊಲಲೆಂದು ಕಾಯ್ದು ನರನುಂ ಗಾಂಪಂ ವೆಜರ್ ಗಾಂಪರೇ

೮೫

ಎಂದು ಕಪಟಮಿಲ್ಲದೆ ಮಾಯೆಯಂ ಬಿಟ್ಟು ಶ್ರೀದತ್ತಂ ಮಾಡಿದ ಪೊಲ್ಲಮೆ
ಯೆಲ್ಲಮನೊಂದುಗುಂದೆಲ್ಲಮನೆಲ್ಲಗಮಪಿ ಗುಣಪಾಲಸೆಟ್ಟಿಯ ಮಗ
ನೆಂದಟಿಯೆ ಪೇಟ್ಟು ಧನಕೀರ್ತಿಕುಮಾರನಂ ಮಾಳವಾಧೀಶ್ವರನಾಗಿ ಜಿನ
ಧರ್ಮದೋಜೆಯಿಂ ನಡೆದು ಪ್ರಾಣಿಗಳನೋವಿ ವಾತ್ಸಲ್ಯರತ್ನಾಕರನೆನಿಸಿ
ಸುಜದಿಂ ರಾಜ್ಯಂಗೆಯ್ಯೆಂದು ಪರಸಿ ಮಗಳುಮಂ ದರ್ಶನಶುದ್ಧಿಯೊಳ್ ಶಚೀ
ಮಹಾದೇವಿಯುಮಂ ಪತಿವ್ರತಾಗುಣದೊಳ್ ಪ್ರಭಾವತಿಯುಮಂ ಸೀತೆ
ಯುಮಂ ದೃಢವ್ರತದೊಳ್ ಚೇಳಿನಿಯುಮಂ ಪೋಲ್ವು ಪಟ್ಟದರಸಿಯಾಗೆಂದು
ಪರಸಿ ಪಲರುಂ ಬೇಡವೇಡೆನೆ ಮನದಟಲಿಂದಿರಲಾಟದೆ ವಿಷಪೂರಿತಮಪ್ಪ
ಲಡ್ಡುಗೆಗಳಂ ತಿಂದು ವಿಶಾಖೆಯುಂ ಸಾವುದುಂ

ಪುರಜನಮುಂ ಬಾಂಧವರುಂ
ತರಳಾಕ್ಷಿಯ ವಚನದಿಂದಮುಱಿದಾತನ ನಿ
ಷ್ಕರುಣತೆಗೆ ನಾಡೆಯುಂ ಕೊ
ಕ್ಕರಿಸಿ ಮನಂ ನೊಂದು ಮುಱುಗಿ ಚೋದ್ಯಂಬಟ್ಟರ್

೮೬

ತದ್ವೃತ್ತಾಂತಮೆಲ್ಲಮುಂ ವಿಶ್ವಂಧರಮಹಾರಾಜಂ ಕೇಳ್ವು, ಧನಕೀರ್ತಿ
ಕುಮಾರ ನರಮನೆಗೆ ಮಹಾವಿಭೂತಿಯಿಂ ರಾಜಕುಮಾರ ಪರಿವೃತನಾಗಿ
ಬಂದು ವಾತ್ಸಲ್ಯರತ್ನಾಕರನಂ ನೋಡಿ ಮೆಚ್ಚಿ, ಬಟಿಕ್ಕಮಾತನ ವೃತ್ತಾಂತ
ಮೆಲ್ಲಮುಂ ಕೇಳ್ವು ತಲೆಯಂ ತೂಗಿ ಗುಣಪಾಲಸೆಟ್ಟಿಯಪ್ಪೊಡೆ ಪುಣ್ಯಮೂರ್ತಿ
ಯುಂ ದೃಢವ್ರತನುಮಪ್ಪನಂತಪ್ಪ ಮಹಾಪುರುಷಂಗೆ ಪುಟ್ಟಿದನೆಂದೊಡೀತನುಂ
ಕೇವಳನಲ್ಲನಾದೇಶಪುರುಷನಪ್ಪನೆಂದು ಧನಕೀರ್ತಿಯನರಮನೆಗೊಡಗೊಂಡು
ಪೋಗಿ ವಿಶ್ವಾವತಿಕನ್ನೆಯುಮನರ್ಧರಾಜ್ಯಮುಮುಂ ಕುಡಲಿಂದಿರ್ಪುದುಂ

ಗುಣಪಾಲಸೆಟ್ಟಿ ವೈಶ್ಯಾ
ಗ್ರಣಿ ದೇವಮನೋನುರಾಗದಿಂದಿರ್ದಂ ಧಾ
ರಿಣಿ ಪೂಜ್ಯನಪ್ಪನರರ
ಗ್ರಣಿ ಕೌಶಾಂಬಿಪುರಿಯೊಳ್ ಮಹೋನ್ನತಿಯಿಂದಂ

೮೭

ಎಂದೊರ್ವಂ ಬಿನ್ನವಿಪುದುಮಂದಾಗಳ್ ಕೇಳ್ವು ಭೂಭುಜಂ ಮೆಚ್ಚಿ
ಬಂದ ದೂತಂಗಳಚಿತ್ತಮುಂ ಕೊಟ್ಟು ಮುಱದಿವಸಂ ಕೌಶಾಂಬಿಗೆ ಪೆರ್ಗಡೆ
ಗಳನಟ್ಟಿ ಗುಣಪಾಲಸೆಟ್ಟಿಯಂ ಬರಿಸಿ ಪುರದೊಳಪ್ಪಶೋಭೆಯಂ ಮಾಡಿಸಿ
ಸಕಳಸಾಮಂತ ಪರಿವೃತನಾಗಿ ಧನಕೀರ್ತಿಯುಂ ತಾನುಂ ಮಹಾವಿಭೂತಿ
ಯಿಂದಿದಿರ್ಗೊಂಡು ಮನೆಯಂ ಪುಗಿಸಿ ಮುನ್ನಿನ ಪದವಿಯಂ ಕೊಟ್ಟು

ಎನಗೆ ಸಖನಾಗಿಯುಂ ನಂ
ಟನಾಗಿಯುಂ ನೀನೆ ನಿನ್ನ ನಂಬಿರ್ದ ಜಿನೇ

ಶನ ಧರ್ಮದಂದಮಂ ಪೇ

ಛಿದ್ಧನುಪಮ ಜಿನಪಾದಸೇನೆಯಂ ಮಾಡೆನಗಂ

೮೮

ಎಂದು ತನ್ನ ಕೂರ್ಮೆಯಂ ಸಭೆಗೆಲ್ಲಂ ತೋಱುವಂತೆ ನುಡಿದು

ನಿನ್ನ ತನುಭವಂಗೆ ಧನಕೀರ್ತಿಗೆ ಮಾಳವದೇಶದರ್ಧಮಂ
ಭಿನ್ನಸರೋಜವಕ್ರೈವೆರಸಿತ್ತ ಪೆನರ್ತಿಯೊಳಂತಿದಕ್ಕೆ ಮು
ತ್ತೆನ್ನದೆ ಸತ್ಯಶಾಚನಿಧಿ ಮಾನವವಂದಿತ ಮರ್ತ್ಯರತ್ನ ವೈ
ಶ್ಯೋನ್ನತ ನೀನೊಡಂಬಡುವುದೆಂದು ಮಹೀಶ್ವರವಂದಿತಕ್ರಮಂ

೮೯

ಕೈಮುಗಿದು ಬೇಡಿಕೊಂಡು ಗುಣಪಾಲಸೆಟ್ಟೆಯ ಮನದ ಸಂಶಯಂ ಪಿಂಗಿ
ನುಡಿದೊಡಂಬಡಿಸಿ

ಧನಕೀರ್ತಿಕುಮಾರಂಗಂ

ತನುಜೆಗಂ ಮನದೊಳೊಸೆದು ಪರಮೋತ್ಸವದಿಂ

ಜಿನಗಂಧೋದಕದಿಂದಂ

ಜನಾಧಿಪಂ ತಾನೆ ಬಂದು ಕೈನೀರಿಳಿದಂ

೯೦

ತದನಂತರಂ ರಾಜಶ್ರೀಯನನುಭವಿಸುತ್ತಂ ಪತ್ತೆಂಟುದಿನಸಮನುಭವಿಸು
ತ್ತಿರ್ಪನ್ನೆಗಂ ಯಶೋಧರರೆಂಬರೊರ್ವರೇಕವಿಹಾರಿಗಳ್ ವಿಹಾರಿಸುತ್ತಮು
ಜ್ಜಯಿನಿಗೆ ವಂದು ಪೊಪ್ಪವೊಪ್ಪಲೊಳಿರ್ಪುದುಂ ಗುಣಪಾಲಸೆಟ್ಟೆ ಮೊದಲಾದ
ಶ್ರಾವಕರುಂ ಧನಕೀರ್ತಿ ಮೊದಲಾದ ಕುಮಾರಕರುಂ ವಿಶ್ವಾವತಿ ಮೊದಲಾದ
ನಂದನೆಯರುಂ ಧನಶ್ರೀಯುಂ ಶ್ರೀಮತಿಯುಂ ಮೊದಲಾದ ಶ್ರಾವಕತಿಯರುಂ
ಲಕ್ಷ್ಮೀಮತಿ ಮೊದಲಾದರಸಿಯರುಂ ಬೆರಸು ಅರಸುವ ಬಳ್ಳಿ ಕಾಲೊಳ್
ತೊಡದುರ್ದೆಂಬಂತೆ ಸುವ್ರತಾರಾಧರಾಗಲೆಂದಿದೊಂದುಗೆ ಮಹಾಪುರುಷರ್
ಭಾಗ್ಯದಿಂದಿದಿರ್ವಂದರೆಂದು ವಿಶ್ವಂಧರಮಹಾರಾಜಂ ಬಂದು ಬಲವಂದು

ಪಲವರ್ಚನೆಯಿಂದರ್ಚಿಸಿ ತ್ರಿಕರಣಶುದ್ಧಿಯಿಂದ ಬಂದಿಸಿ ಪೊಡೆಮಟ್ಟು ಕುಳ್ಳಿರೆ ಗುಣಪಾಲಸೆಟ್ಟಿ ಸುಕವಿನಿಕರಪಿಕಮಾಕಂದಂಗಭಿಮುಖನಾಗಿ ಕರಕಮಲಂಗಳಂ ಮುಗಿದು ಧನಕೀರ್ತಿಗೆ ಪ್ರೀದತ್ತಸೆಟ್ಟಿ ಮಾಡಿದ್ದೆದು ಕಂಟಕಂಗಳುಂ ತಪ್ಪಿ ರಾಜ್ಯನಾದುದಾವ ಭವದ ಪುಣ್ಯದ ಫಲಮೆಂದು ಬೆಸಗೊಳ್ಳುವುದಂ, ಪರಮಾವಧಿಲೋಚನರಪ್ಪ ತಪೋನಿಧಿಗಳ್ ಧನಕೀರ್ತಿಧರಣೀಶ್ವರವಂದಿತ ಪಾದಯುಗನ ಮುನ್ನಿನ ಭವಮಂ ಪೇಟ್ದಿರ್.

ನೆಗೆಟ್ಟಿವೆತ್ತ ಉಜ್ಜಯಿನೀ ಪುರಮದರ ಕೆಲದೊಳಿರ್ಪುದು ಸಿರಿಷ್ಪ ಮೆಂಬೂರ್, ಆ ಗ್ರಾಮದೊಳ್ ಮೃಗಸೇನನೆಂಬ ಮಿಂಗಳುಗಿನಿರ್ಪನಾತನ ಪೆಂಡತಿ ಘಂಟೆಯೆಂಬಳಾಯಿರ್ವರುಂ ಪಲಕಾಲಂ ಪಾಪಾನುರಾಗದಿಂದಿ ದೊಂದು ದಿನಸಂ ಬಲೆಯಂ ಕೊಂಡು ಸಿಂಪಾನದಿಗೆ ಪೋಗುತ್ತಮೆಡೆ ಯೊಳ್ ಯಶೋಧರರೆಂಬ ಮುಷಿಯರ ಕೆಲದೊಳ್ ಧರ್ಮಮಂ ಕೇಳ್ವ ನೆರವಿಯಂ ಕಂಡು, ಬಲೆಯನಿಟ್ಟು ದೂರದೊಳ್ ಕುಳ್ಳಿದುರ್, ಈತಂ ಪ್ರತ್ಯಕ್ಷದೇವನಾಗಲೆವೇಟ್ಟುಮೆಂದು ತಾನುಂ ಕಯ್ಯುಗಿದು ಧರ್ಮಮಂ ಕೇಳುತ್ತಮಿರೆ, ಸಕಲಶ್ರಾವಕರುಂ ತಂತಮ್ಮ ಬಯಸುವ ವ್ರತಂಗಳಂ ಕಯ್ಯೊಂಡು ದರ್ಶನದೊಳಂ ದೃಢರಾಗಿ ಮುನಿವರಂಗೆ ಪೊಡೆಮಟ್ಟು ಪೋ ಪುದುಂ ಮೃಗಸೇನನುಮೆದುರ್ ನಂದಿದುರ್ ಕಯ್ಯಂ ಮುಗಿದು, ದೇವ, ನಂಬಿದನೆನಗೊಂದು ಬ್ರತಮಂ ದಯೆಗೆಯ್ದದೆನೆ ಮುನೀಶ್ವರರಿಂತೆಂದರ್ : ಪಂಚಾಣುವ್ರತಂಗಳೊಳಮಾವುದಾದರುಮೊಂದು ವ್ರತಮಂ ಕೈಕೊಳ್ಳದೆನೆ ಅವಂ ಆಜಿನೆನೆ ಮತ್ತೆ ನೀಂ ಬಲೆಯಂ ಬೀಸಿದಲ್ಲಿ ಮೊದಲ್ ಸಿಕ್ಕಿದೊಂದು ಮೀನಂ ಬಿಡುವುದೆನೆ ಅಂತೆಗೆಯ್ದನೆಂದು ಬಲೆಯಂ ಕೊಂಡು ಸಿಂಪಾನದಿಯ ಪೆರ್ವಡುವಿಂಗೆ ಪೋಗಿ ಜಾಲಮಂ ಬೀಸುವುದುಂ ಪಿರಿದಪ್ಪ ಮೀನ್ ಬಂದೊಡೆ ಗುರುವಚನಮನುಲ್ಲಂಘಿಸಲಾಗದೆಂದು ಕುಣುಪಿಂಗೆ ನೇಣಂ ಕಟ್ಟಿ ಮಗುಟಿ ಮಡುವಿನೊಳ್ ಬಿಟ್ಟು ಸಿಂಪಾನದಿಯ ತಡಿವಿಡಿದರೆ ಗಾವುದಂತ ರಮಂ ಪೋಗಿ ಬಲೆಯಂ ಬಿಡುವುದುಂ ಮುನ್ನಿನ ಮಹಾವಾತ್ಸಲ್ಯಮೆ ಬಲೆಯೊಳ್ ಬರೆ ಮೇಣಂತು ಮೂಱು ಸೂರ್ಯ ವರ್ತಿಸೆ ವಿಸ್ಮಯಂಬಟ್ಟು ಮುನಿ ಕೊಟ್ಟ ವ್ರತಮಂ ನೆನೆದು ನಂದಿರ್ಪುದುಂ, ನೇಸಲು ಪಡುವುದುಂ ಬಲೆದೆ

ಪೋಗಲಾಗದೆಂದು ಪುಳ್ಳಿಗಳಂ ಕೊಂಡು ಮನೆಗೆವರ್ಪುದುಂ ತಳ್ವಾದನೆಂದು ಕನಲುತ್ತುಮಿದರ್ ಘಂಟೆ ಮಿನಿಲ್ಲದೆ ಬಿಡದೆ ಪುಳ್ಳಿಯಂ ಕೊಂಡು ಬಂದ ಮೃಗಸೇನನಂ ಕಂಡು ಕಿನಿಸಿ ಪೊಟಗಣೆ ನೂಂಕುವುದುಂ ತನ್ನ ತಳ್ವಾದ ಕಾರಣಮೆಲ್ಲಮಂ ಪೇಚಿ ಕಣ್ಣಿಂ ಕಿಡಿಯುಂ ಕೆಂಡಮುಂ ಪಾಯೆ ನುರ್ಗಾಗೆ ಬಡಿದು ನಿನಗೆ ವ್ರತಮನಿತ್ತ ಪುಷ್ಪಿಯರ ಮನೆಗೆ ಪೋಗಿಂದು ಪೊಟಮಡಿಸಿ ಪಡಿಯಂ ಕೀಟುವುದುಂ ಮೃಗಸೇನಂ ದುಃಖಿತನಾಗಿ ಶ್ರಾವಕಕ್ರಮಮಂ ಕೊಳ್ಳನೆಂದು ಚಿತ್ತದೊಳ್ ನೆನೆಯುತ್ತುಂ ನಿದ್ರೆಗೆಯ್ದುದುಂ ನಡುವಿರುಳಪ್ಪಾ ಗಳ್ ಕಪ್ಪೆಯನಟ್ಟುತ್ತುಂ ಬಂದ ಪಾವು ಕಪ್ಪೆ ತಪ್ಪಿ ಮೃಗಸೇನನುಂಗುಟಮಂ ಪಿಡಿವುದುಂ ವಿಷಮೇಷಿ ಕಂಠಗತಪ್ರಾಣನಾಗಿ ಸುವ್ರತದ ಫಲದಿಂ ನಿನಗೆ ಧನಕೀರ್ತಿಯಾಗಿ ಪುಟ್ಟಿದಂ

ಭರವಸದಿಂದಾ ಮೀನಂ
ಗುರುವಚನಮನೊಳ್ಳಿತಾಗಿ ಮನದೊಳ್ ನೆನೆದಾ
ದರದಿಂದಮಯ್ದು ಸೂಟ್ಟಿರ
ಭರದಿಂದಂ ಬಿಟ್ಟನಪ್ಪ ಕಾರಣದಿಂದಂ

೯೧

ಶ್ರೀದತ್ತಂ ಮಾಡಿದ್ದೆದು ಕೊಲೆಯಂ ಪರಿಹರಿಸಿ ವಿಶ್ವಂಧರ ಮಹಾರಾಜನ ರಾಜ್ಯದರ್ಧಕ್ಕೆ ಮುಖ್ಯನಾದನ್. ಮೃಗಸೇನನ ಸುವ್ರತಮುಂ ತಾನುಂ ಕೇಳ್ದಾನುಮೆಯ್ದೆ ತಾಳ್ದಿದನೆನುತುಂ ಗಂಡನೊಡನೆ ಸತ್ತು ತದ್ವ್ರತಮುಂ ಕೈಕೊಂಡೆನೆಂದ ಫಲದಿಂ ಘಂಟೆಯುಂ ಶ್ರೀದತ್ತಸೆಟ್ಟಿಗೆ ಶ್ರೀಮತಿಯೆಂಬ ಮಗಳಾಗಿ ಮತ್ತಂ ಧನಕೀರ್ತಿಗೆ ಪಲ್ಲಭಿಯಾದಳಾ ಮೀನುಮಾ ಪುರದೊಳ್ ಮೃಗಸೇನೆಯೆಂಬ ಸೂಳೆಯಾದಳು.

ಅಂತಹಿಂಸಾವ್ರತದ ಪ್ರತ್ಯಕ್ಷಫಲಮುಂ ಕಂಡು ವಿಶ್ವಂಧರ ಮಹಾರಾಜನುಂ ಗುಣಪಾಲಸೆಟ್ಟಿಯುಂ ಲಕ್ಷ್ಮೀಮತಿಮಹಾದೇವಿಯುಂ ಧನಕೀರ್ತಿಯುಂ ಜಿನ ದೀಕ್ಷೆಯುಂ ಕೈಕೊಂಡರ್. ಧನಕೀರ್ತಿಕುಮಾರಂ ಮೊದಲಾಗಿ ಸಮಸ್ತ

ರಾಜಕುಮಾರರುಂ ಶ್ರೀಮತಿ ಮೊದಲಾಗೆ ಪಲಂಬರರಸಿಯರುಂ ಸಕಲ
ಪರಿಜನಮುಂ ನಿರ್ವಾಣಲಕ್ಷ್ಮಿಯ ತೊಡವಿನೊಳ್ ಕೀಲಿಸಿದ್ ಪಂಚರತ್ನ
ಮೆನಿಸ ಪಂಚಾಣುವ್ರತಂಗಳಂ ಕೈಕೊಂಡು ದರ್ಶನದೊಳ್ ದೃಢರಾಗಿ ಮುನಿ
ರಾಜಹಂಸನಂ ಬಂದಿಸಿ ಪೊಜ್ಜಲೆನೆಂದು ಸಂತೋಷಂ ಬೆರಸಿದ್.

ಕೊಲೆಯಂ ಬಿಟ್ಟ ಮಹಾತ್ಮಂ
ಸುಲಲಿತ ಕೈವಲ್ಯ ಕಾಮಿನೀಶ್ವರನಕ್ಕುಂ
ಪಲವುಂ ಮಾತಿನೊಳೇನೊ
ಳ್ಳಲಿಯಾಗಿ ಸಮಸ್ತ ಧಾತ್ರಿಯಂ ತಾನಾಳ್ಕುಂ

೩. ಬೇಯರೆ ಪರಪ್ರೀಗಾಸೆಗೆಯ್ದಿರ್ಪವರ್

ಪ್ರೀಮತ್ಸುರೇಂದ್ರ ವಂದ್ಯಂ
ಸಾಮಾನ್ಯಮೆ ಕಳ್ಳದ ವ್ರತಂ ಚಿಂತಿತ ಚಿಂ
ತಾಮಣಿಯಿಂದೊಸೆದಂ ಧರ
ಣೀ ಮಹಿತಂ ಸುಕವಿನಿಕರಪಿಕನಾಕಂದಂ

೧

ಮಹೀಕಾಂತಂ ನಾಲ್ವನೆಯ ವ್ರತಮಂ ತಡೆಯದೆ ಕೇಳ್ವೆನೆಂದು ಕರ
ಮಾದರದಿಂ ಗೌತಮಸ್ವಾಮಿಗಳ್ಗೆ ಪೊಡೆಮಟ್ಟು ಕೈಗಳಂ ಮುಗಿದು ಕರ್ಮ
ರಾಜನೊಡ್ಡಂ ಕಿಡಿಸುವ ನಿಬ್ರಹ್ಮದ ಕಥೆಯನೆನಗೆ ನಿಮ್ಮಡಿ ಬೆಸಸಿಮೆಂಬುದುಂ
ಗಣಧರಮುನಿಮುಖ್ಯರಿಂತೆಂದು ಪೇಜ್ಜಿರ್ : ಹಣತೆಯೊಳ್ ಕೂಡಿ ಬತ್ತಿ
ಯಿಂದೆಣ್ಣೆಯಿಂದಂ ಬೆಂಕಿಯಿಂದಂ ಬೆಳಗಿಂದಂ ಸೊಡರೆಂತೊಪ್ಪುಗುಂ, ಬಲ್ಲವ
ರೊಡಗೂಡಿ ಬಣ್ಣದಿಂದೊರೆಯಿಂ ತೂಕದಿಂ ಮಚ್ಚೆಯಿಂದಂ ಪೊನ್ನೆಂ
ತೊಪ್ಪುಗುಮಂತೆ ಸಮ್ಯಕ್ತ್ವದೊಳ್ ಕೂಡಿ ಕೊಲ್ಲದ ಪುಸಿಯದ ಕಳ್ಳದ ಪಾದರ
ಮಿಲ್ಲದ ವ್ರತಂಗಳಿಂದಂ ಶ್ರಾವಕನುಮೊಪ್ಪುವುದು

ಪರವನಿತೆಗೆಜಗದವನಂ
ಧರೆ ನಂಬುವುದವನಿಪಾಳರುಂ ಕೈಕೊಳ್ವರ್
ಕರಮಾದರದಿಂದೆನೆ ಪಾ
ದರಮಂ ಮಾಣೆಂಬ ಸುವ್ರತಂ ಕೇವಳಮೇ

೨

ಈ ಜಂಬೂದ್ವೀಪದ ಭರತಕ್ಷೇತ್ರದ ವತ್ಸಕಾವತೀ ವಿಷಯದ ಕೌಶಾಂಬಿ
ಯೆಂಬ ಪೊಲನಾಳ್ವ ದಂತಬಳನೆಂಬ ಮಹಾಮಾಂಡಳಿಕನಾತನ ಪಟ್ಟದರಸಿ
ಧಾರಿಣೀಮಹಾದೇವಿಯೆಂಬಳವರ್ಗೆ ಪ್ರಿಯನಂದನಂ ಪ್ರಮಾಥಿಯೆಂಬಗ್ರ
ನಂದನನಂತವರ್ ಸುಖದಿಂ ರಾಜ್ಯಂಗೆಯ್ಯುತ್ತಮಿರ್ಪುದುಂ

ವನಜಂಗಳ್ ದಳವೇಜಿ ಚೂತಲತೆಗಳ್ ನೀರೇಜಿ ಶೀತಾಂಶು ತೊಟ್ಟನೆ
ಪೂರ್ವಾದ್ರಿಯನೇಜಿ ಮನ್ನಭಗಜಂ ಸೊಕ್ಕೇಜಿ ಪೊನ್ನಯ್ಯಲಂ
ವನಜಾತಾಕ್ಷಿಯರೇಜಿ ಕಾಮನ ಶರಂ ಕೂರ್ವೇಜಿ ಪುಂಡ್ರೇಕ್ಷು ಚಾ
ಪನ ಚಾಪಂ ಗೊಲೆಗೇಜಿ ಬಂದುದು ವಸಂತಂ ಸಂತತೋತ್ಸಾಹದಿಂ ೩

ಅಂತು ಬಂದ ವಸಂತಮಾಸದೊಳ್ ವನಪಾಲಕಂ ಬಂದು ದಂತಿಬಲ
ಮಹಾರಾಜಂಗೆ ಬಿನ್ನಸಂಗೆಯ್ದುದುಮರಸನ್ ಸಂತುಷ್ಟಹೃದಯನಾಗಿ ವನ
ಪಾಲಕಂಗಳಿಚಿತ್ತಮನಿತ್ತು ವನಮಂ ಲೇಸುಮಾಡೆಂದು ಪೋಗಲ್ವೇಬ್ಬ
ಮುಡಿವಸಂ ವನಕ್ರೀಡೆಗೆ ಮಹೋತ್ಸಾಹದಿಂ ಪೊಳುಮಟ್ಟು ಬಂದು ವನಮಂ
ಪೊಕ್ಕು ವಸಂತರಾಜನ ಕಟಕದಂತಿರ್ದ ವನದ ಚೆಲ್ವುಮಂ ನೋಡಿ ಧಾರಣೀ
ಮಹಾದೇವಿಗಿಂತೆಂದಂ

ಗಾಳಿಯ ತೀಟೆದಿಂದುಲಿವ ಕೆಂದಳಿರ್ಗಟ್ಟಿಲೆಯಂ ಪೊದಳ್ಳ ಭೃಂ
ಗಾಳಿಯ ನಿಸ್ವನಂ ನಿಮಿರ್ದ ಮಂಗಳಗೀತಮನಂತೆ ಚೂತಭೂ
ಜಾಳಿಗಳೊಳ್ಳು ಮಂಟಪದ ಭಂಗಿಯನಾವಗಮೇನೊ ಪೋಲೆ ಸ
ಲ್ಲಿಲೆಯಿನೀವನಂ ನೆಲೆಯೆ ಪೋಲ್ತುದು ನೋಡ ವಿವಾಹಗೇಹಮಂ ೪

ಎಂದು ನಗುತ್ತಂ ಕಿಟಿದಂತರಂಬರಂ ನಡೆದು ಮನೋಜರಾಜನ ಮನೆ
ಯಂತಿರ್ದ ಸಹಕಾರಮಹೀರುಹಂಗಳುಮಂ ಸುಜನರ ಮನದಂತೆ ನೇರಿತ್ತಾಗಿ
ನಲಂಬೆತ್ತಿರ್ದೆಳಲತೆಗಳುಮಂ ಜಿನಧರ್ಮದಂತೆ ನಿರ್ಮಳಮಾಗಿ ಸೊಗಯಿಸುವ
ತಿಳಿಗೊಳಂಗಳುಮಂ, ಸಹಜಕವಿಯ ವಚನದ ರಚನೆಯಂತಿನಿದಪ್ಪ ಮೈಂದ
ವಾಚಿಗಳುಮಂ, ಮನೋವಲ್ಲಭೆಗೆ ತೋಳುತ್ತಂ ಪ್ರಮಾಧಿಕುಮಾರಂ
ಮೊದಲಾದ ಕುಮಾರರುಮನೊಡಗೊಂಡು ಪಿರಿದು ಬೇಗಂ ವನಕ್ರೀಡೆಯ
ನಾಡಿ ಬಲ್ಲು ಬಂದೊಂದು ಮಾವಿನ ಲತಾಮಂಟಪದೊಳಗೆ ತಳಿರ ಪಾಸಿನ
ಮೇಲೆ ಪಟ್ಟಿವುಡುಂ, ಪ್ರಮಾಧಿಕುಮಾರನುಂ ಸೌಂದರದೇವಿಯುಮಾನಂದ
ದಿಂದೊಂದು ಕಂಕೆಲ್ಲಿಮಹೀಜಾತದ ಕೆಳಗೆಯ್ದು ಮೊರೆವಳಿಗಳ ಮೃದು
ನಿನಾದಕ್ಕಂ ಪಾಡುವ ಗಾಂಧರ್ವರ ಗೇಯದ ನುಣ್ಣನೆತ್ತ ಕೋಮಲನಿನಾದ

ಕೃಂ ಜನದ ಕಳಕಳಕ್ಕಂ ಕಿವಿಸೋಲ್ತು ಪುರುಡಿಂ ಸವತಿವೆಂಡತಿ ಮುನಿದ
 ಗಲ್ವಂತೆ ನಿದ್ರಾಂಗನೆ ಸೌಂದರಮಹಾದೇವಿಯನೊಲ್ವದುಂ. ಅಂತು ನಿದ್ರಾಂ
 ಗನಾಲಿಂಗಿತೆಯಾಗಿದ್ ನಲ್ಲಳಂ ತೆಗೆದು ತಬ್ಬಿಕ್ಕಿಸಿ ಮೆಲ್ಲನೆ ಪ್ರಸೂನಶಯ್ಯೆ
 ಯೊಳ್ ಪಟ್ಟಿರಿಸಿ ದಿಶಾವಲೋಕನಂಗೆಯ್ಯುತ್ತಿರ್ಪಿನಮೊರ್ವ ಮಹಾ
 ಸಾಮಂತನ ಮಗಂ ವಸಂತನೆಂಬಂ ತನ್ನ ಪ್ರಾಣವಲ್ಲಭೆಯಪ್ಪ ವಸಂತತಿಲಕೆ
 ಯೆಂಬ ರಾಜಪುತ್ರಿಗೆ ತನ್ನ ಬಿಲ್ಲ ಬಲೈಯಂ ತೋಪಲೆಂದು ಪುಂಖಾನುಪುಂಖ
 ಮೆಂಬ ಸೀಮಾವಿನ ದೋರಿಗಾಯ್ಗಳಂ ಗೊಲೆವರಸು ನೆಲಕ್ಕೆ ಬೀಟಲೀಯದೆ
 ಸಾಯಕಮೆ ಕೈಯೆನೆ ಪಟ್ಟರ್ಧ ಮಾರ್ಗದೊಳೆ ಲೀಲೆಯಿಂದೆಚ್ಚು ಮನೋ
 ಹರಿಗೆ ಕುಡುತಿರ್ಪುದುಂ ಅದಂ ಪ್ರಮಾಢಿಕುಮಾರಂ ಕಂಡು

ಕಡುಜಾಣಂ ಬಿಲ್ಲೊಳೀತಂ ಸ್ಮರನಿಭನದಟಂ ನಲ್ಲಳೆಂದಂದು ನೇ
 ಪ್ಪಡೆ ನಾನಾಭಂಗಿಯಿಂ ತೋಪದಪನಿನ ಕಾಶಲ್ಯಮಂ ಬೇಗದಿಂ ಕಂ
 ಡೊಡೆ ನೀನುಂ ತೋಪವೇಚ್ಚಿನ್ನದೆ ಬಜದಿರಳೆ ಕಾಂತೆಯುಂ

ಚಾಪಮಂ ತಾಂ

ಪಿಡಿಯಲ್ ಜಾಣೆಲ್ಲ ಕೇಳಿಲ್ಲೆನಗೆನೆ ಪೆಪತೀಂ ಬಲ್ಲಿನತ್ಯಂತ ದೂರಂ ೫

ಇವಳಪಿಯದ ಕಳೆಗಳ್ ಭೂ
 ಭುವನದೊಳಿಲ್ಲೆಕೆ ನಿದ್ರೆಯಿಂದೆರ್ದು ಮಹೀ
 ಧನ ನಿನ್ನ ಬಿಲ್ಲ ಬಲೈಯ
 ನಿವನಂತಿರೆ ತೋಪವೇಚ್ಚುಮೆನ್ನದ ಮುನ್ನಂ

೬

ಪೋಪೆನೆಂದೆರ್ದು ಮೆಲ್ಲನೆ ಪೊಪಮಟ್ಟು ತನ್ನ ಪೋಗನೊರ್ವರ್ಗಪ್ಪೊಡಂ
 ಪೇಟದೆ ಧನುವಿದ್ಯೆಯಂ ಕಲ್ಪನೆಂಬುದ್ಯೋಗಮನೆತ್ತಿಕೊಂಡು ಕತಿಪಯ
 ಪ್ರಯಾಣಂಗಳಂ ಪಾಟಲೀಪುತ್ರಮೆಂಬ ನಗರಕ್ಕೆ ಬಂದು ದ್ರೋಣಾಚಾ
 ರ್ಯರಂ ಕಂಡು

ಬೆಲೆಯಿಲ್ಲೆನಿಸುವ ರತ್ನಾ
ವಳಿಯಿಂ ಬಿಲ್ಲೋಜನಂಘ್ರಿಯುಗಮಂ ಧಾತ್ರೀ
ತಳನಾಥಸುತಂ ಪೂಜಿಸಿ
ಪೊಡೆಮಟ್ಟು ಬಲಿಕ್ಕೆ ವಿನಯದಿಂದಿರೆ ಭೂಪಂ

೭

ದ್ರೋಣಾಚಾರ್ಯರ ಮನದೊಳ್
ಜಾಣನಿವಂ ಚಾರುರೂಪನತ್ಯಧಿಕಗುಣಂ
ಕ್ಷೋಣೇಶನಾಗವೇಟ್ಟುಂ
ಕ್ಷೋಣಿಯೊಳುಬಿಡವರ್ಗಿ ವಿನಯಗುಣಮಿನಿತೊಳವೇ

೮

ಎಂದು ಪ್ರಮಾಧಿಕುಮಾರನ ಮೊಗಮಂ ನೋಡಿ ನೀಮೆಲ್ಲಿಂ ಬಂದಿರೆಲ್ಲಿ
ರ್ಪಿರ್ಪಿಮ್ಮ ಪೆಸರೇನೆಂಬುದಿಲ್ಲಿಗೆಂ ಕಾರಣಂ ಬಂದಿರೆಂದು ಬೆಸಗೊಳ್ಳುದುಂ
ಪ್ರಮಾಧಿಕುಮಾರನಿಂತೆಂದಂ

ದೂರದೇಶದೊಳರ್ದು ಬಂದೆನಿಳಾಮರಾತ್ಮಜನೆಂ ಸವಿ
ಸ್ತಾರದಿಂ ಜಿನಭಕ್ತನೆಂಬುದು ಪೇಟಲೆನ್ನ ಪೆಸರ್ ಗುಣಾ
ಧಾರ ಪೆಂಪಿನ ಚಾಪವಿದ್ಯೆಯನರ್ತಿಯಿಂ ಕಲಲೆಂದು ಪಂ
ಕೇರುಹೋದರವಂಶಭಾಸ್ಕರ ಬಂದೆನೆಂದೊಡೆ ಕುಂಭಜಂ

೯

ಪ್ರಮಾಧಿಕುಮಾರನ ನುಡಿನ ಭಾವಕ್ಕಂ ವಿನಯಕ್ಕಂ ಮನದೆಗೊಂಡು ಚಾಪ
ವಿದ್ಯೆಯೊಳೇತನಂ ಜಾಣನಂ ಮಾಡುವೆನೆಂದು ಚಿತ್ತದೊಳ್ ಪೂಣ್ಣ ಪ್ರಮಾಧಿ
ಕುಮಾರನ ಕಯ್ಯಂ ಪಿಡಿದೊಡಗೊಂಡು ಪೋಗಿ ಪಂಕ್ತಿಯೊಳುಣಲಿಕ್ಕಿಸಿ
ವಸ್ತ್ರತಾಂಬೂಲಾದಿಗಳಿಂ ಸಂತೋಷಂಬಡಿಸಿ ಪಥಶ್ರಮಂ ಕಳೆದು ಮುಱು
ದಿಸವಮಿಂತೆಂದಂ; ಚಾಪವಿದ್ಯೆಯೊಳ್ ನಿನ್ನಂ ಸವ್ಯಸಾಚಿಗಂ ಭೀಮಂಗ
ಮಧಿಕನೆಂಬಂತು ಮಾಡುವೆನಂಜದೆ ಬಿಲ್ಲಂ ಕಲ್ಲಿಂಬುದುಂ ದ್ರೋಣಾಚಾರ್ಯ
ರೊಳಾದ ಕಾರುಣ್ಯಕ್ಕೆ ಮನದೊಳ್ ಮೆಚ್ಚಿ ಪ್ರಮಾಧಿಕುಮಾರಂ ತನ್ನೊ
ಳಂತೆಂದಂ

ಓಲಗಿಪಂಗೆ ಭೂಭುಜರ ಕೂರ್ಮೆಯುತ್ತುಮನುಪ್ಪ ಧರ್ಮಮಂ
ಕೇಳಲು ಬಂದವಂಗೆ ಮುನಿನಾಥರ ಕೂರ್ಮೆಯುಮೆಯ್ದೆ ಶಸ್ತ್ರಶಾ
ಸ್ತ್ರಾಳಿಯುಮಂ ಕರಂ ಕಲಿವವಂಗಿರದೋಜರೊಳಾದ ಕೂರ್ಮೆಯುಂ
ಲೀಲೆಯಿನಾದೊಡಾತನೆ ಮಹೋದಯನಾತನೆ ಧನ್ಯನಲ್ಲನೇ ೧೦

ಎಂದು ನಲಿದು ಬಿಲ್ಲ ಬಲೈ ತನಗಾಗಳಾದಂತೆ ಮುಯ್ಯುದಮಾಗಿ ಶುಭ
ದಿನದೊಳ್ ಚಾಪವಿದ್ಯೆಯಂ ಮೊದಲೊಂಡು

ಒಂದೆಡೆಯೊಳುಂಡೆನಪ್ಪೊಡೆ
ಸಂದೀ ಬಿಲ್ವಿದ್ಯೆಯಾಗಲಜಿಯದು ತಿರಿದುಂ
ಡಂದಲ್ಲದೆ ಮೆಯ್ಯುಣಿಯದು
ಸಂದೆಯಮಿನ್ನೇಕೆ ಬಿಲ್ಲನಾಂ ಕಲ್ಪನೆಗಂ ೧೧

ತಿರಿದುಂಬೆನೆಂದು ಪೂಣ್ಣು ವಿದ್ಯೆ ಕಾರಣಮಾಗಿ ಮೆಯ್ಯುಬಮಂ ಬಿಟ್ಟು
ದ್ರೋಣಾಚಾರ್ಯರ ಮಾತಂ ಮೀಜಿ ಭಿಕ್ಷಾಹಾರಮನುಂಡು ಪಲವು ದಿವಸ
ಮುಸಾಧ್ಯಾಯರ್ ವೇಷ್ಠೋಜೆಯೊಳ್ ನೆಗಟ್ಟು ಚಾಪವಿದ್ಯೆಯೊಳತಿ
ಪ್ರೀತನಾಗಿ

ಜನಭಕ್ತನ ದೊರೆಯಾರ್ ಮೇ
ದಿನಿಯೊಳ್ ದೊರೆಯಪ್ಪೊಡರ್ಪನಂ ಕರ್ಣಂ ರಾ
ಮನಮೋಘನಕ್ಕುಮಲ್ಲದೆ
ಜನಪಸುತರ್ ಚಾಪವಿದ್ಯೆಯೊಳ್ ಪೋಲ್ತಪರೇ ೧೨

ಎಂದು ಪುರಜನಮುಂ ಜಗಜ್ಜನಮುಮೊಂದೆ ಕೊರಲೊಳ್ ಪೊಗಟಿ
ಪ್ರಸಿದ್ಧಿಗೆ ಸಂದು ಚಟ್ಟುತ್ತರಮಾಯ್ತೆಂಬ ನಾಣ್ಣುಡಿಯಂ ನನ್ನಿಮಾಡಿ
ದ್ರೋಣಾಚಾರ್ಯರ್ಗಂ ಮಿಗಿಲೆನಿಸಿ ಸುಖದಿಂದಿರ್ಪುದುಮೊಂದುದಿವಸಂ
ಜನಭಕ್ತಕಂ ಮೊದಲಾದ ಶಿಷ್ಯನಿಕಾಯಂ ಬೆರಸು ಪೊಜಲಿಂ ಪೊಜಮಟ್ಟು
ಪೋಗುತ್ತಮಿರ್ಪುದುಮಾ ಪುರಮನಾಳ್ವ ಸಿಂಹಸೇನ ಮಹಾರಾಜನ ಮಗಳಪ್ಪ

ಚಂದ್ರಲೇಖೆಯೆಂಬ ಕುಮಾರಿ ಕತಿಸಯ ಪರಿಜನಂ ಬೆರಸು ಪುರದ ಪೊಳಗಣ
ಸಹಸ್ರಕೂಟ ಚೈತ್ಯಾಲಯಮುಂ ಬಂದಿಸಿ ಮಗುಟ್ಟು ಬರುತ್ತಮಿರ್ಪುದುಂ

ಮದದಿಂ ಕಣ್ಣೆಟ್ಟು ಭೋರೆಂದಧಿಕಬಲದಿನೇವಯ್ಸಿ ಕಾಪಿರ್ದರಂ ಕ
ಟ್ಟಿದ ಶುಂಭತ್ಯಂಬಮಂ ಕಿತ್ತಡಸಿ ಬಡಿಯುತುಂ ಸೀಳುತುಂ ಸೊರ್ಕಿನಿಂ ತೂ
ಳ್ಳದಯಂ ಮೆಯ್ವರ್ಚಿ ಮುಂ ಬಂಧಿಸಿದ ನಿಗಳಮಂ ಚಕ್ಕನೆಕ್ಕೆಂಬಿನಂ ಕೋ
ಪದಿನಾಗಳ್ ನುಗ್ಗುನುಗ್ಗಪ್ಪಿನೆಗೆ ಮುಱಿದು ಕಾಡಾನೆವೋಲ್

ತೀವ್ರದಿಂದಂ ೧೩

ದೂರದಿಂ ಮಾರಿಯ ಮೂರಿಯಂತೆ ಬರ್ಪ ಸೊರ್ಕಿದಾನೆಯಂ ಕಂಡು
ನೀರರೊಳಸಾರೆ ಗಲಪರೊಳಸುರ್ಕೆ ಪೊಂಕಮುಳ್ಳವರ್ ಪೊಂಕಂಗೆಟ್ಟೋಡೆ,
ಬಿರುದರದೆಂದು ಪೆಪಿಂಗೆ, ಬಂಟರ್ ಕೊಂಡಾಡುವರ್ಗೆಂಟರೊಳರೆ,
ಬೆಸದವರ್ ಬೆಸದವರಂತೆ ಸಿವಿಗೆಯನಿರಿಸಿ ಪೋಗೆ ಚಂದ್ರಲೇಖೆಯೊರ್ವಳೆ
ತಳರದೆ ನಿಂದ ಪರಿಚ್ಛೇದಮುನುಂ ಕಂಡು ಮೆಚ್ಚಿ ಸಮಯವಾತ್ಸಲ್ಯಮುಂ
ಮೆಪ್ಪಿವೆನೆಂದು ಕೋಪಾಟೀಪದಿಂ ಕುಮಾರಿಗಾಗಿ ಪರಿತರ್ಪ ಗಂಧಸಿಂಧುರ
ಕ್ಕಡಂ ಬಂದು ನಿಂದು

ತುಂಗಮೆನಿಸಿದ ಪಂಚಪ

ದಂಗಳನೋಡುತ್ತಮಧಿಕಗುಣ ಕರಿಪತಿಯಂ

ಭಂಗಂ ಮಾಡಿ ಗಜೇಂದ್ರದ

ಬಿಂಗೇಱಿದನಯ್ಯ ಭಾವು ಜೀಯೆನೆ ಪಲರುಂ

೧೪

ಆಗಳ್ ಚಂದ್ರಲೇಖೆ ಜನಭಕ್ತನಂ ನೋಡಿ ಮಹಾತ್ಮನೆಂದಳಿದು ಮನ
ದೊಳೆ ಪೊಗಟ್ಟು ಇನ್ನೆನಗೀ ಭವದೊಳೀತನೆ ಗಂಡನುಟಿದ ರಾಜಕುಮಾರರ್
ಮೊಪ್ಪಿಯಲ್ಲರೆಂದು ಪೂಣ್ಡು ರಾಜಮಂದಿರಕ್ಕೆ ಪೋದಳಿತ್ತಳ್ ಪ್ರಮಾಧಿ
ಕುಮಾರನಾನೆಯಂ ಪೂರ್ವಸ್ಥಾನಕ್ಕೊಯ್ದು ಕಟ್ಟಿ ಮಗುಟ್ಟು ಬಂದು
ದ್ರೋಣಾಚಾರ್ಯರೊಳ್ ಕೂಡಿದರ್ನಿರ್ಪುದುಂ

ಪುರಮುಂ ಭೂಮಿಾಶನುಂ ದ್ರೋಣನುಮತಿಶಯದಿಂದೀತನಂ ಮೆಚ್ಚಿ
ಚಾಮಿಾ

ಕರಶೈಲೇಂದ್ರಕ್ಷಮಂ ವಾಸವವಿಭವನನಂಗಾಭನುದ್ಯದ್ಗುಣಂ ಖೇ
ಚರಶೌರ್ಯಂ ಚಾಪವಿದ್ಯಾಪರಿಣತನದಟಂ ವೀರನುರ್ವಿಸ್ತುತಂ ಭಾ
ಸ್ಥುರತೇಜಂ ಸೌಮ್ಯನೆಂದೆಂದಣಮಱಿಯದಲೋರಂತೆ ಕೊಂಡಾಡುತಿರ್ಪರ್

ಎಂದು ಭಾತ್ರರೆಲ್ಲರುಂ ನೆರೆದು ಗುಜುಗುಜುಗೊಂಡು ಪಲ್ಲೊಱಿಯುತ್ತು
ಮಿರ್ಪುದುಮವರ ದುರ್ಜನತ್ವಮಂ ದ್ರೋಣಾಚಾರ್ಯರ್ ಮಾರ್ಕೊಂಡು
ತಮ್ಮೊಳಂತೆಂದರ್

ಕವಿನಾಥರ್ ಕವಿಪುಂಗವರ್ಗಿ ಬಿರುದರ್ ಬೀರರ್ಗಿ ಭೂಪಾಲಕರ್
ಭುವನೇಶರ್ಗಿ ವಿಟರ್ ವಿಟರ್ಗಿ ಚತುರರ್ ಚಾತುರ್ಯರಪ್ಪರ್ಗಿ ವೈ
ಶ್ಯವರರ್ ವೈಶ್ಯವರರ್ಗಿ ಬಂಟರದಟಂ ಬಂಟರ್ಗಿ ಪುಣ್ಯಾಂಗನಾ
ನಿನಹಂ ಪುಣ್ಯವಧೂಜನಕ್ಕೆ ಸಹಜಂ ಕಾಯ್ವರ್ ಮಹೀಚಕ್ರದೊಳ್ ೧೬

ಜಿನಭಕ್ತಂ ಚಾಪವಿದ್ಯಾಪರಿಣತನಧಿಕಂ ವೀರನತ್ಯಂತಧೀರಂ
ಮನುನಾರ್ಗಂ ಜೀಯ ಭಾವೆಂದಿವರ ಮನದ ಮಾತ್ಸರ್ಯಮುಂ ದರ್ಪಮುಂ
ಭೋಂ

ಕನೆ ಪೋಪಂತಾಗೆ ನಾನಾಸ್ತವನದಿನಿಳಿ ಕೈವಾರದಿಂ ಕೂರ್ಮೆಯಿಂ ನೆ
ಟ್ಟನೆ ಬಣ್ಣಿಪ್ಪಂತು ಮಾಱ್ಪಿಂ ಸೆಡೆದು ತಡೆವುದೇಕೆಂದುಪಾಧ್ಯಾಯನಾಗಳ್

ಜಿನಭಕ್ತನುಮಂ ಸಮಸ್ತಶಿಷ್ಯರುಮಂ ಕರೆದು ನಿಮ್ಮ ನಿಮ್ಮ ಧನುರ್ವಿದ್ಯೆ
ಯೊಳಾದ ಕೌಶಲ್ಯಮನೆನಗೆ ತೋಱಲ್ ವೇಟ್ಟುದೆಂದು ಪೇಟ್ಟುದುಮಂತೆ
ಗೆಯ್ವೆನೆಂದು ಚಾಪೋಪಾಧ್ಯಾಯರ್ಗಿ ಪೊಡೆಮಟ್ಟು ಮಱುದಿವಸಮೊರ್ವ
ರೊರ್ವರ್ಗಿ ಮಿಗಿಲಾಗಿ ನೆಱಿಯೆ ಶೃಂಗಾರಂಗೆಯ್ದು ದ್ರೋಣಾಚಾರ್ಯರಲ್ಲಿಗೆ
ಬರ್ಪುದುಂ ಶಿಷ್ಯನಿಕಾಯಂಬೆರಸು ಪುರದ ಬಹಿರುದ್ಯಾನವನಕ್ಕೆ ಬಂದು

ಇನಿಬರುಮೋರಂತಿರೆ ತೆಂ

ಗಿನ ಕಾಯ್ಗಳನಿಳೆಗೆ ಬೀಬಲೀಯದೆ ಧರೆ ಜೀ

ಯೆನೆ ಬಾಣನಿಕರದಿಂ ಮೆ

ಲ್ಲನೆ ತರವೇಚ್ಚಿಂದು ಬೆಸಸೆ ಗುರುವಿನ ಮಾತಂ

೧೮

ಮಿಾಱದೆ ಕುಮಾರರನಿಬರು

ಮಾಱಿಂದಿಕ್ಕೆಂದು ಸೆಡೆದು ನಿಲ್ಲದೆ ಜಾಣಂ

ತೋಱುವೆವಧಿಕರ ಪಟ್ಟಂ

ಪಾಱಿಸುವೆವಮೋಘಮೆಂದು ನಲಿನಲಿದಾಗಳ್

೧೯

ಪಲವು ಸೂಚಿಚ್ಚು ದುಃಖಂಬಟ್ಟುಮೆಂತುಂ ನೆಲಕ್ಕೆ ಶರನಿಚಯದಿಂ
ದ್ರೋಣರಲ್ಲಿಗೆ ತರಲಾಱದೆ ಬಟ್ಟಿವೋಪ ಕುತ್ತಂಗುಳಿಯಂತೆ ಸೇದೆಗೆಟ್ಟು,
ಜವ್ವನೆಗಾಳ್ವನಾದ ಮುದುಪನಂತೆ ಪಲ್ಲಡಿಗಿಱ್ತದು, ನಾಂದೆರೆಯ ವೆಟ್ಟಿಯಂತೆ
ಕರಗಿ, ಪಲರ್ಗಿ ಲಜ್ಜಿಸಿ ದ್ರೋಣಾಚಾರ್ಯರ ಮೊಗಮಂ ನೋಡಲಿಱಯದೆ
ತೋರ ತೆನೆಯಂತೆ ತಲೆಯಂ ಬಾಗಿರ್ಪುದುಂ, ದ್ರೋಣಾಚಾರ್ಯಂ
ತನ್ನೊಳಿಂತೆಂದಂ

ಕುನರರ್ ಸತ್ಪುರುಷರ್ಗಿ ಕುತ್ತಿತಗುಣರ್ ಮಾನ್ಯರ್ಗಿ ದುಷ್ಪಾಪಿಗಳ್
ಜಿನಧರ್ಮೋದಯರಪ್ಪವರ್ಗಿ ಬಡವರ್ ಧನ್ಯರ್ಗಿ ಹೀನರ್ ಜಗ
ಜ್ಜನವಂದ್ಯರ್ಗಿ ಕುರೂಪಿಗಳ್ ಬಡದೆ ಸೌರೂಪ್ಯರ್ಗಿ ದುರ್ಭಾವದಿಂ
ಮುನಿದು ಕಾಯ್ದು ಮುಟ್ಟುಮೇವರವರಿಂ ತಾನಪ್ಪುದೇಂ ಪ್ರೋವುದೇ ೨೦

ಎಂದು ಮನದೊಳ್ ನಕ್ಕು ಜಿನಭಕ್ತನಂ ಕರೆದು ನೀಂ ನಾಳಿಕೇರಫಲಂಗಳ
ನಿಲ್ಲಿಗೆ ನೆಲನಂ ಮುಟ್ಟಲೀಯದಂತರಿಕ್ಷದೊಳ್ ತಡೆಯದೆ ತರ್ಪದೆಂಬುದು
ಮಂತೆಗೆಯ್ದೆನೆಂದು ಪ್ರೋಡೆಮಟ್ಟು, ಪರಮಜಿನ ಚರಣಯುಗಮಂ ಸ್ಮರಿಯಿಸಿ,
ಬಿಲ್ಲಂ ತಳೆದುಕೊಂಡು ಜೀವೋಡೆಗೆಯ್ದು ಶರಸಂಧಾನಮೆಂಬಲಗಿಂ ತೆಂಗಿನ
ಕಾಯ್ಗಳಂ ಕೊಯ್ದು ನೆರೆದ ನೆರವಿ ಮಧು ಭಾಪೆಂದು ರ್ಪುಂಕರಿಸೆ

ದ್ರೋಣಾಚಾರ್ಯರಲ್ಲಿಗೆ ನೆಲನಂ ಮುಟ್ಟಲೀಯದೆ ಬಾಣನಿಚಯದಿಂ
ತರ್ಪುದುಂ ನಾಡುಂ ಬೀಡುಂ ಜಿನಭಕ್ತನಂ ಬಿಲ್ಲ ಬಲೈಗೆ ಸಂತೋಷಂಬಟ್ಟು
ಪೊಗಟುತ್ತಮಿದರ್ಪಿಪುದುಂ ದ್ರೋಣಾಚಾರ್ಯರ್ ಭಾತ್ರನಿಕುರಂಬಂ
ಬೆರಸು ಮನೆಗೆವಂದು ಸುಖದಿಂದಿಪುದುಂ ಭಾತ್ರರೆಲ್ಲಂ ಮತ್ತೆ ಪುರುಡಿಸಿ

ಇವನೊಳ್ ಮುಂ ಕೆಳೆಗೊಂಡು ಕೂಡಿ ಬಲಿಕಂ ಕೂರ್ತಂತೆಗೆಯ್ದಾತನಂ
ಜವನಂತಪ್ಪ ಮದಾಂಧಸಿಂಧುರದ ಮುಂದಣ್ಣಿಯ್ದು ನೀನೀ ಗಜೇಂ
ದ್ರಮನೋರಂತಿರೆ ವೀರದಿಂದಡಸಿ ಪೊಯ್ಯೆಂದಾದುರ್ ಪಿಂಗಿದುರ್ ನೋ
ಡುವಮಾ ದೂರ್ತನನಾ ಗಜಂ ತುಳಿವುದಕ್ಕೆ ಪಚ್ಚದೆ ಮಂತಣಂ ೨೧

ಎಂದು ತಮ್ಮನಿಬರುಂ ಸಮಕಟ್ಟೆ ಪುಸಿಗೂರ್ಮೆಯಿಂ ಜಿನಭಕ್ತನಂ
ನಂಬಿಸಿ ಕೆಲವಾನುಂ ದಿವಸಂ ಪೋಗಲಿತ್ತೊಂದು ದಿವಸಂ ಪೊಟಪೊಟಲೊ
ಳಾಡುತ್ತಮಿಪುದುಂ ಅವರ ಬಗೆಗೊಡಂಬಟ್ಟಂತೆ ಮದದಿಂ ಕಣ್ಣಾಣದವರ
ಬಯಸುವ ಮದಗಜಮೆ ಮೆಯ್ಯುಲಿಯದೆ ಕಂಬಮಂ ಮುಲಿದುಕೊಂಡು
ಗಾಳಿಯಂತೆ ವೇಗಿಯುಂ ನಿಚ್ಚಗಲಿಯಂತೆ ನಿಶ್ಯಂಕನುಂ, ತಣಿಯುಂಡ
ಪಾರ್ವನಂತಾಕಾಶದೃಷ್ಟಿಯುಂ ಕೆರಾತನಂತೆ ಕ್ರೂರನುಮಾಗಿರ್ಪ ಸೊಕ್ಕಿ
ದಾನೆಯುಂ ಕಂಡು ತನ್ನ ಕೆಲದೊಳಿದರ್ ತಿರುಂಬು ದುಲ್ಲಟೆಯುಂ ಕೊಂಡು
ಗಜಮನಜಮನಿಡುವಂತೆ ಭಯಮಿಲ್ಲದಿಡುವುದುಂ ಕರಿ ನರಿಯಂತೆ
ಕೇಲಿಟಪ್ಪುಟಭಯದಿಂದಿರಾಗಿ ಬರಲಣ್ಣದೆ ಮಗುಟ್ಟು ತನ್ನ ನೆಲೆಗೆ ಪೋಯಿ
ತಿತ್ತಲ್ ಜಿನಭಕ್ತಂ ಹರಿಕಾಂತನಂತೆ ಮುಯ್ಯುಂ ನೋಡದೆ ಕುಪ್ಪಕುಲಿ
ಯಾಡುವ ಮಕ್ಕಳಂತೆ ತನ್ನಂ ಪೊಗಟ್ಟುಕೊಳ್ಳದೆ ನವಿಲಂತೆ ತನ್ನಾಟಕ್ಕೆ ತಾನೆ
ನಲಿಯದೆ ಸಮುದ್ರದಂತೆ ಗಂಭೀರನಾಗಿಪುದುಂ ದ್ರೋಣನ ಚಟ್ಟರೆಲ್ಲರುಂ
ಜಿನಭಕ್ತನ ಪುಣ್ಯದ ಮಹಿಮೆಗಂ ಮನದ ಧೈರ್ಯಕ್ಕಂ ಚೋದ್ಯಂಬಟ್ಟು
ಮನದ ಕೋಪಮಂ ಪತ್ತುವಿಟ್ಟು ಸನ್ಯಕ್ತ್ವಚೂಡಾಮಣಿಗೆ ಮನದೊಳ್
ಪೊಡೆಮಟ್ಟು ದ್ರೋಣಾಚಾರ್ಯರ್ಗೆ ತಮ್ಮ ದುರ್ಭಾವಮುಮಂ ವಾತ್ಸಲ್ಯ
ರತ್ನಾಕರನ ಭಾಗ್ಯದ ಪೆಂಪುಮಂ ಪೇಟ್ಟುದುಂ ದ್ರೋಣನಂತೆಂದಂ :

ಪರಮಾಯುಂ ಶ್ರೀಯ ಪೆಂಪುಂ ವನಿತೆಯರೊಲವುಂ ಕೀರ್ತಿಯುಂ
 ಧೈರ್ಯಮುಂ ಸುಂ
 ದರರೂಪುಂ ವೀರಮುಂ ಭೋಗಮುಮೆಸೆವ ಮಹಾವೀರ್ಯಮುಂ
 ಚಾಗಮುಂ ನಿ
 ಸ್ತರದಿಂ ಸದ್ಬುದ್ಧಿಯುಂ ತೇಜಮುಮಳವು ಮಹೈಶ್ವರ್ಯಮುಂ ದಿವ್ಯಸೌಖ್ಯೋ
 ತ್ತರಮುಂ ಸದ್ವಾದನದಿಂದಂ ನರಗೆರ್ ಸಮನಿಕುಂ ಸಂತತೋತ್ಸಾಹದಿಂದಂ ೨೨

ಹೀನಾಯುಂ ಕಷ್ಟರೂಪುಂ ಬಡತನದೊದವುಂ ಕುತ್ತಮುಂ ಪೀಡೆಯುಂ ನಿ
 ಜ್ಞಾನಂಗೆಟ್ಟು ಪುರ್ವದಂ ಕೂಟ್ಟುಡೆಯದೆ ಮಱುಗುತ್ತಿ ಪುರ್ವದಂ ಲೋಗರಿದೊಂ
 ದಾನಂದಂಗೆಟ್ಟು ಚಿಂತಿಪ್ಪುದುಮನವರತಂ ಪೆಂಡರಿಂ ಮಕ್ಕಳಿಂ ಸ
 ನ್ಮಾನಂಗೆಟ್ಟು ಪುರ್ವದಂ ಕೂಡುಗುನೊದವಿದ ಪೂರ್ವಾರ್ಜಿತಾಘೌಘದಿಂದಂ ೨೩

ನೆನನೆವದಿದೆ ಧಾರಿಣಿ ಸುವಸ್ತು ಲತಾಲಲಿತಾಂಗಿಯರ್ ಮಹೋ
 ತ್ಸವಮತಿರಾಗಮಣ್ಣು ಮಹಿಮಾಸ್ವದಮುನ್ನತಿ ಪೆಂಪು ಸೌಖ್ಯಮಿ
 ಕೃವಿರಳ ಬುದ್ಧಿ ವೀರ್ಯಮಭಿವೃದ್ಧಿ ಮತಂಗಚಯಂ ಹಯಾಳಿ ಸಂ
 ಭವಿಸುಗು ಮುನ್ನಪಾರ್ಜಿಸಿದ ಪುಣ್ಯದಿನಣ್ಣ ಮಹೀತಳಾಗ್ರದೊಳ್ ೨೪

ಕರ್ಮಮುಳ್ಳಂಗೆ ನೇಣಂ ಪಿಡಿದೊಡಂ ಪಾವಾಗಿ ತಿಂಗುಂ ಪೊನ್ನಂ ಪಿಡಿ
 ದೊಡಂ ಮಣ್ಣಾಗಿರ್ಕುಂ ಆಯುಮುಳ್ಳೊಡಂ ರುಜಾಧಿಕನಾಗಿ ನಮೆಗುಂ
 ಪಲವುಂ ಶಸ್ತ್ರಶಾಸ್ತ್ರವಿದ್ಯೆಗಳಂ ಕಲ್ಪೊಡಂ ಫಲಮಿಯಾಲರಿಯವೆಂದು
 ಮಿಥ್ಯೆಯಂ ಪತ್ತುವಿಟ್ಟುಳ್ಳದನುಳ್ಳಂತೆ ನುಡಿವುದು

ಧರ್ಮಮೆ ತಂದೆ ಧರ್ಮಮೆ ಮನೋಹರಿ ಧರ್ಮಮೆ ಬಂಧುವರ್ಗಮೊ
 ಳ್ಲರ್ಮಮೆ ಸೋದರಂ ನೆಗೆಟ್ಟ ಧರ್ಮಮೆ ಸತ್ಸಖಿ ದಿವ್ಯಮುಪ್ಪ ಸ
 ದ್ಧರ್ಮಮೆ ಪಜ್ಜನುತ್ತಮದ ಧರ್ಮಮೆ ಭಾವಿಪೊಡಜ್ಜನೆಲ್ಲಿಯುಂ
 ಧರ್ಮಮೆ ಮುಖ್ಯಮೆಂದು ಪರಿಭಾವಿಸುತೀರ್ಕೆ ಸುಖಾರ್ಥಿಯಪ್ಪನಂ ೨೫

ಎಂದಾ ದ್ರೋಣಾಚಾರ್ಯರ್ ಭಾತ್ರಗೇ ಧರ್ಮದ ಮಹಾಗುಣಮುಮಂ
ಪಾಪದ ಮಹಾಕಷ್ಟಮುಮಂ ಲೇಸಾಗೆ ತತ್ಸ್ವರೂಪದಿಂದಿಷ್ಟಂ ಧರ್ಮೇಣ
ಯೋಜಯೇತ್ ಎಂಬ ನೀತಿಶಾಸ್ತ್ರದೋಜೆಯಂ ತೋಜಿ ಪೇಟ್ಟುದುಮನರ್
ತಂತಮ್ಮ ಮನದ ಕೋಪಮನುಡುಗಿ ಜನಭಕ್ತನಂ ಕ್ಷಮೆಗೊಂಡು ಪರಮ
ಮಿತ್ರರಾಗಿ ದ್ರೋಣಾಚಾರ್ಯಗೇ ಪರಮಭಕ್ತರಾಗಿ ವಿದ್ಯಾಭ್ಯಾಸಂ
ಗೆಯ್ಯುತ್ತಂ ಸುಖಸಂಕಥಾವಿನೋದದಿಂದಿಪುರಮೊಂದುದಿವಸಂ

ಆವನಾದೊಡಮಕ್ಕೆ ಚಂದ್ರಕವೇಧಮಂ ಮನದರ್ತಿಯಿಂ
ದೋವದೆಚ್ಚು ಜಗಕ್ಕೆ ಚಾಪದ ಬಲೈಯಂ ಮೆಣಿವಂಗೆ ಲ
ಕ್ಷ್ಮೀವಿಳಾಸೆಯನುನ್ನತಿಕ್ಕೆಯ ಚಂದ್ರಲೇಖೆಯನರ್ತಿಯಿಂ
ದೀಪೆನೆಂದು ಮಹೀಶ್ವರಂ ತೊದಳಿಲ್ಲದಾ ಪುರಮಧ್ಯದೊಳ್ ೨೬

ಗೋಸಣೆಗೊಳ್ಳುದುಂ ಪ್ರಮಾಥಿಕುಮಾರಂ ಭಿಕ್ಷುನ್ನಮಂ ನದೀತೀರ
ದೊಳುಣಲೆಂದು ಪೋಗುತ್ತಮಿದುರ್ ಗೋಸಣೆಯಂ ಕೇಳ್ವು ತಡವಿಲ್ಲದೆ
ಪರಿತಂದು ಗೋಸಣೆಯಂ ಪಿಡಿವುದುಮನರ್ ಜನಭಕ್ತಂಬೆರಸು ಸಿಂಹಸೇನ
ಮಹಾರಾಜನಲ್ಲಿಗೆವಂದು ಗೋಸಣೆಯನೀತಂ ಪಿಡಿದನೆಂದು ತೋಜಿ ಬಿನ್ನ
ಪಂಗೆಯ್ವುದುಂ ಅರಸಂ ಪ್ರಮಾಥಿಕುಮಾರನಂ ಕಂಡು

ಇವನೀ ಚಂದ್ರಕವೇಧಮಂ
ನವಯವದಿಂದೆಸೆಗುಮಲ್ಲಿ ತೊದಳಿಲ್ಲ ಮಹೀ
ಧವತನಯನಕ್ಕುಮಲ್ಲದೊ
ಡಿನಗಿಂತೀ ರೂಪುಶೌರ್ಯಮಿಂತೊಪ್ಪುಗುಮೇ ೨೭

ಎಂದು ಸಿಂಹಸೇನಮಹಾರಾಜಂ ವಾತ್ಸಲ್ಯರತ್ನಾಕರನ ಮೂರ್ತಿಯಂ
ನೋಡಿ ನಚ್ಚಿಮೆಚ್ಚಿ ಮನದೊಳ್ ಪೋಗಟ್ಟು ಕಯ್ಯಂ ಪಿಡಿದೊಡಗೊಂಡು
ಪೋಗಿ ಮಜ್ಜನಭೋಜನ ತಾಂಬೂಲವಸ್ತ್ರಾಭರಣಾದಿಗಳಂ ಸಂತೋಷಂ
ಬಡಿಸಿ ಮಜ್ಜದಿವಸಂ ದ್ರೋಣಾಚಾರ್ಯನೊಡಲಾಗಿ ಚಾಪವಿದ್ಯಾಪರಿಣ

ತರುಮಂ ವಿದ್ವಜ್ಜನಮುಮಂ ಬರಿಸಿ ಚಂದ್ರಕವೇಧ್ಯಮನೀತನೆಚ್ಚಪಂ ಪರೀಕ್ಷಿಸಿ
ಮೆಂಬುದುಮವರಂತೆ ಗೆಯ್ಯವೆಂದು ನೋಡುತ್ತಿರ್ಪುದುಂ

ಸೆರಗಂ ಪಾರದೆ ಬೆಚ್ಚದಳ್ಳದೆ ಭಯಂಗೊಂಡೋಡದಲ್ಲಾಡದೊ
ವರ್ತನಾಶ್ರಯ್ಯದೆ ದೃಷ್ಟಿಮುಷ್ಟಿ ಶರಸಂಧಾನಂಗಳಿಂ ಭೂಪನ
ಚ್ಚರಿವಟ್ಟದ್ಭುತವೆಂದು ತೂಗ ತಲೆಯಂ ದ್ರೋಣಂ ಮನಂಗೊಂಡು ಸು
ಸ್ವರದಿಂ ಬಣ್ಣಿಸೆ ನೋಟಕರ್ ಪೋಗಟಿ ಭಾವೈಯೆಂದು ಸಂತೋಷದಿಂ ೨೮

ಚಂದ್ರವೇಧಮನಿಸುವುದುಂ ಸಿಂಹಸೇನಮಹಾರಾಜಂ ಮಹಾವಿಭೂತಿಯಿಂ
ದರ್ಧರಾಜ್ಯಮುಮಂ ಪ್ರತಿಜ್ಞೆಯಿದರ್ ಚಂದ್ರಲೇಖೆಯುಮಂ ಕುಡುವುದುಂ
ಕೈಕೊಂಡು ಪ್ರಮಾಢಿಕುಮಾರಂ ಪೂರ್ವೋಪಾರ್ಜಿತ ಪುಣ್ಯದ ಫಲದಿಂ
ಚಂದ್ರಲೇಖೆಯೊಳ್ ಕೂಡಿ ಮಾಳವಾರ್ಧಾಧೀಶ್ವರನಾಗಿ ಸುಖದಿಂ ರಾಜ್ಯಂ
ಗೆಯ್ಯುತ್ತಮಿರ್ಪುದುಂ

ಅರಸಂಗೊರ್ವಂ ಬಂದ

ಚ್ಚರಿ ದೇವ ಮಹಾಪ್ರತಾಪದಿಂ ಕೌಶಾಂಬೀ
ಪುರಮಂ ಪರಮಂಡಳಿಕರ್
ನೆರೆದು ಭರಂಗೆಯ್ದು ಮುಕ್ತಿ ಕಾದಿಪರಿನ್ನುಂ

೨೯

ದಂತಬಲನೃಪತಿ ಕೋಂಟಿಯ

ನೆಂತುಂ ಕೊಳಲೀಯದೊಳಗೆ ಸೆರ್ಬಲದಿಂದಂ
ಭ್ರಾಂತಿಂ ಕಾದುತುಮಿದರ್ಪ
ನಿಂತಲಸದೆ ಸತ್ತಿ ಕಾದುವನ್ನರನಱಿಯೆಂ

೩೦

ಎಂಬ ಮಾತನರಸನ ಕೆಲದೊಳಿದರ್ ಪ್ರಮಾಢಿಕುಮಾರಂ ಕೇಳ್ವು ಸಿಂಹ
ದಂತೆ ಗರ್ಜಿಸಿ ಮುನಿದು ಸಿಂಹಸೇನಮಹಾರಾಜಂಗಳಿಪಿದೊಡೆ ಪೋಗ
ಲೀಯನೆಂದು ತತ್ಪುರೋದ್ಯಾನನಿವಾಸಿಯಪ್ಪ ಧರ್ವೋಜ್ಜ್ವಳನೆಂಬ ಯಕ್ಷಂ

ಕೊಟ್ಟದ್ದಶ್ಯಾಂಜನಪ್ರಯೋಗದಿಂ ನಡುವಿರುಳಪ್ಪಾಗಳ್ ತಾನುಂ ನಲ್ಲಳುಂ
 ಸ್ಯಂದನಾರೂಢರಾಗಿ ಪುರದಿಂ ಪೊಜಮುಟ್ಟು, ಭೀಮವನಮೆಂಬ ವೇರಡವಿ
 ಯೊಳಗೆ ಪೊಕ್ಕು ತನಗಿದಿರಾಗಿ ಗಜಪಿ ಗರ್ಜಿಸಿ ಪಾಯ್ತಂದ ಸಿಂಹಮಂ
 ಚಕ್ರಾಘಾತದಿಂ ಶಾರ್ದೂಲನಂ ಶರವೇಧದಿಂ ಮದಾಂಧಸಿಂಧುರಮಂ ಶರ
 ಸಂಧಾನದಿಂ ದೃಷ್ಟಿವಿಷಮಸ್ತ ನಾಗರಂ ಧ್ವನಿಯೆಂಬ ಶರದಿಂದೋಡಿಸಿ
 ನಲ್ಲಭೆಗೆ ತನ್ನ ಬಿಲ್ಲ ಬಲೈಯಂ ತೋಪುತ್ತಂ ಮೆಲ್ಲಮೆಲ್ಲನೆ ಬರುತ್ತಿಪುರ್ದುಂ

ಆ ನಟ್ಟಡವಿಯೊಳೊರ್ವಂ

ಹೀನಗುಣಂ ಪಾಪಯುಕ್ತನವಿಚಾರಿ ಸದಾ

ಸ್ತೇನವಿನೋದಂ ಚೋರಜ

ನಾನಂದಂ ಭೂಮಿಪಾಲನಪಗತಶೌಚಂ

೩೧

ಸುವೇಗನೆಂಬಂ ದಾಯಾದರ್ ಬಲ್ಲಿದರಾಗಿ ರಾಜ್ಯಮಂ ಕೊಂಡೊಡೆ ತದ್ವನ
 ಮಂ ಪೊಕ್ಕು ಕಳ್ಳರೆಲ್ಲರುಮಂ ಕೂಡಿಕೊಂಡು

ದ್ರೋಣಾಚಾರ್ಯರ ರೂಪಂ

ಮೇಣದೆ ಮಾಡಿಟ್ಟು ಪಲವು ಪುಷ್ಪಾವಳಿಯಿಂ

ಮಾಣದೆ ಪೂಜಿಸಿ ನೆನೆದ

ಕ್ಷೂಣನ ಪದಪಂಕಜಂಗಳಂ ಚೋರೇಶಂ

೩೨

ನಿಚ್ಚಲುಂ ಬಿಲ್ಲಂ ಶ್ರಮಂಗೆಯ್ಯುತ್ತಿಪುರ್ದುಂ

ಕರಮಲ್ಲದೆ ಕೋದಂಡದೊ

ಳೆರಡಿಲ್ಲದೆ ಫಲ್ಗುಣಂಗಮಾತನೆ ಜಗದೊಳ್

ಪರಿಣತನೆನಿಸಿದನದಪಿಂ

ಗುರುಪದಭಕ್ತಂಗೆ ಸಾಧ್ಯಮಲ್ಲದುದುಂಟೇ

೩೩

ಅಂತು, ಬಿಲ್ಲೊಳತಿಜಾಣನುಂ ಪ್ರವೀಣನುಮೆನಿಸಿದ ಸುನೇಗಂ ಪ್ರಮಾಥಿ
ಮಹಾರಾಜನ ಕೆಲದೊಳಿದ್ ಚಂದ್ರಲೇಖೆಯಂ ಕಂಡು ಕಣ್ಣೆಟಂಗೊಂಡು,
ಜ್ವರಮಾದರಂತೆ ದಾಹದಿಂ ಮೆತ್ತಿ, ಕಾಯ್ ಕಬ್ಬುನದಂತೆ ಮೆಯ್ ಕಾಯ್ದು,
ಗಾಳಿ ಮುಟ್ಟಿದರಲೆಯಂತೆ ನಡುಗಿ, ಗ್ರಹಂಪಿಡಿದ ಮನುಷ್ಯನಂತೆ ಪರವಶ
ನಾಗಿ, ಬೇಸಗೆಯೊಳ್ ಪಯಣಂಬೋಪನಂತೆ ಬೆಮರ್ತು, ಬಿಸಿಲೊಳಿದ್
ಶಿಶುವಿನಂತೆ ಕೊಪಗಿ, ಬೇತಾಳನಂ ಕಂಡ ಪಂದೆಯಂತೆ ಮೂರ್ಛಿವೋಗಿ,
ಶೀತಳಮುಪ್ಪಡೆಯೊಳ್ ಪಡಲುಂ ಗಾಳಿಗೆ ಮೆಯ್ಯನೊಡ್ಗಲುಂ ಚಂದನ
ಕರ್ಪುರಂಗಳಂ ಮೇಲೊಟ್ಟಿಕೊಳಲುಂ ತಣ್ಣನಿರ್ವ ನೀರಂ ಪೊಕ್ಕಿರಲುಂ
ಮೇಲೆಚಿಕೊಳಲುಂ ಮನಮಾಗಿ ವಿರಹಾನಳದಿಂದಿರಲಾಪದೆ

ಮನಸಿಜನಾರಡಿಕಾಪಂ

ಮುನಿಸಿಂದೀ ಕಾಂತೆಯೆಂಬ ಕೂರಲಗಿಂ ಗಿ

ಱನೆ ತೊಳ್ಳು ಬೇಗಮಿಱಿದಪ

ನೆನಗಿಂ ಸಾವಲ್ಲದಱಿವ ತೆಪನಂ ಕಾಣೆಂ

೩೪

ಬಿರುದನೆನೆಂಬ ಮಾತು ಪೆಪಿಂಗಿದುದೊಳ್ಳುಟನೆಂಬ ಮಾತು ನಿ
ಬ್ಬರಮುಡುಗಿತ್ತು ವೀರನೆನಿಸಗ್ಗದ ಮಾತದು ದೂರಮಾಯ್ತು ನಿ
ಷ್ಕರನಿನೆಂಬ ಮಾತು ತೊಪಿವಾದುದು ಪೆಪಿನ ಮಾತು ಕೆಟ್ಟುದೀ
ತರುಣಿಯ ಕಾಣ್ಕೆಯೊಳ್ ಭಯಮು ಮೋಹಮುಮಾದಪುದೆತ್ತವೋಪೆನೋ

ಸುರರಾಜಂ ಬಂದು ಮಾರ್ಕೊಂಡೊಡಮಹಿಸತಿ ಬಂದಡ್

ಮಾಗಿದೊಡಂ ಭಾ

ಸ್ಥರನಣ್ಣಿಂ ಪೊಂಗಿ ಬಂದಾಂತೊಡಮವನಿಯೊಳ್ಳು ಪ್ರೀತಿನಾಥರೆಲ್ಲಂ
ಭರದಿಂ ಕೈಕೊಂಡು ವೀರಂಬೆರಸು ಪೊಣದೊಡಂ ಮಾಣೆನೀ ಕಾಂತೆಯಂ ವಿ
ಸ್ತರದಿಂ ಕೈಕೊಂಡು ಕೊಂದೀತನನವಯವದಿಂ ಭೋಗಿಸೆಂ ರಾಗದಿಂದಂ ೩೬

ಎಂದು ಮನದೊಳ್ ಪ್ರಮಾಥಿಕುಮಾರನಂ ಕೊಲ್ವ ಕಜ್ಜಮನೆತ್ತಿಕೊಂಡು

ಪ್ರತಾಪಪರನಪ್ಪುದುಱಿಂ ಪ್ರಮಾಧಿಕುಮಾರನೊರ್ವನೆಂದೇಳಿಸಿ ತಾನೆತ್ತ
ಲೊಲ್ಲದೆ ತನ್ನ ನಾಯಕನೊರ್ವನಂ ಕರೆದು ಬಟ್ಟೆಪೋಪ ಬಡವನಂ ಕೊಂದು
ಕೋಮಲಲತಾಲಲಿತಗಾತ್ರೆಯುಂ ವನಜನೇತ್ರೆಯುಮಪ್ಪಾತನ ಪೆಂಡತಿಯು
ಮನಿಲ್ಲಿಗೆ ತದ್ರಥಂಬೆರಸು ತರ್ಪುದೆಂದು ಬೆಸನಂ ಪೇಟ್ಟುದುಮವನಂತೆಗೆಯ್ವಿ
ನೆಂದು ಬೆಸನಂ ಕೈಕೊಂಡು ಮೊಡಮಟ್ಟು ತನ್ನ ನೆಲೆಗೆವಂದು ತನ್ನ ಬಲ
ಮೆಲ್ಲಮಂ ಕೂಡಿಕೊಂಡು ಪ್ರಮಾಧಿಕುಮಾರನನ್ನೆದಿತಾಗಿ

ನಿನಗೇಕೀ ತರಳಾಯತಾಕ್ಷಿ ನಿನಗೇಕೀ ಸೌಂದರಾಕಾರೆ ಕಾ
ಮಿನಿಯಂ ಕಾಯದೆ ಬಿಟ್ಟುಪೋಗು ಪದಪಿಂದೀ ಕಾಂತೆಯಂ ಬಿಟ್ಟು ಭೋಂ
ಕನೆ ನೀಂ ಪೋಗದೆ ನಿಂದೆಯಪ್ಪೊಡಬವಕ್ಕೆಂದಾದುರ್ ಬಿಲ್ಲಾಳ್ಳಹಾ
ಮುನಿಸಿಂದಂ ಶರವೃಷ್ಟಿಯಂ ಸುರಿವುದುಂ ವಾತ್ಸಲ್ಯರತ್ನಾಕರಂ ೩೭

ಜನಪಾದಾಂಬುಜಯುಗ್ಮಮಂ ನೆನೆದು ಬಿಲ್ಲಂ ಕೊಂಡು ಕೈಗಾಯದೊ
ರ್ವನೆ ಬಂದೊಡ್ಡಿದ ಮೈರಿಯಾಳನದಟೆಂ ಬಾಣಾಳಿಯಿಂದಿಕ್ಕಿ ಮೆ
ಲ್ಲನೆ ವೀರಂ ನಗುತುಂ ಮನೋರಮೆಗೆ ತೋಱುತ್ತಿರ್ಪಿನಂ ಭೃತ್ಯನೊ
ರ್ವನನೋಘಾಸ್ತ್ರನ ಬಾಣದಿಂ ಬರ್ದುಕೆ ಭೀತಾತ್ಮಂ ಮಹಾಭೀತಿಯಿಂ ೩೮

ಬಂದು ಸುವೇಗಂಗೆ ನಾಯಕರ ಭೃತ್ಯರ ಸಾವುಮಂ ಪ್ರಮಾಧಿಕುಮಾರನ
ವೀರಮುಮಂ ಬಿನ್ನಪಂಗೆಯ್ದುದುಂ ಮುನಿದು ಕೋಪಾವೇಶದಿಂ ನಾಯಕ
ರೆಲ್ಲರಂ ಕರೆದು ಬಿಟ್ಟುಮಂ ಗುಂಗುರು ಕಾಡಿತ್ತೆಂಬ ಮಾತಿನಂತೆ ಬಟ್ಟೆಪೋಪ
ತಿರಿಕನೊರ್ವನೆನ್ನ ನಾಯಕನಂ ಕೊಂದು ಬಲ್ಲಮೆಲ್ಲಮನಿಕ್ಕಿ ವೀರಕ್ಕೆ
ತೊನೆದುದ್ಧತಂ ಮೆಟ್ಟಿ ಗಂಡಿಂಗಾನೆ ಪಿರಿಯನೆಂದಿರ್ದಪಂ ಗಡಮವನನೀಗಳೆ
ನೀವಿನಿಬರುಂ ಪೋಗಿ ಕಾದಿ ದರ್ಪಮಂ ಕಿಡಿಸಿ ಕೊಲಲ್ವೇಡ ಪಿಡಿದು ಕೋಡಗ
ಗಟ್ಟುಗಟ್ಟುಕೊಂಡೆನ್ನಲ್ಲಿಗೆ ತನ್ನಿಮಾತನನೆನ್ನ ಕಣ್ಣಿಣವಿನಮಾನೆ ನಾನಾ
ವಿಧದಿಂ ಕೊಂದು ದೆಸೆವಲಿಗೆಯ್ದು ಬಲಿಕಮಾತನ ಪೆಂಡತಿಯನರಸಿ
ಮಾಡಿಕೊಳ್ಳೆನೆಂದು ಬೆಸಸುವುದುಂ ಪುಳಿಂದಸಾಧನಮಂತೆತ್ತಿ ಬಂದು
ಪ್ರಮಾಧಿಕುಮಾರನ ರಥಮಂ ಮೂವಳಸಾಗಿ ಮುತ್ತಿಕೊಂಡು ಪೋಗ

ದಡ್ಡಂಬಿನ ಪಾಟುಂಬಳೆಯ ಕಕ್ಕಡೆಯ ಬಲ್ಲರಿಯಂ ಸುರಿಯೆ ಅದು ಪೆರ್ವಲ
ಮಾನೊರ್ವನೆ ಕದನಂ ಪಿರಿದಕ್ಕುಮೆಂದು ಮನದೊಳ್ ಬೆಚ್ಚಿಲ್ಲದೆ ಕೋಪಮಿಲ್ಲ
ದೊಯ್ಯನೆ ಲೀಲೆಯಿಂದನಿತುಮಂ ಬಿಲ್ವಲೈಯಿಂ ಖಂಡಿಸುವುದುಂ, ಚಂದ್ರ
ಲೇಖೆ ನಕ್ಕು ದೇವ ನಿನಗಿವರ್ ದೊರೆಯಲ್ಲ, ಇವರ ನಿನ್ನ ಪ್ರತಾಪಮನಾರ
ಯ್ವೆಂದು ತೋಳನ ಕುಟಿಯ ಗರುಡನ ಪಾವಿನ ಬಲಾಬಲಂಗಳಂ ಪೋಲ್ಕು
ಮಿವರ್ ತಮ್ಮ ಬಂದೆಗ್ಗಿನೊಳ್ ಸಿಗ್ಗಾಗಿ ತಮ್ಮಾಳ್ತನ ಮೊಗಮಂ ಮಗುಳ್ಳ
ಪೋಗಿ ನೋಡಲ್ ನಾಣ್ಣಿ ದೇವರ ಬಾಣಾವಳಿಯೊಳ್ ಬಿರ್ದಕ್ಕಾಟಲ್ ಬಗೆ
ದಪರ್. ಗೆಲ್ಲದ ಕಾಳೆಗದಿಂದೋಟಮೆ ಲೇಸೆಂಬುದದು ಕಾರಣದಿಂದಿನಿಬರುಮಂ
ಬಟಿದೆ ಕೊಂದು ಪಾಪಮಂ ಮಾಡಿಕೊಳ್ಳದೆ ನಿದ್ರಾಬಾಣದಿಂದಿನಿಬರ್ಗಂ
ನಿದ್ರೆಯಂ ಮಾಡಿ ಸುಖದಿಂ ಪೋಪಮೆಂಬುದಂ ಪ್ರಮಾಧಿಕುಮಾರಂ ನಲ್ಲಳ
ಮಾತಿಂಗಂ ಮನದ ಕಾರುಣ್ಯಬುದ್ಧಿಗಂ ಮೆಚ್ಚಿ ಶಕ್ತಿಯನುಳ್ಳ ಬಾಣವೊಂದನೆ
ತೆಗದಾದು ನಿಂದಿಸುವುದಂ ರಿಪುಸೇನೆ ಬಟಲ್ವ ನಿದ್ರೆಯಿಂ ಬಡಿಕೊಂಡ ನೆಲ್ಲಿ
ಯಂತೆ ನೆಲಕ್ಕೆ ಬೀಳ್ವುದುಂ ಅವರಪಜಯಮಂ ಸುವೇಗಂ ಕೇಳ್ವಕ್ಕುಡಿಸೆ,
ನೆಲನಂ ಪೊಯ್ದು ಮೆಯ್ಯುಟಿಯದೆ ತನ್ನ ಮುಂದಣ ನರಕಗಮನಮಂ
ತೋರ್ಪಂತೆ ಕಂಪಿಸುವ ಮೆಯ್ಯುಂ ಕೆಚ್ಚನಾದ ಕಣ್ಣಂ ಬೆಚ್ಚನಾದ ತನುವುಂ
ಉರಿವೆರ್ಡೆಯುಂ ಬೆರಸಗುವಾರ್ಗೆ ಮಸಗಿದ ಸಿಂಹದಂತಿರ್ದ ಸುವೇಗಂಗೆ
ಪ್ರಧಾನರುಂ ಬುದ್ಧಿವಂತರುಂ ಚಾತುರ್ಯಮಪ್ಪವರುಂ ದೀರ್ಘಶರೀರಿಗಳುಂ
ಕಾರ್ಯವೇದಿಗಳಪ್ಪವರುಮಿಂತೆಂದು ಪೇಟ್ದರ್

ಪರವೆಣ್ಣೊಳಿದಳೆಂದು ಕೂರ್ತು ಸೆಟಿಯಿಟ್ಟರೆಂದೊಡಂ ಮಾಣದೊ
ರ್ವರುಮಂ ಕಾಣಿಕೆಗೊಳ್ಳದುಕ್ಕೆ ಬಲಮಂ ನಚ್ಚಿದ್ ಲಂಕೇಶನಾ
ದೊರೆಯಂ ನಾಯವೊಲಣ್ಣುಗೆಟ್ಟು ಮಡಿದಂ ತಾನೆಂದೊಡಾಡಾಗಿ ಸಾ
ಯರೆ ದೂರಿಂಗಿಡೆಯಾಗಿ ಬೇಯರೆ ಪರಸ್ತ್ರೀಗಾಸೆಗೆಯ್ವರ್ಪವರ್ ೩೯

ಪರವಧುಗಾಸೆಗೆಯ್ವ ನರನುಂ ಕುಲವೆಂಡಿರನೊಲ್ಲದಿರ್ಪ ನಿ
ಷ್ಕರನುಮುದಾರನಲ್ಲದರಸುಂ ನೆರೆಯಂ ಪಗೆಗೊಳ್ಳ ಗಾಂಪನುಂ

ಗುರುವನವಜ್ಞೆಗೆಯ್ತೆ ಶಿಶುವುಂ ಪದಪಿಲ್ಲದ ದಾನಿಯುಂ ಜಿನೇ
ಶ್ವರಪದಸೇವೆಯಿಲ್ಲದವನುಂ ನೆಹಿ ರಂಜಿಸಲಾಪುರುರ್ವಿಯೊಳ್

೪೦

ಪರವಧುಗೋತು ಕೂಡಲೆಡೆಯಿಲ್ಲದೆ ನೋಡಿ ಕನಲ್ದು ಜೋಲ್ದು ಕೊ
ಕ್ಕುರಿಸಿ ಪೆಹರ್ಗೆ ಬೆಚ್ಚಿ ಮನೆಗೋಗಿ ಮಹಾಮುಷುಕಕ್ಕೆ ಭೂಮಿಯೊಳ್
ಪೊರಳುತುಮಿದುರ್ ನೀರಡಿಸಿ ಬಾಯ್ ಪೊಗೆಪೋಗೆ ನಿರರ್ಥಕತ್ವದಿಂ
ದುರಿಯುತುಮಿರ್ಪ ತನ್ನೆರ್ದೆಯ ದಾಹಮೆ ಪೇಟದೆ ಪೊಲ್ಲದೆಂಬುದಂ

೪೧

ಮಾವಿನ ಪಣ್ಣು ನೊಲ್ಲದೆ ಬೇವಿನ ಪಣ್ಣುಂ ತಿಂಬಂತೆ, ಕಪಟವಾವಂ ಪೊರೆಯದೆ
ಗೊಡ್ಡಂ ಪೊರೆವಂತೆ, ತೋಂಟಕ್ಕೆ ನೀರನೆತ್ತದೆ ಬೀದಿಗೆ ನೀರನೆತ್ತುವಂತೆ,
ತೆಂಗಿನ ಮರನಂ ಕಡಿದು ಸಾವೆಗೆ ಬೇಲಿಯನಿಕ್ಕುವಂತೆ, ಸವ್ಯಕ್ಷಮುಮಂ
ಸುಖಮುಮಂ ಪುತ್ರಲಾಭಮುಮನೀನ ಕುಲಾಂಗನೆಯನೊಲ್ಲದೆ ಪರ
ಪೀಡೆಯುಮುಂ ಮನೋದುಃಖಮುಮಂ ಬಹುಕ್ಲೇಶಮುಮಂ ಕೀರ್ತಿ
ಯಪ್ಪವುಮಂ ಧರ್ಮಕ್ಷಯಮುಮಂ ನರಕದ ಮಹಾದುಃಖಮುಮಂ ಮಾಲ್ಟು
ಪರಾಂಗನೆಗಳಿವುುದು ಕಜ್ಜಮಲ್ಲ; ನೆಗಲುಳ್ಳ ಮಡುವಿನೊಳಿದ್ ನಿಕ್ಷೇಪ
ದಂತೆ, ಸಿಂಹದ ದಾರಿಯೊಳಿದ್ ಗಾರಿಗೆಯಂತೆ, ಡಾಕಿನಿಯರ ಕೈಯ
ಪೋಳಿಗೆಯಂತೆ, ರಕ್ಕಸಿಯರಮನೆಯ ಬೆಲ್ಲದಂತೆ, ಸಿಡಿಲೊಳಗಿದ್ ಸಕ್ಕರೆ
ಯಂತೆ ಪರವನಿತೆಯರಿರ್ಕುಂ. ಪಾದರಂ ಮೆಯ್ಯಕ್ಕಿದೊಡಂ, ಕದ್ದು ಪರ
ದಾಡುವ ಸುಂಕಿಗನ ಕಯ್ಯೊಳ್, ತುಡುಗುಡೆನಾಯ್ ಮನೆಯವರ ಕಯ್ಯೊಳ್,
ಪಾವಡಿಗಂ ಪಾವಿನ ಕಯ್ಯೊಳ್, ಪುಲಿವೇಂಟೆಗಾಪಂ ಪುಲಿಯ ಕಯ್ಯೊಳ್,
ತುಡುಗಾಡುವ ಬಸವನಾರಂಬಿಗನ ಕಯ್ಯೊಳ್ ಸಿಕ್ಕುವಂತೆ ನಾರಕರ ಬಾರಿ
ಯೊಳ್ ಬಿದುರ್ ಬಾರದ ಭನಂ ಬರ್ಕುಮೆಂದು ಧರ್ಮಸ್ವರೂಪಮಂ ನುಡಿ
ವುದುಂ

ಅವರ ವಚನಂಗಳಂ ಕೇ

ಳ್ಳವಧಾರಿಸಿ ಪೊಲ್ಲದೆಂಬ ಬಗೆಯಿಲ್ಲದ ಲೋ

ಕವಿರುದ್ಧ ಮಪ್ಪ ಕಜ್ಜಮು

ನನಯವದಿಂದೆತ್ತಿಕೊಂಡು ಮಾಣದೆ ಚಲದಿಂ

೪೨

ಮುನ್ನಿನ ನಾಯಕರ್ ಮಡಿದರೆಂಬುದನೊಯ್ಯನೆ ಕೇಳ್ವ ಭೀತಿಯಿಂ
ದನ್ನಡುಗುತ್ತಮುಳ್ಳಳುಕಿ ಕಾದುವ ಬುದ್ಧಿಯನೊಲ್ಲದಂತುಮಿಂ
ತುನ್ನೆ ಷಿ ಲೋಗರಂಗನೆಗೆ ಸೋಲದಿರೆಂದೆನಗೆಯ್ದ ಧರ್ಮಮಂ
ಸನ್ನುತಮಾಗಿ ಪೇಟ್ಟರಪಿವೆಂ ಗಳ ನಿಮ್ಮ ಪರಾಕ್ರಮಂಗಳಂ

೪೩

ನಾಯ ಬಾಲಮಂ ಪಿಡಿದು ತೋಟಿಯಂ ಪಾಯ್ವಂತೆ ನಿಮ್ಮ ಬಲಮಂ
ಪಿಡಿದು ಕಾದಿ ವಿಳಾಸವತಿಯನೆನಗೆ ಮಾಡಲಿರ್ದ ಗಾವಿಲನಲ್ಲಿನೆನ್ನ ಭುಜ
ಬಲಮೆ ಸಾಲ್ಗುಂ ಪಂದೆತನದಿಂದೆನ್ನೊಡನೆ ಕಾಳಗಕ್ಕೆ ಬರಲೊಲ್ಲರಪ್ಪೊಡ್ಲಿಯಿಂ
ಮಾಣ್ಡುಸಿರದಿರ್ಪುದಲ್ಲದೆ ನಿಮ್ಮ ಕಾಟು ಧರ್ಮಶ್ರವಣಮಂ ಪೇಟವೇಡೆಂಬು
ದುಂ ಪ್ರಧಾನರ್ ಸುವೇಗನ ಮನದ ತೀವ್ರತೆಯಂ ಕಂಡು ತಮ್ಮೊಳಿಂತೆಂದರ್

ದಿನಪತಿಗುಣ್ಣ ಮಂಜುರುಹವೈರಿಗೆ ಶೀತಳಮಬ್ಬಿ ಗುಪ್ತುನೀರ್
ವನಿತೆಗೆ ಮಾಯವೃತ್ತಿ ಫಣಿಗುಗ್ರವಿಷಂ ಸಹಜಂಗಳೆಂತು ಮೇ
ದಿನಿಯೊಳಗಂತೆ ದುರ್ಮತಿಯುಮುದ್ಧತಿಯುಂ ಪುರುಳ್ಗೆಟ್ಟ ವಾಕ್ಯಮುಂ
ಮುನಿಸುಮಪಾಯ ಚಿಂತೆಗಳುಮಿಂ ಸಹಜಂ ಕುನಯರ್ಗೆ ಲೋಕದೊಳ್ ಲಳ

“ದುರಾಗ್ರಹಸ್ಯ ಹಿತೋಪದೇಶೋ ಬಧಿರಸ್ಯಾಗ್ರತೋ ಗಾನಮಿವ”
ಎಂಬ ನೀತಿಯುಂಟೇತಂಗಾವೇನೆಂದೊಡಂ ನಮ್ಮ ಮಾತು ಕೇಟಕ್ಕುಮಲ್ಲ
ದೀತಂ ಕೇಳ್ವನಲ್ಲ ನಾಮಿನ್ನುಸಿರದಿರ್ಪಮೆಂದು ಪ್ರಧಾನರುಸಿರದಿರ್ಪದುಂ
ಸುವೇಗಂ ವೇಗಿಯಾಗಿ ಯುದ್ಧಕ್ಕೆ ನಡೆದು

ಪೋಗದಿರೆಂದು ತಾಗಿ ರಥಮಂ ಸೆಡೆದುಳ್ಳದೆ ಪತ್ತಿ ಮುತ್ತಿ ಚಿ
ಲ್ವಾಗಿರೆ ತನ್ನ ಚಾಪದ ಪರಿಶ್ರಮಮಂ ನೆಟಿ ತೋರ್ಪನೆಂದು ಧ
ನ್ವಾಗಮವೇದಿಯಂ ಜಿನಪದಾಂಬುಜ ಭೃಂಗನನಾಗಳತ್ಯಗು
ವಾರ್ಗೆ ಕುಕಿಲ್ದ ಕಾರ ಸರಿವೋಲ್ ಸುರಿದಂ ಶರಸಂಕುಲಂಗಳಂ

೪೪

ವಸುಧೇಶಂ ಕಂಡು ಬಾಣಾವಳಿಯೊಳನಿತುಮಂ ತತ್ತ್ವಂ

ಕೋಪದಿಂ ಖಂ

ದಿಸಿ ಭೂಭಾಗಕ್ಕೆ ಬಿರ್ದಿರ್ದಲಗುಗಟ್ಟಿಚಯಂ ಕೋಲ್ಗಳಂಭೋಧಿಯಂ ರಂ
ಜಿಸಿ ನೀಲಾದ್ರೀಂದ್ರಮಂ ದುರ್ಗಮನನುನಯದಿಂ ಪೋಲೆ ತತ್ತ್ವಂದನಂ ಭಾ
ವಿಸಿ ನೋಟ್ಯಂದೊಪ್ಪಿ ಲಂಕಾಪುರದ ಮಹಿಮೆಯಂ ಸೂಚಿಗೊಂಡಂತಿರಕ್ಕುಂ

ಅಂತು ಪೋಗದೆಯಿಸೆ ಉಕ್ಕುಕ್ಕುಂ ತಾಗುವಂತೆ ತಾಗಿ ಸೆರಗುಗೆಯ್ಯದೆ
ಕಾದುತ್ತಿಪುರ್ದುಂ ಪ್ರಮಾಧಿಕುಮಾರನ ಕಯ್ಯಂಬುಗಳೆರಡುಟೆಯೆ ಮತ್ತೆಲ್ಲಂ
ತವುವುದುಂ ಚಂದ್ರಲೇಖ ಕಂಡು ಬೆಜಗಾಗಿ ಪಲ್ಲಿದ ಪುಲಿಯಂ ನಖಮಿಲ್ಲದ
ಸಿಂಹಮುಮೆನಿತು ಬಲ್ಲಿತಾದೊಡಮೇಗೆಯ್ಯದು ಈತನಪ್ಪೊಡೆ ಬಲ್ಲಿದಂ
ಬಲ್ಲಿದನಾಗಿಯುಂ ಕೈದುವಿಲ್ಲದೇಗೆಯ್ಯುಂ ಸಾವು ನಿಶ್ಚಯಮಾಯ್ತೆಂದು
ಚಿಂತಾಕ್ರಾಂತೆಯಾಗಿ

ಪತಿಯಂ ಬಿಟ್ಟು ಪರತ್ರೈಗೆಟ್ಟು ಕುಲಮಂ ಕಿತ್ತಿಕ್ಕಿ ನಾಯಾಗಿ ದು
ರ್ಮತಿಯಿಂ ದುರ್ಜನದೊಳ್ ದುರಾಚರಿತರೊಳ್ ನಿರ್ಧರ್ಮರೊಳ್ ಕೂಡಿ ಸ
ನ್ಮತಮಂ ಬಿಟ್ಟು ಪತಿವ್ರತಾಗುಣಮನೊಕ್ಕಾನಂದದಿಂದಿರ್ಪ ಸಂ
ಸೃತಿ ಸೌಖ್ಯೋನ್ನತಿಯಿಂ ಮಹಾಮಹಿಮೆಯಿಂ ಸಾವೇಂ ಕರಂ ಪೊಲ್ಲದೋ

ಲಲಿತ ಪತಿವ್ರತಾಗುಣಮನುರ್ವಿಸೆ ಕಾಂತನೊಳಾದ ಭಕ್ತಿಯಂ
ನಿಲಿಸಿ ಪೊದಟ್ಟು ದುಃಖಮುಮನಾಪುರಮುಮಂ ಕಡುನೋವುಮಂ ಮಹೀ
ವಳಯದೊಳಾಂತು ಬೆಬ್ಬಳಿಸದಂಜದೆ ನೋಡ ಸುಖಕ್ಕೆ ಕೀರ್ತಿಗ
ಗ್ಗಳಿಕೆಗೆ ಮುಖ್ಯರಾದರದೊಳ್ ಗುಣಮುಳ್ಳರೆ ಪೂಜ್ಯರಲ್ಲರೇ

೪೮

ಎಂದು ಮುನ್ನಿನ ಮಹಾಗುಣವಂತರಪ್ಪರ ಕಥಾಂತರಂಗಳಂ ಭಾವಿಸಿ
ಪ್ರಮಾಧಿಕುಮಾರನಿಂ ಮುನ್ನೆನ್ನ ಪತಿವ್ರತಾಗುಣಕ್ಕುಂ ದರ್ಶನಕ್ಕುಂ ಹಾನಿ
ಯಾಗಲೀಯದೆ ಸಾವೆನೆಂದು ಶರೀರಮಂ ತೊಳೆದು ಧರ್ಮಧ್ಯಾನದಿಂ ಪಂಚ
ಪರಮೇಷ್ಟಿಗಳ ಶ್ರೀಪಾದಂಗಳಂ ಹೃತ್ಕಮಲದೊಳ್ ತಾಳ್ದಿ ಪಂಚನಮಸ್ಕಾರಂ

ಗಳನೋಡುತ್ತಂ ಬರ್ಪಂಬಿಗಿದಿರಾಗಿ ರಥದಿಂ ಪೊಜನುಟ್ಟು ನಿಂದಿರ್ಪುದುಂ
ಸುವೇಗಂ ಚಂದ್ರಲೇಖಿಯ ಸರ್ವಾಂಗಮಂ ಕಂಡು

ಕೇಲಿಸಿದಂತಿರೆ ನಯನಂ
ಬಾಲೆಯ ಲಲಿತಾಂಗದಲ್ಲಿ ನಟ್ಟಿರೆ ಮತಿಗೆ
ಛಾಪಾಪಮಿಲ್ಲದಜ್ಞೆಯದೆ
ಕಾಳೆಗದೊಳ್ ಕೂನ ಕಂಭದಂತಿರೆ ನಿಂದಂ ೪೯

ಅಂತಿರ್ಪುದುಂ ಪ್ರಮಾಧಿಕುಮಾರನೆಡೆನೆತ್ತು ಕೂರಂಬೊಂದಂ ತೊಟ್ಟು
ತೀವಿ ತೆಗೆದಿಸುವುದುಂ

ತಲೆ ಪಟ್ಟಿದು ಜೋಲ್ದು ತೊಪ್ಪೆನೆ
ನೆಲದೊಳ್ ತನು ಬೀಜಿ ಸತ್ತು ಪರವನಿತೆಗೆ ಸೋ
ಲ್ತುಳಿಸಿದ ಪಾಪದ ಫಲದಿಂ
ಮಲಿನಮನಂ ಜವನ ದಾಡೆಗಂದೊಳಗಾದಂ ೫೦

ಕಾಳೆಗಮಪ್ಪುದನಜ್ಞಿದುಂ
ಬಾಲೆಗೆ ಸೋಲ್ತುತ್ತಲಿತ್ತು ಮಿಡುಕದೆ ನಿಂದೊ
ಳ್ಳಾಳಜಿದನೆಂದೊಡನೈರ
ಬಾಲೆಗೆ ಸೋಲ್ತುಂಗೆ ಬುದ್ಧಿ ದೊರೆಕೊಂಡವುದೇ ೫೧

ಅಂತು ಪ್ರಮಾಧಿಕುಮಾರನ ಬಾಣದಿಂ ಮಿಡುಮಿಡ ಮಿಡುಕಿ ಸುವೇಗಂ
ನರಕದೊಳ್ ಪುಟ್ಟಿದಂ. ಸನ್ಮುಕ್ತಚೂಡಾಮಣಿ ರಿಪುವಂ ಗೆಲ್ಲು ಮುನ್ನಿ
ನವರ ನಿದ್ರೆಯೆಲ್ಲಮನುಪಸಂಹರಿಸಿ ನಿಮ್ಮ ನಿಮ್ಮ ಮನೆಗೆ ಪೋಗಿಮೆಂದು
ಕಳುಸಿ ಮನಃಪ್ರಿಯವೆರಸು ಕೌಶಾಂಬಿಗೆ ವರ್ಪುದುಂ, ದಂತಿಬಲಮಹಾ
ರಾಜಂ ಪ್ರಮಾಧಿಕುಮಾರನಪ್ಪುದಂ ದೂರದಿಂದಜ್ಞಿದು ಪುರಮಂ ಶೃಂಗಾರಂ
ಗೆಯ್ದಿದಿರ್ಗೊಳಲ್ ಗುಡಿತೋರಣಂಗಳಂ ಕಟ್ಟಿಸಿ ಸಮಸ್ತಬಲಂಬೆರಸು

ರಾಗದಿಂದಿರ್ದಿವರ್ಪುಡುಂ ಕುಮಾರನಯ್ಯಂಗೆ ಬಂದು ಚಂದ್ರಲೇಖವೆರಸು
ಮೊಡೆನುಡುವುದುಂ ಪರಸಿ ತಕ್ಕೈಸಿಕೊಂಡು ಮಹಾವಿಭೂತಿಯಿಂದರಮನೆ
ಗೊಡಗೊಂಡು ಬಂದು ಸಂತೋಷದಿಂ ಜಿನಾಭಿಷೇಕ ಪೂಜೆಗಳಂ ಮಾಡಿ
ಕೆಲವು ದಿನಸಕ್ಕೆ ಒಸಗೆನುರುಳ್ಳೊಂಡು

ತನಯಂಗೆ ರಾಜ್ಯಭರವಂ
ಮನುಜೇಂದ್ರಂ ಕೊಟ್ಟುಮಾ ಪರಿಗ್ರಹದಿಂ ಬೇ
ಳೆನಿಸದೆ ಜಿನೇಂದ್ರಪದ ಸೇ
ವನೆಯೊಳ್ ಸಚ್ಚಿತ್ತನಾಗಿ ನಿಲ್ವುದುಮಾಗಳ್

೫೨

ಧರಣೀಶರ್ ಬೆಸಕೆಯ್ಯ ಕೂರ್ತು ಸತತಂ ಕೈವಾರದಿಂದೆಯ್ಗೆ ಭೃ
ತ್ಯರುದಾರರ್ ಪದಸಿಂದೆ ಮೊರ್ದೆ ಪರ ಭೂಪಾಲರ್ ಮಹಾಭೀತಿಯಿಂ
ನರಿಯಂತಂಜಿ ಕುನುಂಗಿ ತಮ್ಮ ಧನಮಂ ತಂದೀಯೆ ಭವ್ಯಾಳಿ ಪೆ
ರ್ಚೆರೆ ಸದ್ಧರ್ಮದಗುವುರ್ ಪರ್ವೆ ಧರೆಯಂ ಭೂಭಾರಮಂ ತಾಳ್ವದಂ

೫೩

ಅಂತು ರಾಜ್ಯಶ್ರೀಯಂ ತಾಳ್ವಿ ಸೌಂದರಮಹಾದೇವಿಯುಂ ಚಂದ್ರ
ಲೇಖಿಯುಂ ಮೊದಲಾದನೇಕರಸಿಯರೊಳ್ ಕೂಡಿ ಸುಖಸಂಕಥಾವಿನೋ
ದದಿಂ ರಾಜ್ಯಂಗೆಯ್ಯುತ್ತಮಿದರ್ನ್.

೪. ಕಳವಿಂ ಪೊಲ್ಲಮೆ ಪೆಟತೊಳವೆ

ಗುಣಜಲನಿಧಿ ನಯದಿಂ ಮುಂ
ದಣ ಕಳದಾ ದಿವ್ಯಮಪ್ಪ ಸುವ್ರತಮಂ ಧಾ
ರಿಣಿ ಮೆಚ್ಚಿ ತಾಳ್ಗೆ ಲೋಕಾ
ಗ್ರಣಿಯಾದರ ಕಥೆಯನೆನಗೆ ಬೆಸಸಲ್ವೇಟ್ಯುಂ

೧

ಎಂದ ಮಗಧಾಧಿಪತಿಗೆ ಗೌತಮಸ್ವಾಮಿಗಳ್ ಅಸ್ತೇಯವ್ರತದ ಕಥೆಯ
ನಿಂತೆಂದು ಪೇಟ್ದರ್ : ಮಚಿಯೊಳ್ ಕೂಡಿ ಕೆಜಿಯಿಂ ಕೆಯ್ಯಿಂ ತೋಟದಿಂ
ಪೊಲನೊಪ್ಪುವಂತೆ, ತಂಬುಲದೊಳ್ ಕೂಡಿ ನಾಲಿಗೆಯಿಂ ಪಲ್ಲಿಂದಧರದಿಂ
ಬಾಯೊಪ್ಪುವಂತೆ, ಕಾಡಿಗೆಯೊಳ್ ಕೂಡಿ ಬಳಿಯಾಲಿಯಿಂ ಕಱಿಯಾಲಿ
ಯಿಂದೆಮೆಯಿಂ ಕಣ್ಣೊಪ್ಪುವಂತೆ ಕೂರ್ಮೆಯೊಳ್ ಕೂಡಿ ಪುರುಡಿಂ ಮುದ್ದಿಂ
ಪೆರ್ಮೆಯಿಂ ಪೆಂಡಿರೊಪ್ಪುವಂತೆ, ಸಮ್ಯಕ್ತ್ವದೊಳ್ ಕೂಡಿ ಕೊಲೆಯಿಂ
ಪುಸಿಯಿಂ ಕಳವಿಂದಗಲ್ಲು ಸುವ್ರತಗಳಿಂ ಭವ್ಯರುಮೊಪ್ಪುವೆರಸಿಪುದು.

ಮನಮಂ ಪೇಟ್ದದು ಬಯಕೆಯ
ಧನಮುಮನಱಿಪುವುದು ನೀನೆ ಶರಣೆಂಬುದು ಮೇ
ದಿನಿಚಕ್ರಂ ಕಡುಗೂರ್ಮೆಯೊ
ಳೆನೆ ನೆಗಟ್ಟೀ ಸುವ್ರತಾಧಿಪಂಗೆಣೆಯೊಳರೇ

೨

ಅವಂತೀವಿಷಯದೊಳ್ ಧರಾಂಗನೆಯ ತೊಟ್ಟ ಮಣಿಭೂಷಣದಂತೆ ನಾನಾ
ಶೋಭೆಗಳಿಂದುಜ್ಜಯಿನಿಯೆಂಬ ಪೊಟಲೊಪ್ಪುಗುಮಾ ಪೊಟಲನಾಳ್ವಂ
ಧರ್ಮಧರ ಮಹಾರಾಜನೆಂಬನಾತನ ರಾಜಶ್ರೇಷ್ಠಿ

ಅನುಪಮಗುಣನಿಳಯಂ
ಜಿನಪಾದಪಯೋಜಪಟ್ಟದಂ ಜನನುತನಿಂ

ದ್ರನಿಭನಮುಳಾಂಗನಿರ್ಪಂ

ಜಿನದತ್ತಂ ಜೈನಸಮಯವಾರಿಧಿ ಚಂದ್ರಂ

೩

ಆತನ ಪೆಂಡತಿ ಧರಣೀ

ಖ್ಯಾತೆ ಸದಾಶುದ್ಧ ಚರಿತೆ ಭವ್ಯಜನೈಕ

ಪ್ರೀತೆ ಸಮಸ್ತ ಗುಣಾಂಬುಧಿ

ಮಾತೇನೊ ಜಿನೇಂದ್ರದಾಸಿಯೆಂಬಳ್ ವೆಸರಿಂ

೪

ನೆಗಬ್ಬು ಜಿನದತ್ತಂಗಂ

ವೃಗನಯನೆ ಜಿನೇಂದ್ರದಾಸಿಗಂ ಮದನನಿಭಂ

ಜಗತೀಪೂಜ್ಯಂ ವಿಕ್ರಮ

ವೃಗಾರಿ ಜಿನದಾಸನೆಂಬನಗ್ರತನೂಜಂ

೫

ಅಂತವರ್ ಸುಖದಿಂ ಪಲಕಾಲಮಿರ್ಪನ್ನಗಂ ಜಿನಪಾಲಿತರೆಂಬ ತಪೋಧನ
ರೋವರೇಕವಿಹಾರಿಗಳ್ ಸಮಧಾವಳಯಮಂ ತೊಟಲುತ್ತುಂ ಬಂದುಜ್ಜಯಿ
ನಿಗೆ ಬಂದು ನೇಸರ್ಪ ಪಟ್ಟ ಬಲಿಕ್ಕಂ ತೊಟಲ್ವುದು ಸಂಯಮಧರರಪ್ಪ
ಖುಷಿಯರ್ಗೆ ಮಾರ್ಗಮಲ್ಲಿದು ಗಂಧವತಿಯೆಂಬ ತೊಪ್ಪಿಯ ತಡಿಯೊಳ್
ರೌದ್ರಮಪ್ಪ ಶೃಶಾನಭೂಮಿಯ ನಡುವೆ

ಪೊಲ್ಲೆನಿಸದ ಜೀವಾವಳಿಗ

ಳಿಲ್ಲದ ರಮಣೀಯಮಪ್ಪ ಪಾಸಜಿಯಂ ತ

ಳ್ವಿಲ್ಲದೆ ಬೆಳಗಿನೊಳಾರ

ಯ್ದುಳ್ಳೆಳ್ಳದ ಗಂಡನಘಕಮಂದದಿನೇಶಂ

೬

ಸನ್ನತರವಿಯುದಯಂಗೆ

ಯ್ವನ್ನವರಂ ಮಿಸುಕೆನೆಂದು ಮಂದರಧೈರ್ಯಂ

ತನ್ನಣ್ಣಿಂದಂ ಮಿಡುಕದೆ

ಸನ್ನುತನುತಿಯೊಂದೆ ಮಗ್ಗುಲೊಳ್ ಪಟ್ಟದಂ

೭

ಇತ್ತಲುಜ್ಜಯಿನಿಯಿಂದೊರ್ವ ವಿಡಂಬನೆಂಬ ಸಾಧಕಂ ನಿಧಿನಿಕ್ಷೇಪಂಗಳಂ
ಸಾಧಿಸಲೆಂದು ಯಥೋಚಿತನುಪ್ಪ ಬಲಿವೆರಸು ಪಲ್ಲಂ ಸುಲಿದು ಮಿಂದು ಶುಚಿ
ಭೂತನಾಗಿ ಧೌತಾಂಬರಮನುಟ್ಟು ವೀರದಿನುಪವಾಸಂ ಕೈಕೊಂಡು ತನ್ನ
ನಿವಾಸನುಂ ಪೊಟಮಟ್ಟು ನಟ್ಟರುಳ್ ತನ್ನ ಕಟ್ಟಾಳನದಿಂ

ಪಲವುಂ ಪೂಣೈಗಳಿಂದಂ

ಚಲದಿಂದಸಹಾಯವಿಕ್ರಮಂ ತನ್ನಳವಂ

ಕಲಿತನನುಂ ನಂಬಿ ಬಲಂ

ತಳರದೆ ಸಾಧಿಸುವೆನೆಂಬ ಬಳಕೆಯಿನಾತಂ

೮

ಕರಡಿಯ ತೊವಲಂ ಕಾಡಿಗೆಯೊಳದಿ ವಿಧಾತ್ರಂ ಲೋಕಮಂ ಬಾಸಣಿ
ಸಿದನೆಂಬಂತಪ್ಪ ಕತ್ತಲೆಯೊಳ್ ಕೂಡಿದ ರಾತ್ರಿಯೊಳ್ ಗಂಧವತಿಯ ತಡಿ
ವಿಡಿದು ಬಂದು ಪಿತ್ತವನನುಂ ಪೊಕ್ಕು ತನ್ನ ಕೈಯ ಸೊಡರಿಂ

ತಲೆ ಪಟದಿದರ್ ಪೆರ್ದಸಿಯ ಮೇಲೆ ಮಹಾದ್ಭುತದಿಂದಮಿದ್ದು ಕ
ಣ್ಣಿನರೆ ಮುಚ್ಚಿಕೊಂಡು ಕೆಡೆದಿದರ್ ಕರುಳ್ ಪಟದಿದರ್ ಭೂ
ತಳಮನೆ ಕಚ್ಚಿ ಮೈಮುಱಿಯುತಿದರ್ ಭಯಂಕರಮಾಗಿ ಪಟ್ಟು ಕ
ಣ್ಣೊಳೆ ತೆಗೆದಿದರ್ ವೇದನೆಗೆ ಸೈರಣೆಗೆಟ್ಟುಟುತಿದರ್ ಭೀತರಂ

೯

ನೋಡುತ್ತಂ ಬಂದೇಕಪಾರ್ಶ್ವದೊಳ್ ಪಟ್ಟದ ಜನಪಾಲಿತಮುನಿಯಂ
ಕಂಡು ಪೆಣನೆಂದು ಬಗೆದು ಬೇಗದಿನಲ್ಲಿಗೆ ಮತ್ತೆರಡು ಪೆಣಂಗಳಂ ತಂದು
ಮೂಱುದಲೆಯನೊಲೆಗಲ್ಲೂಡಿ ಕೆಳಗೆ ಕಿರ್ಚಂ ಪೊತ್ತಿಸಿ ಚರುವನಡುತ್ತಿ
ರ್ಪುದುಂ

ಭೋರನೆ ಕಿಚ್ಚಿನ ನಾಲಗೆ
 ನೇರಿದವಾಗಳುರೆ ನೋವಿನೋಳ್ ಸೈರಣೆಗೆ
 ಟ್ಟೋರಂತೆ ಮಜುಗಿ ಕುದಿಯದೆ
 ಧೀರಂ ಜಿನಪಾದಪದ್ಮಮಂ ನೆನೆಯುತ್ತಂ ೧೦

ನಯವಿದನಪ್ಪುದಱಿಂ ದು
 ನಯಮಂ ಬಿಸುಟೀಕಚಿತ್ತದಿಂ ನಂಬಿದಂ
 ಭಯಮಿಲ್ಲದೆ ಜಿನಪತಿಯಂ
 ನಯಸೇನಂ ಸುಕವಿನಿಕರಪಿಕಮಾಕಂದಂ ೧೧

ಇಲ್ಲಿಯೆ ಜೈನವ್ರತಮಂ
 ಬಲ್ಲಿತು ಪಿಡಿದಂಗೆ ಬಾಧೆಯಾಗದು ಬಟ್ಟಂ
 ಗೆಲ್ಲಿಲ್ಲದ ಪೀಡೆಗಳುಂ
 ನಿಲ್ಲದೆ ಬಂದಡಸುಗೆಲ್ಲರುಂ ಬಲ್ಲರಿದಂ ೧೨

ಮನದೊಳ್ ಜಱಿಯದೆ ಬೆರ್ಚದೆ
 ಮುನಿಯದೆ ಸೆಡೆಯದೆ ನಿಳಿಂಪನಗನಿಭಧೈರ್ಯಂ
 ತನುವಿನ ಮೇಲಣ ಮೋಹಂ
 ತನಗಿಲ್ಲದೆ ತಳರದಿದನುನ್ನತಚಿತ್ತಂ ೧೩

ಅಂತಳ್ಳದೆ ಜಿನಾಗಮಮಂ ಭಾವಿಸುತ್ತಮಿರ್ಪುದುಂ ವೆಗಲೆಲ್ಲಂ ಬೆಂದು
 ತೋಳ ಮೊದಲಂ ಕಿರ್ಚಳುವಾರ್ಗಳ್ ನರವುಗಳ್ ತೆಗೆದು ತೋಳ್ ತನಗೆ
 ತಾನೆ ನೆಗೆವುದುಂ, ವಿಡಂಬಂ ಸೊಡರಂ ಕಂಡ ಕೋಡಗದಂತೆ ಬೆಬ್ಬಳಿಸಿ
 ಕಾಡೆದುರದೆಂದು ಬೆರ್ಚಿ ಬೆಗಡುಗೊಂಡು ತಾಂ ಮಂತ್ರವ್ಯಾಕರಣಮನಱಿಯ
 ನಪ್ಪುದಱಿಂ ಮಂತ್ರದೊಳಾದ ಹೀನಾಧಿಕಮನಱಿಯದೆ ಮತಿಗಟ್ಟು ಕೆಟ್ಟಿ
 ನೆಂದು ಬಾಯ್ತಿಟ್ಟು ತಡವರಿಸಿ ಪೆಣಗಣ್ಣೆ ಬಿದಗಟ್ಟುದುಮಂ ಸುರಗಿಯುಮ
 ನೀಡಾಡಿ ಮೆಯ್ಯಱಿಯದೆ ಕೊಳ್ಳಟ್ಟರಂತೆ ಬತ್ತಲೆ ಕರುಳ್ ಪಱುವಿನಮೋಡು

ವುದುಂ ಜಿನಪಾಲಿತ ಮುನಿನಾಥಂ ಪಾಪಭೀರುವಪ್ಪುದಱಿಂ ದಾತನ ಪಾದ
ಘಟ್ಟನೆಯಿಂ ತ್ರಸಸ್ಥಾನರ ಜೀವಂಗಳೆ ಬಾಧೆಯಾಗದೆ ಮಾಣದಕ್ಕಟಾ ಪೊಲ್ಲ
ದಾಯ್ತೆಂದು ಕಾರುಣ್ಯಹೃದಯನಾಗಿರ್ಪುದುಂ, ನನದೇವತೆಯರುಂ ನಗರ
ದೇವತೆಯರುಂ ನೆರೆದು, ವಿಡಂಬನ ಡೊಂಬಾಟಕ್ಕುಂ ಸಮ್ಯಕ್ತ್ವಚೂಡಾ
ಮಣಿಯ ಧೈರ್ಯಕ್ಕುಂ ಮನದೊಳಾದ ಜೀವದಯೆಗಂ ವಿಸ್ಮಯಂಬಟ್ಟು ಜಯ
ಜಯನಿನಾದಮುಂ ದೇವದುಂದುಭಿಯುನೊಡನೊಡನೆ ಸಮುದ್ರದಂತೆ
ಘೋರ್ಣಿಸೆ ಮೆಯ್ಯಿಲೆಯದೆ ರಾಗದಿಂ ಬಂದು ನಮೇರು ಮಂದಾರ ಪಾರಿ
ಜಾತಕಲ್ಪವೃಕ್ಷದರಗಳಂ ಮುನಿಪುಂಗವನ ಮೇಲೆ ಸುರಿದು ಕರಕಮಲಂ
ಗಳಂ ಮುಗಿದು

ತನುವಂ ಧನಮಂ ಕೊಱಿದಿರ
ಲನುಪಮರೆನಿಸಿದ್ ಜೈನಯೋಗಿಗಮುಭಿಮಾ
ನನಿಧಾನರಪ್ಪಪಾಸಕ
ಜನಕ್ಕಮಳವಡುಗುಮುಖಿದವರ್ಗದು ಮೊಗ್ಗೇ

೧೪

ಎಂದು ಪೊಗಟ್ಟ ದೇವನಿಕಾಯದ ಕಳಕಳಮುಂ ಪೊಯ್ವ ಪಂಚಮಹಾಶಬ್ದ
ಪ್ರಘೋಷಮುಂ ಪುರದವರೆಲ್ಲಂ ಕೇಳ್ವ ವಿಸ್ಮಯಂಬಡುತಿರ್ದರನ್ನೆಗಮಾದಿತ್ಯಂ
ಪೂರ್ವಾಚಲಶಿಖರಶೇಖರನಪ್ಪುದುಂ ಪೂಣ್ಣೆ ತೀರ್ದು ಜಿನಪಾಲಿತಮುನಿ
ವೃಂದಾರಕಂ ಯೋಗಮುಂ ನಿರ್ವರ್ತಿಸಿ ತಡೆಯದಲ್ಲಿದೆರ್ದು ಬರ್ಪುದುಂ
ತನ್ಮುನಿನಾಥನಂ ಜಿನದತ್ತಂ ಕಂಡು ಮನದಾದರದಿಂ ವಂದಿಸಿ ತಮ್ಮ ಮನೆಗೆ
ಒಡಗೊಂಡು ಬಂದು ದೇಹಾರದೊಳಿರಿಸಿ

ಅಲ್ಲಿಗೆ ದಿವ್ಯಾಷಧಮಂ
ಬಲ್ಲವರಿಂ ತರಿಸಿ ವೈಶ್ಯತೀಲಕಂ ಮುಂದಿ
ರ್ದಲ್ಲಿಂದಗಲದೆ ಬೀಯ
ಕ್ಕುಳ್ಳಕ್ಕದೆ ಕೊಟ್ಟು ಪೊಂಗಳಂ ಪ್ರಿಯದಿಂದಂ

೧೫

ಮತ್ತಂ ತಾನೆ ಕೆಲದೊಳಿದುರ್ ಪಥ್ಯಪಾನಂಗಳಂ ಪ್ರಯತ್ನದಿಂ ಮಾಡಿ
ನಿರ್ದಯನಂತೆ ನಿಷ್ಕರುಣಿಯಾಗದೆ, ಪಾವಂ ಪಿಡಿದವರಂತೆ ದೂರದೊಳರದೆ,
ಕುವಿಟನೊಳ್ ಕೂಡಿದ ಸೂಳೆಯಂತೆ ಮೊಗಂದಿರಪದೆ, ಜೀವಿತಂಗುಡ
ದಾಳ್ವನ ಬೆಸಕ್ಕಂಜುವ ಬಂಟನಂತೆ ಮನದೊಳ್ ಜಱಿಯದೆ, ಕ್ರೂರರೊಡನೆ
ಬಟ್ಟಿವೊಪ ದ್ರವ್ಯಪತಿಯಂತೆ ಪೆಱಗುಟಿಯದೆ, ಕೀಟಾಶ್ವಾತಿಯಂ ಕಂಡ ಕುಲ
ಜನದಂತುದಾಸೀನಂಗೆಯ್ಯದೆ ಪರಮಭಕ್ತಿಯಿಂದೋವುದುಂ, ಕೆಲವು ದಿವಸಕ್ಕೆ
ಪುಣ್ಣೆಲ್ಲಂ ಮಾಯ್ದು ಲೇಸಪ್ಪುದುಂ ಜಿನಪಾಲಿತಮುನಿ ತನ್ನೊಳಂತೆಂದಂ

ವಿಪರೀತದ ಪುಣ್ಣನಿದಂ

ಕೃಪೆಯಿಂ ಸಾರಿದರ್ ವೈಶ್ಯವಂಶಲಲಾಮಂ

ಸುಪರೀಕ್ಷೆಯುಳ್ಳ ವೈದ್ಯರಿ

ನಪಹರಿಸಿದನಿತು ಸಾದ್ರ್ಯಹೃದಯರುನೊಳರೇ

೧೬

ಎಂದು ಮನದೊಳ್ ಮೆಚ್ಚಿ ಕಿರ್ಚಿನೊಳಾದ ವೇದನೆಯುಂ ಮನದೊಳಾದ
ಸಂಕ್ಷೇಶಮುಂ ತೀರ್ದುದೆನಿತು ಕಾಲಮಿಲ್ಲಿದೆನನಿತೆ ಸಾಲ್ಗುಮಿನ್ನು ಧರಣೀ
ವಳಯದೊಳ್ ವಿಹಾರಿಸುವೆನೆಂಬ ಬಗೆಯಂ ತಂದು ಸೆಟ್ಟಿಗೆ ತಮ್ಮ ಪೋಗಂ
ವೇಟ್ಟು ತಡಾಲಯದಿಂ ಪೊಱಮಡುವುದುಂ

ವರಮುನಿಪಾದಾಂಬುರುಹಮು

ನುರುವಂದನೆಗೆಯ್ದು ಮಗಲಲಾಱದೆ ವೈಶ್ಯಾಂ

ಬರಭಾನು ಪೆಱಗೆ ನಿಲ್ಲದೆ

ಕರಮಾದರದಿಂದೆ ತಾನುಮಾತ್ಮಾಲಯದಿಂ

೧೭

ಪೊಱಮುಟ್ಟು ಬರ್ಪುದುಂ ಮುನಿ

ಕಿಟಿದಂತರದಲ್ಲಿ ನಿಂದು ಸದ್ಧರ್ಮಮನುಂ

ಮಱಿಯದೆ ಸನ್ಮುನಿತಮಂ

ತಪುವಲಿತನದಿಂದಮೇಱಿಸದೆ ನೀಂ ಮಗನೇ

೧೮

ಸದ್ಧರ್ಮಸಮೇತನುಂ ಸನ್ಮಾರ್ಗಪ್ರೀತನುಮವುಪ್ಪದೆಂದು ಜಿನದತ್ತ
ಸೆಟ್ಟಿಯಂ ಮೃದುವಚನಂಗಳಿಂ ಬೋಧಿಸಿ ಮನೆಗೆ ಮಗುಳ್ಳು ಪೋಗಿ
ಮೆಂಬುದುಂ ಮಹಾಪ್ರಸಾದಮಂತೆಗೆಯ್ವನೆಂದು ಪ್ರದಕ್ಷಿಣಂ ಮಾಡಿ ಬಂದಿಸಿ
ಮನೆಗೆ ಬಂದಿರ್ಪನ್ನಗಂ

ತಂದೆಯ ಪೋಗಂ ಕಂಡಾ
ನಂದದಿನರ್ಥಕ್ಕೆ ಮುನ್ನಮಡಹಡಿಸಿ ಮನಂ
ಗುಂದಿ ಕಡುನೊಂದು ಮನದೊಳ್
ಬೆಂದು ಮಹಾಮುಱುಕದಿಂದಮಿರ್ಪ ದುರಾತ್ಮಂ ೧೯

ಮನೆಯವರಂ ಬಂಚಿಸಿ ಮೆ
ಲ್ಲನೆ ದೂರ್ತಿಂ ಕೊಂಡು ಬೀಯಗದ ಕಯ್ಯಂ ನೆ
ಟ್ಟನೆ ತಿಳಿದು ಪಡಿಯನೊರ್ವನೆ
ಮನಮಂಜದೆ ಪೊಕ್ಕು ಕಂಡು ಕನಕಮನಾಗಳ್ ೨೦

ಸಂತೋಷಂಬಟ್ಟು ಮುನ್ನಿನಂತೆ ಪಡಿಯಂ ಕೆತ್ತು ಪೊನ್ನನಿಂದು ನೋಡಿ
ಕಣ್ಣೀಹತನದಿಂ ತನ್ನಾರ್ಪನಿತಂ ಕಟ್ಟಿಕೊಂಡು ಪೋಪೆನೆಂದಿರ್ಪುದುಂ
ಜಿನದತ್ತಸೆಟ್ಟ ಬಂದು ಪೆಟತೊಂದುಮಂ ನೋಡದೆ ತನಗೆ ಪೊನ್ನೊಳಾದ
ಮೋಹಂ ಪಿರಿದವುಪ್ಪದೊಂ ಪೊನ್ನೆಡೆಯೊಳ್ ನಾಯನಪ್ಪೊಡಂ ನಂಬಲಾಗ
ದೆಂಬ ನಾಣ್ಣುಡಿಯನವಧರಿಸಿ ಪೊನ್ನಿದೊರ್ವರಿಯ ಬಾಗಿಲಂ ನೋಡಿ
ತನ್ನಿಕ್ಕಿದ ಬೀಯಗಮಂ ಕಾಣದೆ ಪಡಿಯಂ ನೂಂಕುವುದುಂ ಜಿನದಾಸಂ
ತಂದೆ ಬಂದನೆಂದೊಂದು ಮನದೊಳ್ ಬೆಗಡುಗೊಂಡು ನಾಡೆಯುಂ ಭಯಸ್ಥ
ನಾಗಿ ಪೊಪಮಟ್ಟು ಪೋಗಲಣ್ಣದೆ ಚಿನ್ನದ ದಿಂಡಿರ್ದೆಡೆಯಂ ಪೊಕ್ಕು
ಮೇಲೊಂದು ಚಿನ್ನದ ದಿಂಡಂ ತೆಗೆದುಕೊಂಡು ತಾನಲ್ಲದಂತುಸಿರದಿರ್ಪುದುಂ
ಸೆಟ್ಟ ಮನೆಯೊಳಗೆ ಪೊಕ್ಕು ನೋಡಿ ಪೊನ್ನರಾಸಿಯೊಳ್ ಕಿಳಿದು ಪೊನ್
ಪೋದುದುಂ ಕಂಡು

ಮುಱುಕಂ ತೊಟ್ಟನೆ ಪುಟ್ಟನೆಂದು ಮತಿಗೆಟ್ಟೋವೆಂದು ಜಾಣ್ಗೆಟ್ಟು ಬೆಂದಜ್ಜುತಂಗೆಟ್ಟಿದೆಗೆಟ್ಟು ಮೆಯ್ಯುಱುಗಿ ಕಟ್ಟೆಂ ಬಾಚಿನೆಂದತ್ತು ಬಾಯ್ದೆಱಿದೋರಂತಿರೆ ಕಂದಿ ಕುಂದಿ ಮನದೊಳ್ ಮಂಕಾಗಿ ನಿಂದತ್ತು ಮೆಯ್ಯೆಱಿದಿನ್ನೇಗುವೆನೆಂದು ಮೋಹದೊದವಿಂ ಬಿದರ್ಥಂ ಧರಾಚಕ್ರದೊಳ್ ೨೧

ಅಂತು ಬಿದರ್ಥ ಕಿಱಿದು ಬೇಗದಿನೆರ್ದು ಕಳ್ಳನಿದನೆಂದು ಕೋಣೆಯಿಟ್ಟಿಡೆಕುಸುಕುಱೊಳ್ಳೆಲ್ಲಂ ನೋಡಿ ತದಾವಾಸದೊಳಾರುಮಂ ಕಾಣದೆ ಮನೆಯಂ ಪೊಪಮಟ್ಟು ಪಡಿಯಂ ಕಿತ್ತು ಮುನ್ನಿನಂತೆ ಮುದ್ರಿಸಿ ಬಿಲ್ ಕೆಟ್ಟವರ್ ಕೀಲಂ ತಡವರಿಸಿದರೆಂಬಂತೆ, ಕುದುರೆ ಕೆಟ್ಟವರ್ ಬಾದಣಮಂ ನೋಡಿದರೆಂಬಂತೆ ನಾಣ್ಣುಡಿಯಂ ನನ್ನಿನಾಡಿ ಮನದ ಮುಱುಕದಿಂ ಭ್ರಮೆಗೊಂಡು ಜಿನಪಾಲಿತ ಮುನಿನಾಥನೆ ಕೊಂಡು ಪ್ರೋದನೆಂದು ಬೆನ್ನನೆ ಪರಿದು ಮುನಿಕುಂಜರನೆಯ್ವಿ ಮಾರಯಾವಿನಯದಿಂ ಪ್ರೊಡೆಮಟ್ಟು

ಇನ್ನೆಗಮೆನ್ನನುತ್ತಮಗುಣಾಂಬುಧಿ ಭವ್ಯಸಯೋರುಹಾರ್ಕ ಮತ್ತೆನ್ನದೆ ಕೂರ್ಮೆಯಿಂ ಪರಸುತಿದರ್ವರವೋಘದಿನಿಂದು ಪ್ರೋಗಲಾಗೆನ್ನನವಜ್ಞೆಗೆಯ್ದು ಬಿಸಿಲಾದುದು ನಿಮ್ಮಡಿ ನಾಳೆ ಪ್ರೋಪುದೆಂದುನ್ನತೀಲರಂ ತೆಗೆವುದುಂ ನಯದಿಂ ಪಲವುಂ ಪ್ರತಂಗಳಿಂ ೨೨

ಮುನಿನಾಥಂ ಕಾರುಣ್ಯದಿಂ ಮಗುಟ್ಟುದುಂ ಜಿನದತ್ತಸೆಟ್ಟು ತನ್ನ ಮನೆಗೊಡಗೊಂಡು ಬಂದು ಪ್ರೊನ್ನಿದೋವರಿಯ ಬಾಗಿಲಲ್ಲಿ ಪಿರಿದಪ್ಪ ಮಣೆಯಂ ತಂದಿಕ್ಕಿಸಿ ಯತಿನಾಥನಂ ಕುಳ್ಳಿರಿಸಿ ತಾನುಂ ಕೆಲದೊಳ್ ಕುಳ್ಳಿದುರ್ತನ್ನೊಳಿಂತೆಂದಂ

ತನುವಂ ಬಿಟ್ಟು ಪರಶ್ರಿಯಂ ಪಡೆವೆನೆಂಬಾಕಾಂಕ್ಷೆಯಿಂ ಜೈನಸೇವನೆಯಂ ಮಾಡುತುಮಿದುರ್ ನಿಷ್ಕಪಟದಿಂ ಪಾಪಾರಿಯಂ ಗೆಲ್ಪದೆಟ್ಟನೆ ಕೈವಲ್ಯವಿಭೂತಿಯಂ ಪಡೆಯದಿಂತೀ ಸಾಧು ಬೇಳಾಗಿ ಕೆಮ್ಮನೆ ಮೋಹೋದಯದಿಂದಮೆನ್ನ ಧನಮಂ ತಾನೇಕೆ ಕಳ್ಳೊಯ್ದನೋ ೨೩

ಎಂದು ತನ್ನ ದುರ್ಭಾವದಿಂ ಲೋಭಿ ಗುಣವಿಶೇಷಮನಟಿಯನೆಂಬುದಂ
ನನ್ನಿಮಾಡಿ ಮುನಿನಾಥಂ ಕಳ್ಳನೆಂದು ನಿಶ್ಚಯಿಸಿ ಪೊನ್ನನೊರ್ಮೆಯೆ ಬೇಡಿದೆ
ನಪ್ಪೊಡೆ ಮಹಾತಪೋಧನರಂ ಬಜಿದೆ ಕಾಡುತುಮಿದರ್ಪನನ್ಯಾಯಿಯೆಂದು
ಕೆಲದವರೆಲ್ಲಮೆನ್ನಂ ದೂಟೆ ಕೊಲ್ವರದುಕಾರಣದಿಂ ಮೆಲ್ಲನುಪಾಯದಿಂ
ನುಡಿದು ಪೊಲ್ಲಮೆಯುಂ ದುರ್ಯಶಮುಮಾಗದಂತೆ ಬುದ್ಧಿಯಿಂದೆನ್ನ ಪೊನ್ನಂ
ಕೊಳ್ಳೆನೆಂದು ಮೆಲ್ಲನಲ್ಲಿಗೆ ತಕ್ಕಂತಪ್ಪ ಕಥೆಯಂ ಪೇಟುಪೆನೆಂದಿಂತೆಂದಂ

ಮುನಿಪತಿ ಕೇಳ್ ಪೇಟೈಂ ಕಥೆ
ಯನಿದೊಂದಂ ವ್ಯಾಘ್ರಪೇಡಮೆಂಬಾ ಪೊಳಲೊಳ್
ದಿನಕರಸನ್ನಿಭನಿರ್ಪಂ
ದಿನಕರನೆಂಬೊರ್ವನಾತನಗ್ರತನೂಜಂ

೨೪

ಕರಾಳನೆಂಬನಾತಂ ದುಷ್ಟಗೋಷ್ಠಿಯಿಂ ಸಪ್ತವ್ಯಸನ ಸಮೇತನಾಗಿ ಪಲ
ಕಾಲಮಿದೊಂದು ದಿವಸಂ ಸೂಳಿಗೆ ಕುಡಲರ್ಥಮಿಲ್ಲದೆ ರಾಜಭವನಮಂ
ಕನ್ನಮನಿಕ್ಕಿ ಪೊಕ್ಕು ತನ್ನಾರ್ಪನಿತು ಪೊನ್ನಂ ಕೊಂಡು ಮುನ್ನಿನ ಪರಿಯಿಂ
ಪೊಜಮಡುವುದುಂ ತೊಲಲ್ವ ತಳಾಟರ್ ಕಂಡು

ಕಲ್ಲಿಂ ಗುಂಡಿಂ ಬಡಿಯಿಂ
ನಿಲ್ಲದೆ ಕೈವಾರಮಿಡುತುಮವರೆಯ್ದುವುದುಂ
ತಲ್ಲಣಿಸಿ ಕರಾಳಂ ತಳು
ವಿಲ್ಲದೆ ನಿಲ್ಲದೆ ಭಯಸ್ಥನಾಗಿ ದುರಾತ್ಮಂ

೨೫

ಬೆನ್ನನೆ ಕಾಲಾಗಿಸುತ್ತಮಿನ್ನೆತ್ತ ಪೋದವೆನೆಂದು ಬೆಗಡುಗೊಂಡು ಪರಿದು
ಪರಿಯಲಾಟದೆ ಬಂದೊರ್ವ ಪರದನ ಕಾಲ ಮೇಲೆ ಬಿರ್ದು

ಸಾವಾದುದೆನಗೆ ನೀನೀ
ಸಾವಂ ಪೋಗಿಸುವುದೊಲ್ಲೆನೆಂದೊಡಮವರುಂ

ನಾನಾವಿಧದಿಂ ಕೊಂದಪ

ರಾನಂಗಂ ಕಾಯಬಾರದಿಂದಿನ ಕೊಲೆಯಂ

೨೬

ಎಂದು ದೈನ್ಯವೃತ್ತಿಯಿಂ ನುಡಿದು ಕಳ್ಳನೊಳ್ಳಿದನಿಲ್ಲ ನಾಯ್ ಮೋನಿ
ಯಿಲ್ಲೆಂಬ ನೀತಿಯಂ ಭಾವಿಸದೆ ಕಾರುಣ್ಯದಿಂ ಕರಾಳನಂ ತೆಗೆದು ತನ್ನ ಸಾರೆ
ಕುಳ್ಳರಿಸಿ ಸೀರೆಯಂ ಪೊದೆದುಕೊಂಡಿದನನ್ನೆಗಂ ತಳಾಜರ್ ಪರಿತಂದೀ
ಮನೆಯಂ ಪೊಕ್ಕನೆಂದು ಮನೆಯೊಳಗಿಹಿಸಿ ಕಾಣದೆ ಮುಂದೆ ಕುಳ್ಳಿದ ಸೆಟ್ಟಿ
ಡೊಳ್ಳಿಗನಪ್ಪುದಿಂ ಪರೀಕ್ಷಿಸದೆ ಪೋದರಿತ್ತಲ್

ಊರೊಳಗಾದುಲಿಯೆಲ್ಲಂ

ಭೋರೆನಲಂದುಡುಗೆ ಮನದ ನಿರ್ವೇಗಂ ವಿ

ಸ್ತಾರದೊಳೆ ಪೋಗೆ ಪರದನ

ಚೀಲಮನೊಳಗಿದು ಮೆಲ್ಲನೀಕ್ಷಿಸಿ ಚೋರಂ

೨೭

ಪುಸಿಯ ತಾಯ್ತನೆ ಪಾಪದಾಗರಮಿಂದ್ರಿಯಂಗಳ ಪೆರ್ಚು ಶೋ
ಭಿಸುವ ವೆಂಪಿನ ಕೇಡು ಕೋಪದ ಪುತ್ತು ದುಃಖದ ಬಿತ್ತು ದು
ವ್ಯಸನದಿಕ್ಕೆಯ ಠಾವು ರೌರವ ಪಂಥಮಲ್ಲದೆ ಮನ್ಮಥ
ವ್ಯಸನಮೆಂಬ ಜಿನೇಂದ್ರವಾಕ್ಯಮನಾ ಖಳಂ ನೆಪಿ ತೋಪುದಂ

೨೮

ಮತ್ತಂ ವ್ಯಸನಿಯಿಂ ಬಿಟ್ಟು ಪಾತಕರುಂ ಪುಲಿಯಿಂ ಬಿಟ್ಟು ಕ್ರೂರರು
ಮಿಲ್ಲೆಂಬ ಮಾತಂ ನನ್ನಿಮಾಡಿ

ಈ ಪರದನ ಕತದಿಂದೆನ

ಗಾಪತ್ತಿದು ಪೋದುದಿಡಿದೊಡವನಿಯೊಳೆನಗಿ

ನ್ನೀ ಪರದನೆ ಸಖನೆನ್ನದೆ

ಪಾಪಯುತಂ ಪೊನ್ನೊಳಾದ ಪದೆಪನೆ ಬಗೆದಂ

೨೯

ಪುಸಿವಂಗೆ ಮಾಡಿದ ಹಿತಮುಂ ಕಳ್ಳಂಗೆ ಮಾಡಿದುಪಕಾರಮುಂ ಸಮುದ್ರ
ದೊಳ್ ಒಳಕೊಂಡ ಮಜಿಯುಂ ಗ್ರಾಮಣಿಗೆ ಮಾಡಿದ ಗುಣಮುಂ ವೃಥೆ
ಯೆಂಬುದಂ ಮಾಡಿ ತನ್ನ ಕಟ್ಟಿದ ಗೇಣಿಂ ಪರದನಂ ಜಾಲೆಯಾಡಂ ಕೊಲ್ವಂತೆ
ಪೊರಟ್ಟಿ ಕೊಂದು ಚೀಲಮಂ ಕೊಂಡುಪೋದನಂತೆ ಕೆಲರ್ ದುರ್ಜನತ್ವಮಂ
ಮಾಬ್ಬರಲ್ಲದೆ ಪರಮೋಪಕಾರಮಂ ನೆನೆಯರೆಂದು ಪೇಟ್ಟುಸಿರದಿರ್ಪುದುಂ
ಮುನಿಕುಂಜರರ್ ಜಿನದತ್ತಂ ಪೇಟ್ಟು ಕಥೆಯಂದಕ್ಕೆ ವಿಸ್ಮಯಂಬಟ್ಟು

ಇಂದೀ ಜಿನದತ್ತನ ಕಥೆ
ಯಂದಂ ಲೇಸಲ್ಲದಿದಳ ಭಾವಂ ಬೇಜಿಜೀ
ನೆಂದಪನೊ ತಿಳಿಯದೀತನ
ಮಂದಿರದೊಳ್ ಕೇಳ ವಸ್ತುವೊಂದೇನಾನುಂ ೩೦

ಕೆಟ್ಟುದಿೞಂದೀತಂ ಬಾ
ಯ್ತಿಟ್ಟು ಮಹಾಮೋಹದಿಂದೆ ಮೆಯ್ಯಿೞಿಯದೆ ಜಾ
ಣೆಟ್ಟು ಮತಿಗೆಟ್ಟು ಗತಿಯಂ
ಬಿಟ್ಟಿಮ್ಮಂ ಕಳ್ಳನೆಂದು ಶಂಕಿಸನಕ್ಕುಂ ೩೧

ಇದೆಲ್ಲವಿಾತನ ಗೊಟ್ಟಾಟಮಲ್ಲ ದುಷ್ಕರ್ಮದ ಗೊಟ್ಟಾಟಮೆಂದು ಮನ
ದೊಳೆ ನಕ್ಕು ವಣಿಗಾತಂಗೆ ನಂಬುಗೆಯಪ್ಪಂತೆ ತಮ್ಮ ಮನದ ಶುದ್ಧವೃತ್ತಿಯ
ನುಪಾಯದಿಂದಾತಂಗೆ ತಿಳಿಸಂತೊಂದು ಕಥೆಯಂ ಪೇಟ್ಟುರ್

ಕೇಸರಿಪುರಮೆಂಬುದದಂ
ವಾಸವನೆಂಬವನಿಪಾಲನಾಳುತ್ತಿರ್ಪಂ
ಭಾಸುರಕೀರ್ತಿಪತಾಕಂ
ವಾಸವನಿಭವಿಭವನಮಳನೆಂಬಂ ಪೆಸರಿಂ ೩೨

ರಾಜಶ್ರೇಷ್ಠಿ ತದ್ವಣಿಗ್ಜಾತನ ನಂದನಂ ವಿಮಳನೆಂಬ ಶಿಶು ಬಾಲಾಭರಣ

ಸಮೇತನಾಗಿ ನಿಜ್ಜಲುಂ ತನ್ನ ಮನೆಯಂಗಣದೊಳಾಡುತ್ತಿ ಪುರುಷಂ

ನೆರೆಮನೆಯಾಕೆ ಕಂಡು ಕಡುವೋಹದಿನಾ ಶಿಶು ತೊಟ್ಟ ಮಿಂಚುವಾ
ಭರಣಮನೊಯ್ಯನೊಯ್ಯನಳಪಿಂ ಪೆಟರೇಗುವರೆನ್ನನೆಂದು ನಿ
ಷ್ಕರ ಕರಮಲ್ಲದಮ್ಮಳಿಸಿ ತಚ್ಚಿಶುವಂ ಪಿಡಿದೊತ್ತಿ ಗಂಟಲಂ
ಮುಱಿದು ಕರ್ತಗೊಳ್ಳ ತಿಳಿದಿಂ ಬಿಡದಾಭರಣಂಗಳೆಲ್ಲಮಂ ೩೩

ಕೊಂಡು ಮಗವಿನ ಪೆಣನನೀ ಮನೆಯೊಳ್ ಪೂಟ್ಟಿನಪೊಡೆ ವಿಷಮರಪ್ಪ
ತಳಾಪರ ದೆಸೆಯಿಂದೆನಗೆ ಕೇಡು ಪುಟ್ಟುಗುಂ ಕಜ್ಜಮಲ್ಲದಿನೀಗಳೆ
ಕೊಂಡೊಯ್ದು ಬೀದಿಯೊಳಾಡುವ ಸಾದುಬಸವನ ಕೋಡಿನೊಳಗಿಕ್ಕಿ ಬುದ್ಧಿ
ಯಿಂದೆತ್ತು ಕೊಂದುದು ಕೂಸನೆಂಬಂತು ಮಾಡಿ ದೂಟನೆತ್ತಿನ ಮೇಲಿಕ್ಕಿ
ಸುಖದಿಂದಿರ್ಪನೆಂಬ ಸಮಕಟ್ಟನೆತ್ತಿಕೊಂಡು ಕೂಸಿನ ಪೆಣನೊಯ್ದು

ಪಗಲೆಲ್ಲ ತಿರಿತಂದು ಬೀದಿಗಳೊಳಾರಾನುಂ ಭರಂಗಿಯ್ದು ಕ
ಬ್ಬುಗಳಂ ಜೋಳವನಕ್ಕೆಯಂ ಕಡಲೆಯಂ ತೌಡಂ ಮನಂಪೆರ್ಚಿ ಪಿಂ
ಡಿಗಳಂ ಪುಲ್ಲಳನಿಕ್ಕಿ ಮೇದು ತಣಿವಿಂ ಮೆಲ್ಲೊತ್ತುಗಂ ನೋಡ ಪ
ಟ್ಟಗವೇಂದ್ರಾಧಿಪನಲ್ಲಿಗಾ ಕುಟಲೆ ಬಂದಾಗಳ್ ಮನೋರಾಗದಿಂ ೩೪

ಕೂಸಿನ ಪೆಣನಂ ತಾಟಕಿ
ಲೇಸಾಗಿರೆ ಬಸವನೆಡದ ಕೋಡಿನ ಮೇಲ
ತ್ಯಾಸುರಮಪ್ಪಂತಿಕ್ಕಿ ನಿ
ವಾಸಕ್ಕಾ ಧಾರ್ತ ಪೋದಳನ್ನೆಗಮಿತ್ತಲ್ ೩೫

ಅನುದಿನೊಳ್ಳೊರೆಯಪ್ಪ ಬಾಟಿಯ ಪಣ್ಣನೊಯ್ಯನೆ ಕೊಂಡು ಬಂ
ದಮಿತಸೌಖ್ಯನುದಾರನಾವ ಣಿಗೀಶ್ವರಂ ಮಗನೆಲ್ಲಿದಂ
ಕಮಲಲೋಚನನೆಂದು ಪುತ್ರನ ಮೋಹದಿಂ ಬೆಸಗೊಳ್ಳುದುಂ
ಭ್ರಮೆಯನೆಲ್ಲರುಮಲ್ಲಿಗಲ್ಲಿಗೆ ನೋಡಿ ಕಾಣದೆ ದುಃಖದಿಂ ೩೬

ಬೀದಿಬೀದಿಗಳೊಳ್ಳೊಂ ಪರಿದು ನೋಡುತ್ತಮಿದು ಬಸವನ ಕೋಡಿನೊ
ಳಿದ ಪೆಣನಂ ಕಂಡು ಮೆಯ್ಯಲುಗಿ ಸೈರಿಸಲಾಡದೆ ಪಾಪಂಗೆಯ್ತೆತ್ತು
ಕೊಂದುದೆಂದು ಸುತ್ತಿ ಮುತ್ತಿಕೊಂಡು ಬಾಲನುಂ ಬಡಿದು ಕಂಡರ್ ಕಂಡ
ಮುಖದೊಳೆ ನುಗುನುಗಾರ್ಗೆ ಬಡಿವುದುಂ ಬಸವಂ ವೇದನೆಗಿರಲಾಡದೆ
ಗೋಟಿಟ್ಟೊಳು ದೆಸೆಗೆ ಬಿದು ಪರಿಯುತ್ತುಂ ತನ್ನ ಮನದ ನಿರ್ಮಲ
ತೆಯನೆಲ್ಲಗಂ ತೋಪುನಂತೆ ಕಮ್ಮಜನ ಮನೆಯಂ ಪೊಕ್ಕು ಕಾಸುತಿದ
ಕಾಯ್ದ ಕಬ್ಬುನನುಂ ಕರ್ಚಿ ನೆರೆದ ನೆರವಿಗೆ ಇದಿರಾಗಿ ಬರ್ಪುದುಂ

ನೆರೆದು ನೋಡುವ ನೋಟಕರ್ ಬೆಜಗಾಗಿ ಮಾಣಿಸಿ ಪೊಯ್ಗಂ
ನಿರುತಮಿಂತಿದು ಕೊಲ್ಲದೀ ಮಗನಂ ಪೆಜರ್ ಧನವಂಚಕರ್
ಕರುಣಮಿಲ್ಲದೆ ಕೊಂದರೆಂದು ತಳಾಪನಂ ಕ್ಷಣಮಾತ್ರದಿಂ
ಕರೆದು ನೀನಿದನಿಂತುಪೇಕ್ಷಿಸಿ ಪೋಗಲೀಯದೆ ಕಳ್ಳನಂ ೩೭

ತರವೇಟ್ಟುಮೆಂದು ವೇಟ್ಟುದು
ಮರವರಿಸದೆ ಪೋಗಿ ನೋಡಿ ಬುದ್ಧಿಯ ಬಲದಿಂ
ಪರಿಣತನಾರಯ್ಡು ಪದಂ
ದುರಿತಂ ಪೊಳ್ಳುಂಟೆ ಕೊಂದವರ್ ಬದ್ಧಪರೇ ೩೮

ಅಂತು ಕಳ್ಳೆಯಂ ಪಿಡಿದಂಗಂ ಬೆರಸು ತಂದು ಪ್ರಜೆಗೊಪ್ಪಿಸುವುದುಂ
ಬಲಕ್ಕೆ ಬಡಸಾಧುಗೊಂದೆಯಂ ಬಲದೆ ವಿಚಾರಣೆಯಿಲ್ಲದೆ ಮುಱಿಯೆ
ನೋದಿದೆನೆಂದು ತನ್ಮು ತಾನೆ ಬಯ್ದುಕೊಂಡರದಲಿಂ ಮಹಾತ್ಮರಪ್ಪರ-
ವಿಚಾರಿಗಳಾಗದೆ ವಿಚಾರಿಸಿ ನೆಗಟ್ಟಿದೆಂಬುದಂ ಜಿನದತ್ತನೆಟ್ಟಿ ಮತ್ತಂ ಮನದ
ಸಂಶಯಂ ಪೋಗದೆ ಮೋಹವಶದಿಂ ಮುನೀಂದ್ರನ ಮಾತಂ ಕೈಕೊಳ್ಳದೆ ಧನ
ದೆಜಕದಿಂದಿನ್ನುಪಾಯದಿನೆನ್ನ ಪೊನ್ನಂ ಕೊಳ್ಳನೆಂದು ಮತ್ತೊಂದು ಕಥೆಯಂ
ಪೇಟ್ಟುಂ

ಜಿನಪಾಲಿತಮುನಿಪತಿ ಮೇ
ದಿನಿವಂದಿತ ಕಥೆಯನೊಂದನವಧಾರಿಸಿ ಕೇ

ಳನಘ ಮನಮೊಲ್ದು ಕಾಮುಕ

ವನಮೆಂಬುದು ದುರ್ಗಮುಂಟು ಕೇಳ್ ತದ್ವನದೊಳ್

೩೯

ಪಿರಿದಸ್ಸು ಪುರಾಣಕೂಪಮುಂಟು ಕೂಪದೊಳ್

ಗರಧರನುಂ ಪುಲಿಯುಂ ವಾ

ನರನುಂ ಬಿಡದಕ್ಕಸಾಲೆಯುಂ ಬಿದಿರೆ ಭೂ

ಸುರನೊರ್ವಂ ಗಂಗೆಗೆ ಸ

ಚ್ಚರಿತಂ ಪ್ರೋಗುತ್ತಮಿದುರ್ ಕೌಶಿಕನೆಂಬಂ

೪೦

ನೀರಡಸಿ ತತ್ಕೂಪದೆಡೆಯಂ ವನಚರರಿದಳಿದು ಬಾವಿಯ ತಡಿಯೊಳ್
ನಿಂದು ತನ್ನಟ್ಟುಂಬ ಮಡಕೆಯ ಕೊರಲೊಳ್ ಬಳ್ಳಿಯಂ ಕಟ್ಟಿ ನೀರಂ ಸೇದ
ಲೆಂದು ಬಾವಿಯೊಳಗಿಕ್ಕುವುದುಂ

ತಡೆಯದೆ ಸೇದೆಯ ನೇಣಂ

ಪಿಡಿದರೆ ಪುಲಿ ತೋಯಮೆಂದು ತದ್ವಿಪ್ರಂ ನೇ

ರ್ಪಡೆ ಪೆರ್ಚಿ ತೆಗೆಯೆ ಪುಲಿ ಬಂ

ದೊಡೆ ಭಯದಿಂ ನೋಡುತ್ತಿರ್ಪುದುಂ ತದ್ವ್ಯಾಘ್ರಂ

೪೧

ಕೌಶಿಕಂಗೆ ಪೊಡೆನುಟ್ಟು ನಿಮ್ಮ ಪ್ರಸಾದದಿಂ ಪ್ರಾಣಭಯಂ ಪಿಂಗಿದು
ದೆನ್ನಂ ಬೆಸಕೆಯ್ನಿ ಕೊಳ್ಳದೆಂದು ತನ್ನ ನೆಲೆಗೆ ಪೋಯ್ತತ್ತಲ್

ನೀರಚ್ಚಿ ಪೆರ್ಚಿ ವಿಪ್ರನು

ದಾರಂ ಮತ್ತಿಕ್ಕೆ ಬಾವಿಯೊಳ್ ಸೇದೆಯನಂ

ತೋರಂತೆ ಪಾವು ಪಿಡಿದರೆ

ವೀರಂ ನೀರೆಂದು ತೆಗೆವುದುಂ ತತ್ಕೃಣದಿಂ

೪೨

ಪಾವು ಬಂದೊಡೆ ಪಾನಂ ನೋಡಿ ಬೆಜಗಾಗಿರ್ಪುದುಂ ಫಣಿಸತಿ ಕೌಶಿ
ಕಂಗೆ ಪೊಡೆಮಟ್ಟು ನಿಮ್ಮ ಪ್ರಸಾದದಿಂದೊಂದು ಕಂಟಕಂ ಪೋಯ್ತೆಂದು
ನಿಮ್ಮ ಮಾಡಿದುಸಕಾರಮನೆಂದಿಗಂ ಮಹಿಯಲ್ ಬಾರದು ನಿಮಗೊಂದೇ
ನಾನುಮಾಸತ್ತಾದೊಡೆ ಮಹಿಯದೆ ನೆನೆವುದೆಂದು ತನ್ನಿರ್ಪಾವಾಸಕ್ಕೆ
ಪೋಯ್ತೆನ್ನೆಗಂ

ಪಿರಿದಪ್ಪ ತೃಷ್ಣೆಯಿಂ ಭೂ
ಸುರನಾಗಳೆ ಮತ್ತೆ ಸೇದೆಯಂ ಭಾವಿಯೊಳೊ
ಪ್ಪಿರೆ ಬೇಗಮಿಕ್ಕೆ ನೇಣಂ
ತ್ವರಿತಂ ಭಯದಿಂದೆ ಪಿಡಿಯೆ ವಾನರನಾಗಳೆ

೪೩

ನೀರೆಂದು ತೆಗೆವುದುಂ ಕೋಡಗಂ ಪೊಪ್ಪಮಡೆ ಕೌಶಿಕಂ ಬೆಜಗಾಗಿರ್ಪುದುಂ
ಮರ್ಕಟಂ ದ್ವಿಜಂಗೆ ವಿನತನಾಗಿ ನಿನ್ನ ಧರ್ಮದಿಂದೊಂದು ಸೂಟಿನಗೆ
ಬಂದಪವೃತ್ಯು ಪಿಂಗಿಪೋಯ್ತು ನಿನಗಾನೇನಂ ಮಾಡಿದೊಡಂ ಮಾಟಮಲ್ಲೆ
ನ್ನಿರ್ಕೆಯುಮಾ ಕಾಮುಕವನಮೆ ನಿನ್ನ ಚಿತ್ತದೊಳವಧರಿಸಿ ಕಾರುಣ್ಯದಿಂ
ದೊಂದವಸರದೊಳ್ ನೆನೆವುದೆಂದು ನಿಜಸ್ಥಾನಕ್ಕೆ ಪೋವುದುಂ

ಅಡಹಡಿಸಿ ತೃಷ್ಣೆಯಿಂದಾ
ಗಡೆ ವಿಪ್ರಂ ಬಾವಿಯೊಳಗೆ ಸೇದೆಯನಿಕ್ಕಲ್
ಕಡುಭಯದಿಂದಂ ಮನದೊಳ್
ನಡುಗುತ್ತಿರ್ಪಕ್ಕಸಾಲಿ ಸೇದೆಯ ನೇಣಂ

೪೪

ಪಿಡಿವುದುಂ ನೀರೆಂದು ಪೊಪ್ಪಗಣ್ಣೆ ತೆಗೆಯೆ ಸ್ವರ್ಣಕಾರಕಂ ಬರೆ ಕೌಶಿಕಂ
ನೋಡಿ ಚೋಡ್ಯಂಬಟ್ಟು ಪುರ್ದುಮಕ್ಕಸಾಲಿ ವಿಪ್ರಂಗೆ ಪೊಡೆಮಟ್ಟು

ನೀನಿತ್ತ ಜೀವಮಿದು ಧರ
ಣೀನುತ ನೀನಿಲ್ಲದಂದು ಸಾವದು ಪುಸಿಯೇ

ಕಾನನದೊಳಿಲ್ಲಿ ನಿಮಗಾ
ನೇನಂ ಮಾಡುವೆನೊ ಮಾಡದಿದೊಡೆ ಕಷ್ಟಂ

೪೫

ಈ ನೆಗಟ್ಟಿ ವನದ ಪೊರೆಯೊಳ್
ತಾನಗ್ಗದ ತಾಮ್ರ ಕೂಟಮೆಂಬುದು ಪೊಬಲಂ
ತಾ ನಗರದೊಳಾನಿರ್ಪೆಂ
ನೀನಲ್ಲಿಗೆ ಬರ್ಪುದೆಂದು ಕೈಮುಗಿದಾತಂ

೪೬

ಪ್ರಾರ್ಥಿಸುವುದುಂ ಮಗುಟ್ಟು ಬರ್ಪಾಗಳ್ ನಿನ್ನಲ್ಲಿಗೆ ಬಂದಲ್ಲದೆನ್ನ ನೆಲೆಗೆ
ಪೋಗೆನೆಂದಕ್ಕ ಸಾಲೆಯನೊಡಂಬಡಿಸುವುದುಮಾತನೊಡಂಬಟ್ಟು ತನ್ನ ಪುರಕ್ಕೆ
ಪೋದನಿತ್ತಲ್ ಕೌಶಿಕಂ ತನ್ನಿಷ್ಟಸ್ಥಾನಕ್ಕೆ ಪೋಗಿ ಕೆಲವು ದಿವಸಕ್ಕೆ ಮಗುಟ್ಟು
ಬರುತುಂ ಕಾಮುಕವನಕ್ಕೆ ಬಂದು ಕೋಡಗನಿರ್ದಲ್ಲಿಗೆವರ್ಪುದುಂ ವಾನರನಾ
ನರನನಪ್ಪಿದು ಮುನ್ನಿನುಪಕಾರಮಂ ನೆನೆದು ಪಣ್ಣಲಂಗಳಂ ತಂದಿಕ್ಕುವುದುಂ
ಪಸಿವು ಪೋಸಿನಂ ಮೆಲ್ಲು ಪಥಪರಿಶ್ರಮಮಂ ಕಳೆದು

ಪುಲಿಯಿರ್ಪ ಗುಹೆಗೆ ಬರ್ಪುದು
ಮಲಂಘ್ಯಗುಣನೆನ್ನನೆತ್ತಿದಾತಂ ಬಂದಂ
ಫಲಮಿತ್ತುದೆನ್ನ ಪುಣ್ಯಂ
ಕುಲ ಸಫಲಮುಮೆಂದು ಪೆರ್ಚಿ ಪುಲಿ ಬಂದಿದಿರಂ

೪೭

ಅಂದು ಪೊಡೆಮಟ್ಟು ಪರಮಾ
ನಂದದಿನಚ್ಚುರ್ತು ತಂದು ರತ್ನದ ತೊಡವಂ
ಮುಂದಿಡೆ ತದ್ವಿಪ್ರನುಮಾ
ನಂದದಿನವನರ್ತಿವೆರಸು ಕೊಂಡಾ ವನದಿಂ

೪೮

ಪೊಜಮಟ್ಟು ತಾಮ್ರ ಕೂಟಕ್ಕೆ ಬಂದು ಸ್ವರ್ಣಕಾರನ ಮನೆಗೆ ಬರ್ಪುದುಂ
ಪೂರ್ವೋಪಕಾರಮಂ ನೆನೆದಿರಂ ಪರಿತಂದು ಪೊಡೆಮಟ್ಟು ಭ್ಯಾಗತ ಪ್ರತಿಪತ್ತಿ

ಯಂ ಮಾಡಿ ಬಟ್ಟೆಯ ಬಟ್ಟೆಯಂ ಕಳೆದು ಕೌಶಿಕನಂ ಕೊಂಡಾಡುತಿರ್ಪು
ದುಂ ಮುಡಿವಸಂ ಬೃಹಸ್ಪತಿರವಿಶ್ವಾಸಂ ಎಂಬೀ ನೀತಿಯಂ ಮೆಚ್ಚಿದು
ಚಮೂರನಿತ್ತ ಪೊನ್ನಾಭರಣಗಳೆಲ್ಲಮಂ ಗಟ್ಟಿನಾಡಿ ಕುಡುವುದೆಂದೇಕಾಂತ
ದೊಳಕ್ಕಸಾಲೆಯ ಕೈಯೊಳ್ ಕುಡುವುದುಮಾತನಂತೆ ಗೆಯ್ಯೆನೆಂದು

ಮನದೊಳ್ ಭಾವಿಸಿ ನೋಡಿ ನೋಡಿ ಪಿರಿದಪ್ಪೀ ದ್ರವ್ಯಮಂ ಸಾರ್ಚಿ ಮೇ
ದಿನಿ ಕಾಂತಾಪತಿಯಲ್ಲಿ ಮೆಚ್ಚುಗೊಳುವೆಂ ನಿಷ್ಕಾರಣಂ ಕೊಟ್ಟು ಕೆ
ಮ್ಮನೆ ವಿಪ್ರೋನ್ನತನಲ್ಲಿ ಬರ್ಪ ಪಡಸೇನೆಂದಾ ದುರಾತ್ಮಂ ಮಹೀ
ಶನನಾನಂದದಿನೆಯ್ತೆ ಪೇಟೊಡರಸಂ ಕೇಳ್ವಾಗಳುತ್ತಾಹದಿಂ ೪೯

ತಳಾಪನಂ ಕರೆದು ನೀನೀ ಸ್ವರ್ಣಕಾರಕಂ ತೋಜಿದ ಪಾರ್ವನಂ ಸೆಜಿ
ಯಿಡೆಂಬುದುಂ ತಳಾಪನಕ್ಕಸಾಲೆಯೊಡನೆ ಪೋಗಿ ಕೌಶಿಕನಂ ಪಿಡಿತಂದು
ಕೋಳದೊಳಕ್ಕುವುದುಂ ಕೌಶಿಕಂ ಬೆಜಗಾಗಿ

ಎನಗರ್ಥ ಮುಳ್ಳುದಂ ಮೇ
ದಿನಿಪತಿಯೆಂತುಂವನೀ ದುರಾತ್ಮನೆ ಪೇಟ್ದಿಂ
ಧನಮುಂಟೆಂಬುದನೀ ದು
ದುರ್ಜನನಿಂ ಕೇಡಾದುದೆಂದು ಚಿಂತಿಸಿ ವಿಪ್ರಂ ೫೦

ಫಣಿಪತಿಯಂ ನೆನೆವುದುಮಾ
ಫಣಿಪತಿ ಬಂದೇಕೆ ನೆನೆದಿರೆಂಬುದುಮಾ ಧಾ
ರಿಣದೇವನೆಂದನೀ ನಿ
ಘೃಣನಿಂದೆನಗಾದ ದುಃಖಮಂ ತತ್ಕ್ಷಣದಿಂ ೫೧

ಪಿಂಗಿಸುವುದೆಂಬುದುಂ ತದ್ರಾಜಸುತನಂ ಕೊಂಡು ಆರ್ಗಮಿಲಿಯದಿರೆ
ಕೌಶಿಕಂ ನಿರ್ವಿಷಂಮಾಡಿ ಮೆಚ್ಚುಗೊಂಡು ತದ್ವೃತ್ತಾಂತಮೆಲ್ಲಮನರಸಂಗೆ
ಪೇಟಿ ಮಹೀನಾಥಂ ಚೋದ್ಯಂಬಟ್ಟು ಮುನಿದು ಅಕ್ಕಸಾಲೆಯಂ ವಿಶ್ವಾಸ

ಘಾತಕನಿವನಂ ಕವದೋಡೆ ದೋಷಮಿಲ್ಲಿಂದು ಕವರ್ದುಕೊಂಡನಂತೆ ಕೆಲ
ರುಸಕಾರಶೂನ್ಯರೊಳರೆಂದು ಜಿನದತ್ತಸೆಟ್ಟ ನುಡಿದುಸಿರದಿರ್ಪುದುಂ ಜಿನಪಾಲಿತ
ಮುನಿ ವಿಸ್ಮಯಂಬಟ್ಟು ಸೆಟ್ಟಯ ಮುಖಮಂ ನೋಡಿ

ಅನಧರಿಸು ನೈಶ್ಯವಂಶ
ಪ್ರವರ ಮಹಾಚೋದ್ಯಮಪ್ಪ ಕಥೆಯನಿದಂ ಭೂ
ಭುವನಕ್ಕೆ ರೂಢಿವೆತ್ತಿ
ರ್ದವಂತಿಯೆಂಬೊಂದು ನಾಡು ತದ್ಧಾರಿಣಿಯೊಳ್

೫೨

ಉಜ್ಜೈನಿಯೆಂಬುದು ಪುರಮದನಾಳ್ವಂ ಮಹೇಂದ್ರನೆಂಬರಸನಾತನ ರಾಜ
ಶ್ರೀಷ್ಠಿ ಕುಬೇರನೆಂಬನಾ ಪರದನೊರ್ಮೆ ಜಲಯಾತ್ರಿಗೆ ಪೋಗಿ ಪಿರಿದಪ್ಪರ್ಥ
ಲಾಭನಾಗಿರ್ಪುದುನೊರ್ಮೆನೊಂದು ಮಾವಿನ ಪಣ್ಣಂ ತಂದು ಕುಬೇರನಂ
ಕಂಡು ಅಪೂರ್ವಮಪ್ಪ ಮಾವಿನ ಪಣ್ಣದಂ ಮೆಲ್ಲೊಡೆ ಸಕಲರುಜೆಗಳುಂ
ಕಿಡುಗುಮಿದಳಿ ಪೆಸರುಂ ಸರ್ವರುಜಾಪಹಾರಿಯೆಂಬುದೆಂದು ಕುಡುವುದುಂ,
ಸೆಟ್ಟಯಾತಂಗೆ ಸಾಲ್ವನಿತು ಪೊನ್ನಂ ಕೊಟ್ಟು ಸಂತೋಷಂಬಡಿಸಿ ಕಳವೆ
ಮಾವಿನ ಪಣ್ಣಂ ನೋಡಿ

ಇದನಿಲ್ಲಿ ಮೆಲ್ಲು ಕಿಡಿಸದೆ
ಪದುಳಂ ಕೊಂಡೊಯ್ದು ಮಾಳವೇಶಂಗಿತ್ತ
ಭೃದಯ ಶ್ರೀಯಂ ಪಡೆನೆಂ
ಮುದದಿಂದಾನೆಂದು ಮೆಲ್ಲದಂತಾ ಪಣ್ಣಂ

೫೩

ಪ್ರಯತ್ನದಿಂ ತಂದುಜ್ಜೈನಿಯಂ ಪೊಕ್ಕು

ತೊಳಗುವ ವಸ್ತುಗಳಂ ಪರಿ
ಯಳದೊಳ್ ಲೇಸಾಗಿ ತೀವಿ ಮಾವಿನ ಪಣ್ಣಂ

ಬೆಳಗುವ ರತ್ನದ ಮೇಲು

ಜ್ವಳಕೀರ್ತಿ ಪತಾಕನಿಟ್ಟು ತಂದವನಿಪನಂ

೫೪

ಕಂಡು ಪೊಡೆನುಟ್ಟು ರತ್ನದಿಂ ತೀವಿದ ಪರಿಯಣನುಂ ಭೂಪಾಲನ ಮುಂದಿ
ಡುವುದುಂ

ಅರಸಂ ನಾವಿನ ಪಣ್ಣಂ

ಕರನಾದರದಿಂದೆ ಕಳೆದುಕೊಂಡೆಂದಂ ಭೂ

ಧರಣೈಯ ! ಚೂತಫಲಮಿದು

ಧರಣೀಚಕ್ರದೊಳಪೂರ್ವಮಾದುವೆ ಮರುಳೇ

೫೫

ಅಮೂಲ್ಯಮಪ್ಪಾ ವಸ್ತುಗಳಮೇಕಾರಣದಿಂ ತಂದಿರೆಂಬುದುಂ ಕುಬೇರ
ನಿಂತೆಂದಂ

ನರೆ ಬಂದ ನರರ್ ಮೆಲ್ದಿರೆ

ತರುಣತ್ವಮನೆಯ್ದುವರ್ ಮಹಾವ್ಯಾಧಿಗಳಿಂ

ಕರಗುವರ್ ಮೆಲ್ದೊಡೆ ನಿ

ರ್ಜರಸನ್ನಿಭರಪ್ಪರೆಂದು ಪೇಲ್ಪುದುಮರಸಂ

೫೬

ವಿಸ್ಮಯಂಬಟ್ಟು ಕುಬೇರಂಗೆ ಮೆಚ್ಚಂ ಕೊಟ್ಟು ಮನೆಗೆ ಕಳವಿ ಮಾವಿನ
ಪಣ್ಣಂ ಭಾವಿಸಿ ನೋಡಿ

ಮುಟಿಯುಂ ಸಿಂಧುನಿಕಾಯಮುಂ ಪಶುಗಳುಂ ವೈದ್ಯಾಂಗನಾನೀಕಮುಂ
ಬೆಳಸುಂ ಪಣ್ಣಲಮುಂ ಜಿನೇಂದ್ರಮತಮುಂ ಸರ್ವೋಪಕಾರಂಗಳಂ
ತಿಳೆಯೊಳ್ ಸದ್ಗುಣನಪ್ಪ ಮಾನಿಸನುಮಿನ್ನಾ ಮಾರ್ಗದಿಂ ಬಾಟ್ಟು ತ
ನ್ನಳವಂ ಮಾಸಿಸಿ ಲೋಗರಂ ಕಿಡಿಮುಕಿರ್ಪಾ ಕಷ್ಟನುಂ ಮರ್ತ್ಯನೇ

೫೭

ಅದು ಕಾರಣದಿಂ ಪರೋಪಕಾರಿಯಪ್ಪನ ಬಾಟಕ್ಕಿ ಸಫಲಮೆಂದು ಪಣ್ಣ
ನೊರ್ವನೆ ಮೆಲ್ಪುದು ಕಷ್ಟಂ ಪುರಮುಂ ಪರಿವಾರಮುಮರಸಿಯರುಂ ಕುಮಾರ

ರುಂಬೆರಸು ಮೆಲೈನೆಂದು ಪಣ್ಣಿನರಮನೆಯ ಪೆಜಗಣ ನಂದನವನದೊಳ್
ಬಿತ್ತಿಸುವುದುಮದು ಬೆಳೆದು ಪೆರ್ಮರನಾಗಿ ಫಲಮಪ್ಪುದುಂ

ಉರಗನನೊಂದು ಪದ್ಮ ಪಿಡಿದಾ ಮರನಂ ಪರಿದೇಜಿ ತದ್ವಿಷಂ
ತ್ಪರಿತದಿನಾಗಳೊಂದು ಫಲದೊಳ್ ನೆಲೆಗೊಳ್ಳುದುಮಾ ಫಲಂ ಸವಿ
ಸ್ತರದೊಳೆ ಪಣ್ಣು ಬೀಜಿ ವನಪಾಲಕನಂತದನೊಯ್ದು ಕೊಟ್ಟೊಡಂ
ದರಸನುಮರ್ತಿಯಿಂ ಕೆಲದೊಳಿದ ಮಗಂಗಿರದೀವುದುಂ ಮಗಂ

೫೮

ಮೆಲ್ಲ ವಿಷಪೂರಿತನಾಗಿ ಸಾವುದುಂ ಮಹೇಂದ್ರಭೂಮಿಾಶ್ವರಂ ಮಗನ
ಸಾವಿಗಟಲ್ಪ ವಿಷವೃಕ್ಷಮದಂ ಕಡಿದು ಕಳೆಯುಮೆಂದು ಕೂದಿಡಾಡಿಸಿ
ಕುಬೇರನಂ ನಾಯೆ ಬಡಿಸಿ ಸರ್ವಸ್ವಮಂ ಕವರ್ದು ಕೊಂಡನೆನ್ನಗಂ ಪುರ
ದೊಳಗಣ ತೊನ್ನರುಂ ಪೆಜವರುಂ ಕುಂಟರುಂ ಕುರುಡರುಂ ಪರಿತಂದು ಸಾವೆ
ನೆಂದು ಪಣ್ಣುಮಂ ಕಾಯುಮಂ ತಿಂದು ಸುವರ್ಣಮಯ ಶರೀರರಪ್ಪುದು
ಮರಸನವರಂ ಕಂಡು ವಿಸ್ಮಯಂಬಟ್ಟು ಮುಗಿ ಕುಬೇರನರ್ಥಮಂ ಕೊಟ್ಟು
ಕ್ಷಮೆಗೊಂಡು ಮಾವಿನ ಮರನಂ ಪಾತಕನೆಂ ವಿಚಾರಿಸದೆ ಕಡಿಸಿದೆನೆಂದು
ಚಿಂತಿಸಿದನಂತೆ ಕೆಲರವಿಚಾರತೆಯಂ ಮಾಡುವರದಲಾಂ ಸಜ್ಜನರ ಪುರುಷರ್
ವಿಚಾರಿಸಿ ನೆಗೆಟ್ಟುದೆಂದು ಜಿನಪಾಲಿತಮುನಿ ಮೋನಂಗೆಂ ಪಿರ್ಪುದುಂ
ಮನಮಂ ಪಿಡಿಯಲಾಡದೆ ಜಿನದತ್ತಂ

ವಂದಿತಗುಣ ಪಲವೇಕೆ

ನ್ನೊಂದನೆ ಕೇಳ್ಳಭೆಯನತ್ಯಪೂರ್ವಮಿದಂ ನಾ

ನಂದಗಿರಿಯೆಂಬ ಪುರದೊಳ್

ಸಂದಿದ ಪುಳಿಂದನಮಿತನೆಂಬಂ ಪೆಸರಿಂ

೫೯

ಆತನೊಂದು ದಿನಸಂ ತೊಟಲುತ್ತುಂ ವೈತ್ಯವನಮೆಂಬವಿಯೊಳ್
ನೀರಡಿಸಿ ಪೋಗಲಾಡದೆ ಕುಳ್ಳಿಪುದುಮವನನೊಂದು ಕೋಡಗಂ ಕಂಡು

ಕರುಣಿಸಿ ನೀರೆಡೆಯಂ ವಾ
ನರನಾಥಂ ತೋಜಿ ಕುಡಿದು ಬೇಡಂ ತದ್ವಾ
ನರನೆನಗುಪಕಾರಮನೊ
ಪ್ಪಿರೆ ಮಾಡಿದನೆಂಬ ಬಗೆಯನುಟಾದಳಿಪಿಂದಂ

೬೦

ಎನ್ನ ಪೋಪೆಡೆಯೆಪ್ಪೊಡೆ ದೂರವಿಾ ನೀರೆಡೆಯೊಳ್ ನೀರಂ ತುಂಬು
ವೆಂ ನೀರಿಲ್ಲದೆ ತೃಷ್ಣೆಯಿಂ ಸಾಯೆಬಾರದೆಂದು ಕೋಡಗಮಂ ಕೊಂದದಜ
ತೊವಲೊಳ್ ನೀರಂ ತುಂಬಿಕೊಂಡು ಪೋದನಂತೆ ಕೆಲರುಪಕಾರಶೂನ್ಯರೊಳ
ರೆಂದು ವಣಿಕ್ಕತಿ ನುಡಿಯದಿರ್ಪುದುಂ ಮುನಿವೃಂದಾರಕಂ ನಾಡೆಯುಂ
ವಿಸ್ಮಯಂಬಟ್ಟು

ವರವೈಶ್ಯೋತ್ತಮ ಕೇಳು
ವರೆಯೆಳಿದಾಶ್ಚರ್ಯಮಪ್ಪ ಕಥೆಯಂ ನೀನಾ
ದರದಿಂ ಧಾತ್ರಿಯೊಪ್ಪುವು
ದುರು ಮುದದಿಂ ಧನದರೆನಿಪ ವೈಶ್ಯಾತ್ಮಜರಿಂ

೬೧

ಕೌಶಾಂಬಿಯೆಂಬ ಪುರಮಹಾಜಿಂತ್ ಕೌಶಾಂಬಿನಂದನನೆಂಬ ಪರದನಿರ್ಪ
ನಾತನ ಮಗನಂಗಾರಕನೆಂಬನಾತನೊಂದು ದಿವಸವೊಂದು ಪದ್ಮರಾಗಮಂ
ಬಟುವಿಡಿದು ಪೊಜಿಗೆ ಪಟ್ಟವಣೆಯ ಮೇಗೆ ದಿವ್ಯವಸ್ತ್ರಮಂ ಪಾಸಿ ತದ್ವಸ್ತ್ರದ
ಮೇಲೆ ತದ್ರತ್ನಮನಿಕ್ಕಿ ನೋಡುತ್ತಮಿರ್ಪನ್ನೆಗಂ

ತ್ವರಿತಂ ಮೇಧಾವಿಮುನೀ
ಶ್ವರರೆಂಬರ್ ಚರಿಗೆವರ್ಪುದುಂ ವೈಶ್ಯಕುಲಾಂ
ಬರಭಾನು ಕಂಡು ಪರಮಾ
ದರದಿಂ ಪರಿತಂದು ಭಕ್ತಿಯಿಂ ನಿಲಿಸುವುದುಂ

೬೨

ಮುನಿನಾಥಂ ನಿಲ್ಲುದುಂ ಕೃತಾರ್ಥನಾದೆನೆಂದು ಮನೆಯೊಳಗಣ್ಣೊಡ

ಗೊಂಡು ಪೋದನನ್ನೆ ಗಮಿತ್ತಲ್ ಪದ್ಮರಾಗಮಾಣಿಕ್ಯಮಂ ನೆರೆಮನೆಯಾಗಣ
ದೊಳಾಡುತ್ತಮಿರ್ದ ನವಿಲ್ ಕಂಡು ಮಾಂಸವೆಂದು ಬಗೆದು ಪರಿತಂದು
ನುಂಗಿಪೋಯ್ತು ; ವಿಶಾಖನಂದನಂ

ನವವಿಧ ಪುಣ್ಯದಿಂ ಕುಡುವುದುಂ ಮುನಿಗನ್ನ ಮನಂದು ತನ್ನನಿ
ಪ್ರವರನುದಾತ್ತ ಚಾರುಚರಿತಂ ಬಟುಕಕ್ಷಯದಾನಮೆಂದು ಭೂ
ಭುವನಹಿತಂ ಸಮಸ್ತನುತನಾಗಳೆ ಪೋಪುದುಮಿತ್ತಲಾ ವಣಿ
ಕೃವರನಮರ್ಕವೆತ್ತು ಬರಲಲ್ಲಿಗೆ ರಾಗಿಸಿ ಬಂದು ರತ್ನಮಂ

೬೩

ಕಾಣದೆ ಮುಗಿ ಲೋಭಿಯೆ ಕಡುಪಾಪಿ ತುಡುಗುಣಿಯೆ ಕಡುದೂರ್ತ
ನೆಂಬ ಮಾತಂ ದಿಟೆನಾಡಿ ಮೇಧಾವಿಮುನೀಂದ್ರನೆ ರತ್ನಮಂ ಕೊಂಡು
ಪೋದನೆಂದು ಪೆಣಿಗೆ ಪರಿತಂದು ಕೃತಕದಿಂ ಪೊಡೆಮಟ್ಟು ಮನೆಗೊಡ
ಗೊಂಡು ಬಂದು ಕುಳ್ಳಿರಿಸಿ ನಿಮ್ಮಡಿಗಳ್ ಸಕಲವಸ್ತುವಂ ತೊಪ್ಪಿದುಂ
ನಿಮಗೆ ಮತ್ತೀರತ್ನದ ಮೋಹಮೇಕೆ ಕಾಡವೇಡ ಬೇಗಮೆನ್ನ ಪದ್ಮಪರಾಗದ
ಮಣಿಯನೀಯಿಮೆಂದು ಗಜಪಾ ಗರ್ಜಿಸಿ

ನುಡಿದೊಡೆ ಮುನೀಂದ್ರ ವಂದ್ಯಂ
ಕಡುಮೂರ್ಖನ ನುಡಿಗೆ ನಾಡೆಯುಂ ಚೋದ್ಯಂಬ
ಟೊಡಮೆಯನೀತಂ ಕಾಣದೆ
ಕಿಡೆ ನುಡಿವಿಚಾರಿ ಕಳ್ಳನೆಂದಪನೆನ್ನಂ

೬೪

ಆ ಪದ್ಮರಾಗಮಾಣಿಯಂ
ಕೋಪಿಸದಿರ್ ಕೊಳ್ಳನೆಂದೊಡಂ ನಂಬದ ದು
ಷ್ಪಾಪಿ ಫಲಮೇವದಿವಗಿ
ನ್ನೀ ಪದದೊಳ್ ಮೋನದಿಂದಮಿರ್ಪದೆ ಕಷ್ಟಂ

೬೫

ಎಂದು ಪರಿಚ್ಛೇದಿಸಿ ಪೆಟ
ತೊಂದುಮನಾ ಮುನಿಪನೆನ್ನ ದಹೃತ್ಪದಮಂ
ಮಂದರ ಧೈರ್ಯಂ ತದ್ಧೃವ
ಯೇಂದೀವರದಲ್ಲಿ ತಾಳ್ವ ನಿಲ್ಪುದುಮಿತ್ತಲ್

೬೬

ನುಡಿದೊಡೆ ನೀನಿಂತಿದೊಡೆ
ಕೆಡೆನೂಂಕಿ ಪೊರಟ್ಟಿ ಗಂಟಲಂ ಮೆಟ್ಟಿ ಕರಂ
ತಡೆಗೆಡಹಿ ತನುವ ಜಡಿದೆ
ನ್ನೊಡಮೆಯನುಗುಟುಸದೆ ಮಾಣೆನಾಬಾರಿಪೊಡಂ

೬೭

ಎಂದು ನುಡಿದು ವೈಶ್ಯಜಂ ಮುನಿಕುಂಜರನಂ ನುಡಿಯಿಸಲಾಡಿದೆ
ಕೋಪಾಗ್ನಿಯಿಂ ಕಣ್ಣಾಣದೆ ಕೆಲದೊಳಿದ್ ಬಂಡಿಯ ಪುಳ್ಳಿಗಳಂ ಕೊಂಡು
ಸೊಪ್ಪುಸೊವಡಸ್ಸಿನಮಟ್ಟೆ ಬಡಿಯೆ

ಎನ್ನ ನದೋಷಿಯಂ ಬಡಿದಪಂ ಖಳನೆನ್ನದೆ ಶುದ್ಧವೃತ್ತಿಯಿಂ
ದುನ್ನತ ಚಿತ್ತನಿಂದ್ರಧರಣೀಂದ್ರ ನಿಭಕ್ಷಮನಾ; ಮಾನ್ವಿತಂ
ತನ್ನ ಶರೀರಮಲ್ಲದಿದು ತಾಂ ಪೆಟತೇಂ ಪೆಟರಂಗಮೆಂಬಪೋಲ್
ಸನ್ನು ತನಿದನಂತರದುರೋಘವಿರೋಧಿಯನಿಕ್ಕಿ ಮೆಟ್ಟುತುಂ

೬೮

ಅಂತು ವೈಶ್ಯಜಂ ತನುವಂ ಬಾಧಿಸುವುದುಂ ಮೇಧಾವಿಮುನಿವರರ್
ಮೇಧಾವಿಯೆಂಬ ಪೆಸರನನ್ವರ್ಥಮಾಡಿ ಶುಕ್ರಧ್ಯಾನಮೆಂಬ ದಕ್ಕುರಿಯಿಂ
ಕರ್ಮೇಂದನಂಗಳಂ ಸುಟ್ಟು ಕೇವಲಿಗಳಾಗಿ ಕೋಟಿಸೂರ್ಯಪ್ರಭಾನ್ವಿತ
ದೇಹರಾಗಿರ್ಪುದುಂ ಕೇವಲಿ ಪೂಜೆಯಂ ಮಾಡಲೆಂದು ಚತುರ್ವಿಧದೇವನಿ
ಕಾಯಂ ನೆರೆದು ಬರೆ ಕಂಡಂಗಾರಕಂ ನೀರ್ಮುಟ್ಟಿದಂಗಾರಕನಂತೆ ತಣ್ಣಿ
ನಾಗಿರ್ಪುದುಂ

ಬಡಿವಲ್ಲಿ ನಿಡಿಯ ಪುಳ್ಳಿಯ
ಕಡೆಯುಡಿ ಸಿಟಿಂದು ಪಾಟು ಕೊಂಚಿಯ ಕೊರಲಂ
ನಡುವುದು ಕೊರಲೊಡೆದಂತಾ
ಗಡೆ ರತ್ನಂ ಧರೆಗೆಬೀಳ್ವುದುಂ ತನ್ಮನೆಯಂ

೬೯

ಕಂಡಂ ಗಾರಕನೀ ಮುನಿ
ಮಂಡನನಂ ನಿಷ್ಕಷಾಯನಂ ಮನದಲಿಂ
ಕೊಂಡಂ ರತ್ನ ಮನೆಂದಾಂ
ದಂಡಿಸಿದೆಂ ಪಾಪಕರ್ಮನೆಂ ನಿರ್ದಯನೆಂ

೭೦

ಎಂದಾಗಳ್ ತನ್ನಂ ತಾಂ
ನಿಂದಿಸಿ ವೈರಾಗ್ಯಮೊದವೆ ಮನದೊಳ್ ಬೇಗಂ
ಕಂದರ್ಪಸದೃಶನಮರರ
ವೃಂದಂ ಕೈಮುಗಿಯೆ ಜೈನದೀಕ್ಷೆಯನಾಂತಂ

೭೧

ಅಂತಜ್ಞಾನಿಯಾಗಿ . ಕಳ್ಳರಲ್ಲದರಂ ಕಳ್ಳರೆಂದು ತನ್ನರ್ಥಾಭಿಲಾಷೆಯಿಂ
ಬಟಾದೆ ಕಾಡುವುದು ಪುರುಷನಪ್ಪಂಗೆ ಧರ್ಮಮಲ್ಲವೆಂಬುದಂ ವಣಿಜ್ಜಂದನಂ
ಮತ್ತಂ ನಂಬದೆ ಬೆನ್ನನೆ ತಗಟ್ಟುದುಂ

ಜಿನಪಾಲಿತಮುನಿ ಪರದನ
ಮುನಿಸಂ ಕಂಡೀತನಪ್ಪೊಡತಿಲೋಭಂ ದು
ರ್ಜನನೆನ್ನ ಮೇಲೆ ಪರಿದಪ
ನನಘರಿವರ್ತುಧರಂಬ ಮಾತನೆ ಬಿಟ್ಟಂ

೭೨

ಕೆಮ್ಮನೆ ಬಾಯಂ ಬಡಿವುದು ಕಜ್ಜಮಲ್ಲಿಂದು ಘೋರೋಪಸರ್ಗಂ ಪಿಂಗು
ವಿನವಾಹಾರಶರೀರನಿವೃತ್ತಿಯೆಂದು ಕೈಯನಿಕ್ಕಿ ಮೋನಂಗೊಂಡಿರೆ ಜಿನದತ್ತ
ಸೆಟ್ಟು ನುಡಿಯಿಸಲಾಟದೆ ಮಿಸೆಯಂ ಕಡಿದು

ಕಡುಕೊಂಡೊಡಮೆಯನೀಗಳೆ
ಕಾಡದಿದೊಡೆ ಮುಟುವೆನಿಕ್ಕುಟಿಕ್ಕೊಳ್ಳಯ್ಯಂ ಕೂ
ಗಿಡೆ ಕೊಯ್ತುಕೊಯ್ತು ಸುಣ್ಣಮು
ನಿಡುವೆಂ ಪಿಡಿಮೊಯ್ತು ಮೆಟ್ಟುವೆಂ ಪೆರ್ಗಿಟಿಯೊಳ್ಳಾ ೭೩

ಎಂದು ರೌದ್ರಾಟೋಪಮಂ ಪಣ್ಣಿ ನಿಗ್ರಹಂಗೆಯ್ಯಲೆಂದಿರ್ಪುದುಂ, ಒಳಗೆ
ಪಡಿಯಂ ಪತ್ತಿದುರ್ ಕೇಳ್ತು

ಜಿನದಾಸಂ ನಕ್ಕು ತನ್ಮಯ್ಯನ ಮನದ ಮಹಾದ್ವೇಷಮಂ ಕಂಡುಮೂರ್ಖಂ
ಮುನಿವಂಧ್ಯಂಗುಗ್ರಕರ್ಮಾಂಬುರುಹರವಿಗೆ ಕೋಪಾಗ್ನಿಯುಂ ಬಾಧೆಯಂ
ಭೋಂ

ಕೆನೆ ತೀವ್ರಂ ಮಾಡದನ್ನಂ ಪೊಟಮಡುವೆನಿದಂ ಬೇಗದಿಂ ದ್ರವ್ಯಮಂ ದು
ರ್ವಿನಯಂಗಿತ್ತುಣ್ಣಿ ಲೋಕಂ ಪೊಗಟಿ ಪಲವುನಾತೇವುದುಂ ದೀಕ್ಷೆಗೊಳ್ಳೆಂ

ಪೆಟತೇನೀ ಮುನಿಪಂ ಪೊಂ
ಗೆಟುಗಂ ಪೊಂಗೆಟುಗುವೊಂದು ಮನಮುಕ್ಕೊಡೆ ಮುಂ
ತೊಟಿವನೆ ಸಕಳಮನೆನ್ನದೆ
ನೆಟಿ ದಂಡಿಪನಿಂತು ಕಷ್ಟರಂ ಕಂಡಟಿಯೆಂ ೭೫

ಕಳ್ಳನಿವನೆಂದೊಡನಿತಟಿ
ಳ್ಳೆಲ್ಲರುಮಟಿಯೆಟ್ಟು ಪಿಡಿದು ನಾನಾವಿಧದಿಂ
ಕೊಲ್ಲದೆ ನಾಣ್ಣರೆ ಕಳವಿಂ
ಪೊಲ್ಲಮೆ ಪೆಟತೊಳವೆ ಪಾಪದೆಟ್ಟರಮಲ್ತೇ ೭೬

ಎಂದು ಕಳವಿನ ಕಷ್ಟವೃತ್ತಿಯುಮಂ ದ್ರವ್ಯದೊಳಾದ ಸಂಕ್ಲೇಶಮುಮಂ
ವಿಚಾರಿಸಿ ಸಂಸಾರಕ್ಕೆ ಪೇಸಿ ಪಡಿಯಂ ತೆಟಿಯಿಸಿ ಪೊಟಮಟ್ಟು ಮಹಾ
ಪಾತಕಂ ಲೋಭದಿಂ ಮತಿಗೆಟ್ಟು ಸುಗತಿಯಂ ಕಿಡಿಸುವ ಕಜ್ಜಮನೆತ್ತಿಕೊಂಡು

ಗಣಧರರಪ್ಪಿವರಂ ಬಟುವೆ ಸುತ್ತುತ್ತಿದ್ದರವೆ ಕೊಳ್ಳಾ ನಿನ್ನ ಪೊನ್ನನೆಂದು ಪೊನ್ನಂ
ತಂದೆದೆಯ ಮೇಲಿಡಾಡಿ ಮುನಿನಾಥಂಗೆ ಪೊಡೆಮಟ್ಟು ಮುಂದೆ ನಿಂದಿದು

ದುರಿತಮಧಗಂಧ ಸಿಂಧುರ
ಹರಿ ಚಾರುಚರಿತ್ರ ನಿರ್ವೃತ್ತಿ ಶ್ರೀಸತಿಯಂ
ಬರಿಸುವ ಜಿನೇಂದ್ರ ದೀಕ್ಷೆಯ
ನುರುಮುದದಿಂದೀವುಮೆಂದು ಬೇಡುತೆ ಮುನಿಯಿಂ ೭೭

ಪರಮ ಶ್ರೀಯೋಳ್ ನೆರೆವುವ
ಗುರಿತಾರಿಯನಟುವ ದೇವರಿಂ ಪೊಗಟುಪ ಭಾ
ಸುರ ಜೈನದೀಕ್ಷೆಯಂ ಸ
ಚ್ಚರಿತಂ ಜಿನದಾಸನಾಕ್ಷಣಂ ಕೈಕೊಂಡಂ ೭೮

ಜಿನದಾಸಸೆಟ್ಟಿಯುಂ ಪೈರಾಗ್ಯಂಪುಟ್ಟಿ ತನ್ನ ಮಾಡಿದ ಮಾಟಕ್ಕೆ ಕರ
ಮಲ್ಲದೆ ನೊಂದೆನ್ನ ಪಾಪಮಿಂತಲ್ಲದೆ ಪೋಗದೆಂದು ತಾನುಂ ಜಿನದೀಕ್ಷೆಯಂ
ಕೊಂಡು ತಪಂಗಿಯ್ದು ಸಂನ್ಯಸನ ವಿಧಿಯಿಂ ಮುಡಿಸಿ ಮಹರ್ಧಿಕದೇವನಾಗಿ
ಪುಟ್ಟಿದಂ. ಜಿನದಾಸಮುನೀಂದ್ರನುಂ ಪಲಕಾಲಂ ತಪಂಗಿಯ್ದು ಸಮಾಧಿ
ಮರಣದಿಂ ಮುಡಿಸಿ ಸರ್ವಾರ್ಥಸಿದ್ಧಿಯೋಳ್ ಮೂವತ್ತಮೂರು ಸಾಗರೋಪ
ಮಾಯುಷ್ಯಮನೊಡೆಯನಹಮಿಂದ್ರನಾಗಿ ಪುಟ್ಟಿದನು

* * * *

ವರ ಸದ್ಧರ್ಮಮೆ ಜೀವೋ
ತ್ಕರಕ್ಕೆ ಶರಣನ್ಯವಸ್ತುಗಳ್ಳಿಶ್ಚಯದಿಂ
ಶರಣಲ್ಲಮೆಂಬುದಂ ವಿ
ಸ್ತರದಿಂದಂ ತಿಳಿದು ಧರ್ಮಮಂ ಪಿಡಿಗೈಬುಧಂ ೭೯

ಜಿನಧರ್ಮಂ ಸಕಲಾನನೀತಕಮುಮಂ ಪರ್ವಕ್ಕೆ ಭೂಪಾಲಕರ್
ಜನಮುಂ ನ್ಯಾಯದೊಳೊಂದಿ ರಕ್ಷಿಸುಗೆ ಭೂಲೋಕಕ್ಕೆ ಸಂತೋಷಮು
ಪ್ಪಿನೆಗಂ ವೆರ್ಮುಪ್ಪಿಕೊಳ್ಳೆ ಭವ್ಯನಿಕರಕ್ಕಾನಂದಮುಂ ಬೇಟ್ಟಿ ಕಾಂ
ಚನಮುಂ ಕೀರ್ತಿಯುಮಕ್ಕೆ ದಿವ್ಯಸುಖಮುಂ ಭದ್ರಂ ಶುಭಂ ಮಂಗಳಂ ೮೦

ಅಜ್ಜಿನಲ್ಲಿರುವ ಇದೇ ಲೇಖಕರ ಇತರ ಪುಸ್ತಕಗಳು

- ೧. ಗದ್ಯ ಮಣಿಮಾಲೆ - ೨ನೆಯ ಭಾಗ
- ೨. ಗದ್ಯ ಮಣಿಮಾಲೆ - ೩ನೆಯ ಭಾಗ
- ೩. ಕಾವ್ಯರಾಮ - ೧ನೆಯ ಭಾಗ
- ೪. ಕಾವ್ಯರಾಮ - ೨ನೆಯ ಭಾಗ
- ೫. ಧರ್ಮಾನ್ವಿತ ಕಥಾಸಂಗ್ರಹ (ಗದ್ಯ)

★

ಪ್ರಕಾಶಕರು

ಜಿ. ಕೆ. ಅಂಡ್ ಬ್ರದರ್ಸ್

ಬಸವನಗುಡಿ - ಬೆಂಗಳೂರು ೪

ಸಾಹಿತ್ಯ ಭಂಡಾರ
ಹುಬ್ಬಳ್ಳಿ